

सिद्धि प्राप्ति ३३३

अथ मणिमञ्जरी

(श्री नारायणपंडिताचार्यविरचिता)

सप्तमोऽः स. कटि।

। श्रीवेदव्यासायनमः । बालानां सुखबोधार्थं रामायणभागवतभारतमध्वशास्त्रादितत्त्वज्ञानार्थं मणिमंजर्याख्य-
काव्यं चिकीर्षुः नारायणपंडिताचार्यः मङ्गलमाचरति ॥

वन्दे गोविन्दमानन्दज्ञानदेहं पतिं श्रियः ।

श्रीमदानन्दतीर्थार्यवल्लभं परमक्षरम् ॥१॥

वन्दे गोविन्देति। प्रथमश्लोकेऽहमितिकर्तृपदाध्याहारः । तत्र न्यायस्तु । यत्रानवसरोऽन्यत्र पदं तत्र प्रतिष्ठितम् ।
वाक्यं वेत्ति सतां नीतिः सावकाशेन तद्भवेत् इति न्यायस्यायमर्थः । यत्र वाक्ये पदं विना महावाक्येऽवा-
तरवाक्यं विनाऽनवसरः विवक्षितार्थसिध्यभावस्तत्र पदं वाक्यं वा प्रतिष्ठितं अध्याहृतं भवति । यत्र तु साव-
काशे अध्याहाराभावेऽपि विवक्षितार्थसिद्धिः तत्पदाध्याहारादिकं न भवेदितिसतां न्यायः । आनन्दज्ञानदेहं
इत्यत्र आनन्दज्ञाने ददातीति दा ईहा चेष्टा यस्य तमित्यर्थः । अज्ञानां ज्ञानद इत्यादेः स्वभवतेष्टदातृत्वं । तथा
दुष्टानामानन्दज्ञाने दतिखंडयतीति दा ईहा यस्येत्यनिष्टदैत्यनाशकत्वं चोक्तं भवति । श्रीमदानन्दतीर्थार्यवल्लभ-
मित्यत्र श्रीमदानन्दतीर्था विद्यन्ते स्वामित्वेन येषां तैरार्यवद्भिर्लभ्यत इति आर्यवल्लभस्तम् ॥ १ ॥

२५५ - विमर्श
श्रीगोविन्द - तत्त्वार्थ
आदि - आदि - इत्यादि

ससर्ज भगवानादौ त्रीन्गुणान्प्रकृतेः परः ।

महत्तत्त्वं ततो विष्णुः सृष्टवान्ब्रह्मणस्तुम् ॥२॥

तस्मिन् - प्रत्यय

प्रकृते - इत्यादि शब्दः

पर - सर्वज्ञ - सर्वशक्ति

महत्तत्त्वं - ब्रह्मणस्तुम्

तस्मिन् - प्रत्यय

तस्मिन् प्रत्ययेऽपि
L Always Vincham

१५ - Always
Narumsalga

२५५ - तत्त्वार्थ

म.मं.

१५६ - ३५१२६५
१५६ - ३५१२६५

ससर्जेति ॥ भगवान् वासुदेवः आदौ महत्तत्त्वोत्पत्तेः पूर्वं प्रकृतेः स्वप्रवेशेन जगत्सर्जनशक्त्युपेतजडप्रकृतेः सकाशात्सत्त्वरजस्तमसंज्ञकानित्यर्थः । ततः पूर्वोक्तसूक्ष्मगुणत्रयं सूक्ष्मरूपेण च विरिञ्चसृष्ट्यनंतरं । ततः गुणत्रयात्ब्रह्मणः तनुं शरीरं महत्तत्त्वं ससर्जेत्यर्थः । इयं स्थूलसृष्टिरिति ज्ञेयम् । ततो महत्तत्त्वतनुविरिञ्चः स्थूलात्मनैवाजनीत्युक्तेः ॥ २ ॥

२५-१५१२६५ पु. १५१२६५

महत्तत्त्वादहङ्कारं ससर्ज शिवविग्रहं ।

वि. वि. - पु. १५१२६५
५५१२६५

दैवान्देहान्मनःखानि खं च स त्रिविधात्ततः ॥३॥

महत्तत्त्वेति । महत्तत्त्वात् सत्त्वेनानुस्यूतरजोगुणेन प्रवृद्धान्महत्तत्त्वादित्यर्थः । शिवशरीरं तमःप्रधानमहङ्काररूपतत्त्वम् । ततः त्रिविधात् । वैकारिकतैजसतामसभेदेन त्रिप्रकारादहङ्कारतत्त्वात् । वैङ्कारिकाहकारात् दैवान् देवविशिष्टान् देवसम्बान्धिदेहान् मनस्तत्त्वं च । तैजसअहङ्कारात् खानि दशेन्द्रियाणि तामसाहङ्कारात् खं आकाशं शब्दतत्त्वोत्पत्तिपूर्वकं ससर्जेत्यर्थः । खंमिन्द्रिये सुखे स्वर्गे शून्य इति विश्वः । नभोऽन्तरिक्षं गगनमनन्तंसुरवर्त्म खमित्यमरः । इत्युभयत्र ज्ञेयं ॥ ३ ॥

२५-१५१२६५

आकाशादसृजद्वायुं वायोस्तेजो व्यजोजनत ।

वि. - ३५१२६५ / १५१२६५

तेजसःसलिलं तस्मात्पृथिवीमसृजद्विभुः ॥४॥

३५१२६५

आकाशेति । आकाशात् आकाशाख्योपादानात् । पूर्वकारणसम्बन्धात्पूर्वपूर्वकारणानां उत्तरोत्तरकार्यं प्रति

३५१२६५

उपयोगो ज्ञेयः । स्पर्शतन्मात्रापूर्वं भूतवायुं व्यजीजनत् । भूतवायोऽकाशात् रूपतन्मात्रापूर्वकं तेजः । तेजसः
रसतन्मात्रापूर्वं जलम् । जलात् गन्धतन्मात्रापूर्वं पृथिवीमिति बोध्यं । संक्षेपेऽल्पश्रुतिरेवोक्तेति ॥ ४ ॥

ततः कूटस्थमसृजद्विधिं ब्रह्मांडविग्रहं ।
तस्मिन् भगवान् भूयो भुवनानि चतुर्दश ॥ ५ ॥

एवं बहिः सृष्टिमुक्त्वा ब्रह्मांडांतः सृष्टिमाह । तत इति । भगवान् वासुदेवः ततः पूर्वसृष्टिचतुर्विंशतितत्त्वोत्प-
त्यनन्तरं । विधिं विरिचं ब्रह्मांडे विग्रहो यस्येति ब्रह्मांडविग्रहः । विग्रहः कलहः काये इति विश्वः । चतुर्विंश-
तितत्त्वांशैः सुवर्णात्मकस्ववीर्येणोत्पादितं ब्रह्माण्डं कृत्वा तत्राभिमानविशिष्टं विधिमकरोत् । न तु ब्रह्मां-
डाख्यदेहविशिष्टम् । तदुक्तं भागवततात्पर्ये । महद्रूपादिना ब्रह्मदेवाश्चैव प्रजज्ञिरे । अण्डे तेषामभिव्यक्ति-
र्जनिरित्यभिधीयते । कूटस्थं निर्विकारं प्राकृतदेहविशिष्टवत्त्वेऽपि अन्यत्र सृष्ट्यादौ आसक्तमनस्त्वेऽपि अविर-
लज्ञानवत्त्वात् कल्याद्यावेशरहितं वा आखणाश्मसमो हि स इत्युक्तेः । ननु अज्ञानं तु चतुर्वारं द्विवारं भयमे-
व चेति । भयाज्ञानविकारश्रुतेः कथं कूटस्थत्वं ब्रह्मण इति चेत् शृणु तन्निष्ठाज्ञानभयादेर्भगवत्प्रीतिहेतुत्वेन चतु-
र्मुखस्य गुणत्वमेव । न दोषत्वं । अपि अल्पकालीनत्वादविद्यामान एव तदुक्तं । भगवत्प्रीतये नित्यं ब्रह्मणोऽपि भ-
यादयः । न वृथा तस्य भावस्यात्कश्चित्तेपि क्षणार्धगा इति । किञ्च अभयापि विभेतीवत्तद्वत्त्वात्तदुदीर्यत इति
श्रियोऽपि भयप्रदर्शनं भगवत्प्रीतिसाधनं द्रष्टव्यं किमु ब्रह्मण इति । तस्मिन् ब्रह्माण्डावकाशे पातालादिचतु-
र्दश भुवनानि उपादानोपादेययोः भेदेन भुवनात्मकं एकं पद्मं स्वनाभौ असृजत् । पद्मे चतुर्मुखउत्पन्नः चतु-

मुखांसर्वे देवाश्च । तदुक्तं तस्मिन्प्रविष्टाहरिणैवसार्द्धसर्वे सुरास्तस्य बभूव नाभे । लोकात्मकं पञ्चममुष्य
मध्ये पुनर्विरिचोऽजनि सद्रुणात्मा । तस्मात्पुनः सर्वसुराः प्रसूता इति । अजस्यनाभाविचोक्तार्थे मानं । भूय इति
पूर्वमसंसृष्टतया सृष्टानि चतुर्विंशतितत्त्वानि इदानीं ब्रह्माण्डादिरूपेण संसृष्टतया संसृष्टवानिति । तदुक्तं ।
असंसृष्टं च संसृष्टमित्यादिसंसृष्टमण्डं तद्गन्धेय्यंतं प्रमाणं ध्येयम् । एतत्सर्वमनुक्तसमुच्चायकचकारा
ल्लभ्यम् ॥ ५ ॥

तात्त्विकानथ दैवान्को वैराजः पुरुषोऽसृजत् ।

तथैव परमान्हसान् सनकादींश्च योगिनः ॥ ६ ॥

इदानीं नाभिपद्माज्जातः चतुर्मुखः कान्कानर्थानसृजदिति तत्राह । तात्त्विकानिति । अथ वैराजः पुरुषः वि-
राट्ब्रह्माण्डं तदन्तर्गतत्वात् वैराजः कः ब्रह्मा को ब्रह्मात्मनि लोकेष्विति विश्वः । मूर्ध्नि चित्ते जले काये मुखे-
ब्रह्मणि मारुते । कामे लोभे सुवर्णे च कः शब्दो विबुधेऽस्मृत इति नानार्थध्वनौ । तात्त्विकान्तत्वाभिमानिनः
गरुडशेषरुद्रेन्द्रादीन् स्वांगादिति शेषः । तथैव यथा स्वाङ्गात् देवान् तथा मनसः सनकादीन् । मानसा मे सु-
ता युष्मत्पूर्वे वै सनकादय इति चतुर्मुखोक्तेः । कीदृशान्तान्परमान् उत्तमान् हंसान् संन्यासिन इति यावत् ।
योगिनः हरौ मनोयोगवतः । हंसो विहङ्गभेदः स्याद्धंसः पूष्णि हयान्तरे । योगितन्त्रादिभेदेन पुरुषात्मनि मत्सरे
इति विश्वः ॥ ६ ॥

असुरान्दोषरूपानप्यविद्यां पाञ्चपर्वणीम् ।

वर्णाश्रमविशेषांश्च धर्मकल्पितं च सोऽसृजत् ॥ ७ ॥

अपि = अविद्या
अपि = अविद्या

इदानीं दैत्यसृष्टिमाह । असुरानिति । दोषरूपानसुरान् कल्यादीन् पांचपर्वणीं । तमो मोहो महामोहस्त
मिस्रोत्थंधसंज्ञकः । इति पंचपर्वाणि विद्यन्ते यस्यामिति तदुक्तं । तमस्तु शर्वरं प्रोक्तं मोहश्चैव विपर्ययः ।
तदा ग्रहो महामोहस्तामिस्रः क्रोध उच्यते । मरणं त्वंधतामिस्रमविद्यापंचपर्वकेति । यथा निर्दुष्टं ज्ञानं
मोक्षसाधनं तथा निद्यत्वेनाऽविद्याअसुरादिज्ञानमपि तज्ज्ञानं च तत्सृष्टिसापेक्षमिति । तान् सुरानप्यसृजदित्य
परोऽर्थः । वर्णाश्रमविशेषान् ब्रह्मक्षत्रादिवर्णविशेषान् धर्मक्लृप्ति तत्तज्जातियोग्यतया धर्ममर्यादामित्यर्थः ॥७॥

मरीच्यत्र्यादयःपुत्राअभूवन्परमेष्ठिनः । मरीचेःकश्यपो जज्ञे वामनस्य पिता वटोः ॥८॥

वक्ष्यमाणप्रधानप्रमेयकथोपोद्घातत्वेन मिथुनसृष्टि वक्तुं किंचिदवशिष्टामंगसृष्टिमाह । मरीचीति मरीचिश्च
अत्रिश्च मरीच्यत्री तौ आदिर्येषांते तथा । आदिपदात् अंगिराः पुलस्त्यः पुलहः क्रतुः भृगुर्वसिष्ठो दक्ष नारद
एते ग्राह्याः । परमेष्ठिनश्चतुर्मुखस्य देहादिति शेषः अभूवन् । कस्मात्क इत्यतःप्रमाणं । उत्संगान्नारदो जज्ञे
दक्षोऽंगुष्ठात्स्वयंभुवः । प्राणाद्वसिष्ठः संजातो भृगुस्त्वचिकरात्क्रतुः । पुलहो नाभितो जज्ञे पुलस्त्यः कर्णयो
ऋषिः । आंगिरा मुखतोक्ष्णोऽत्रिर्मरीचिर्मनसोऽभवत् । इति ध्येयं । अत्रादिपदेनाऽत्रेरपि ग्रहणसंभवेऽन्यान् कंठ-
तोनुक्त्वा अत्रेः कंठतो वचनं कुत इति इयं शंका । हिमांशोरत्रिपुत्रस्येत्यादिवक्ष्यमाणकृष्णावतारस्यात्रिपुत्र-
चंद्रवंशसंबंधसूचनायत्रेः कंठतो ग्रहणमिति परिहार्या । अन्यथा वंशविशेषज्ञानं अवतारयोर्दुर्घटं स्यादिति ।
कश्यपो ऋषिः प्रजेश्वरो बटुरूपी वामनस्य पिता तद्रूपप्रकटयिता ॥ ८ ॥ इदानीं मिथुनसृष्टिमाह ।
प्रजा इति । कश्यपः विविधा विलक्षणाः स्रष्टुमिच्छुः एतास्त्रियोऽवहत् ॥ ९ ॥ दित्यामिति । दैत्याः दित्यां

म.मं ३

स.१

प्रजाःसिसृक्षुर्विविधाः अवहत्कस्यपो दितिं । अदितिं च दनुं कद्रुं कीकसां विनतामपि १
 दित्यां ततोऽभवन् दैत्या अदित्यां च सुराः पुनः । दनौ तु दानवाः कद्रौ नागा नाना विषोल्बणाः ॥१०॥
 कीकसायां यातुधानाः विनतायां तु पक्षिणः । महावीर्या सुताआसन् कश्यपस्य महात्मनः ॥११॥

जाताः दित्यदित्रादित्यपत्युत्तरपदाण्य इत्यपत्यार्थे आदिवृद्धौ दैत्या इति । पुनरिति मिथुनसृष्टिमपेक्ष्य कद्रौ
 नागाः सफणाः नानाअफणाः सर्पाः विषोल्बणाः विषैर्जज्वल्यमानाः प्रकाशः प्रकटं स्पष्टं उल्बणं । विशदं
 स्फुटमिति यादवः ॥ १० ॥ कीकसायामिति । यातुधानाः यातूनि यातनाः धीयन्ते येषु ते ! यातुधानः पुण्यजन
 इति । पुण्यंजनो विपरीतलक्षणयेति अमरटीका । पक्षिणः गरुडादयः ॥ ११ ॥ मानवानामिति । कश्यपस्य
 पुत्रात् सूर्यात् मानवानां मनुष्याणां । मनुष्या मानुषा मर्त्या मनुजा मानवा नराः । पिता पातीति रक्षका राज
 इत्यर्थः । मनोर्वैवस्वतः ॥ १२ ॥ तस्येति । क्षुवतीति क्षुवन् क्षुतं कुर्वतः मनोर्वैवस्वतनामकश्चाद्धदेवस्य घ्रा-

मानवानां पिता जज्ञे आदित्यात्कश्यपात्मजात् । मनुर्नाम महाप्राज्ञ एतन्मन्वंतेश्वरः ॥१२॥

णात् नासापुटात् । क्लीबे घ्राणं गंधवहो घोणा नासा च नासिकेत्यमरः । इक्ष्वाकुः राजा रंगश्चासावश्विर-
 श्चेति रंगनाथं लेभे । अयोध्यास्थितस्येक्ष्वाकोः कथं श्रीरंगप्राप्तिरिति श्रीरंगमाहात्म्यादवसेया । तदभिप्राय-
 स्तु पद्मकल्पे । हरिनाभिपद्माज्जातो विरिचो हर्युपदिष्टः तं प्रति तपस्तप्त्वा रंगेश्वरं सत्यलोके लेभे । स रं
 गेश्वरः सत्यलोकस्थः कथमयोध्यां गत इति नारदेन पृष्ठो रुद्र आह । अयोध्याधिपः इक्ष्वाकुः स्वगुरुं वसिष्ठं

प्रति लोकानां मम च कथं मुक्तिः स्यादिति अपृच्छत् । वसिष्ठस्तं प्रति तपसा विरिञ्चमाराधय । विरिचः तव रंगेश्वरं दास्यति तमपि रंगेश्वरं त्वद्वंशजरामो विभीषणाय दास्यति । विभीषणनीतं रंगं भवद्वंशाश्चोला अर्चयिष्यन्ति । तत्र कल्पं देवः स्थित्वा पुनः सत्यलोकमेव्यति । प्रतिकल्पमेव । ततो वसिष्ठाश्रमे सभार्य इक्ष्वाकुः तपस्तेपे । तपस्तुष्टश्चतुर्मुखः परमात्मानं तुष्टाव । रंगेश्वरस्तदभिप्रायतोऽहमयोध्यां गमिष्यामि तत्र युगचतुष्टयं स्थित्वा । ततः कावेर्यां चंद्रपुष्कणीतीरे सप्तमन्वन्तरशायित्वादि वसक्षये तत्रांतिकमुपेक्ष्यामि । त्वं विमाने ओंकाराकारे मां अर्चिष्यसि । अतः इक्ष्वाकवे मां देहीत्युक्तो ब्रह्मा ताक्ष्यासे श्रीरंगमारोप्य तपोवने इक्ष्वाकुं प्रत्यायात् । तेन सत्कृतो ब्रह्मा श्रीरंगविमानं तस्मै ददौ । स चायोध्यां गतः अयोध्याभिमुखं श्रीरंगं प्रतिष्ठाप्य पूजयामासेति संक्षेपः ॥ १३ ॥

तस्य घ्राणादभूच्छ्रीमानिक्ष्वाकुः क्षुवतो मनो : । तपस्तप्त्वा विरिञ्चात्स लेभे रंगेश्वरं हरिं ॥ १३ ॥

विकुक्षिस्तुगभूतस्य पुरंजयपुरोगमाः । तदन्वये व्यजायन्त शूरा राजर्षयः परे ॥ १४ ॥

विकुक्षिरिति । तुक्पुत्रस्तनयः सूनुरपत्यं च । तुक्तोकश्चात्मजाः प्रजा इति धनंजयः । वेदनिघंट पंचदशसु अपत्यनामसुतुगिति पाठात् । तदन्वये विकुक्षिवंशे पुरंजयादयो राजश्रेष्ठा दिलीपाद्याः व्यजायन्ते ति ॥ १४ ॥ तस्मिन्निति । प्रसिद्धे सूर्यवंशे दशरथः दशदिक्षुरथो यस्येति । शाकपार्थिववत्समासः । स दश रथः विमाने भवं वैमानिकं स्ववंश्येनेक्ष्वाकुणा प्रसादितं विष्णुं श्रीरंगमर्चयन् महीं ररक्षेति । अस्य सार्वभौम

म.मं
४

त्वोपपादनाथं महतीमिति मह्या विशेषणं । यत्तदोर्नित्यसंबंधात्तच्छब्दो बोध्यः । स कः यः वैवस्वतमनुत्वप्र-
सिद्धः स इति भावः । तदुक्तं वामने । श्रीविष्णुमाहात्म्यकथनावसरे । पश्चाद्भूपं समाहूय वचनं चेदमब्रवीत् ।
भविष्यदंतरे भूयो मनुर्वैवस्वतो भव । तव वंशे भवाम्यंग रामो दाशरथिः स्वयं । पुनर्दशरथो भूत्वा त्वमेवा-
सि पिता मम । महत्तपिडदानेन मुक्तिस्ते भविता ध्रुवमिति ॥ १५ ॥ इदानीं श्रीरामचन्द्रावतारं कथयितुमु-
पोद्घातयति । तस्मिन्काल इति । दशरथो राजा तस्मिन्काले । सर्वे इंद्रादयः सुराः पीडा संजाता येषांते
पीडिताः महाराक्षसैः रावणादिभिः । तदस्य संजातं तारकादिभ्य इतच् शरण्यं शरणार्हं ॥ १६ ॥ तइति ।

स.१

तस्मिन्वंशे दशरथो बभूवात्यंतभाग्यवान् । सोर्चन्वैमानिकं विष्णुं रक्ष महतीं महीं ॥ १५ ॥

तस्मिन्काले सुराः सर्वे महाराक्षसपीडिताः । दुग्धाब्धिशायिनं विष्णुं शरण्यं शरणं ययुः ॥ १६ ॥

तआदिष्टाः श्रियः पत्या जज्ञिरे क्षितिमंडले । शाखामृगादिभावेन हनुमान् मारुतोऽभवत् ॥ १७ ॥

शाखामृगाः कपयः तेआदयो यस्य ऋक्षस्य तेषां भावोधर्मः । तेनतद्रूपेणेत्यर्थः । कपिलवंगप्ल वगशाखामृगबली-
मुखाः । मर्कटोवानरः कीशइत्यमरः । मारुतः मुख्यप्राणः हनुमानभवत् लङ्. ॥ १७ ॥ अभयायेति । ततः
देवानामवतारार्थं आज्ञाप्रदानानंतरं रामनामा सर्वाभिरामत्वाद्वाऽऽमारामत्वाद्वा । रामाणां हृद्यत्वाद्वा रामा-
भिधः सन् । दशरथात् ल्यब्लोपे पंचमी । दशरथं निमित्तीकृत्य कौसल्याया दशरथपत्न्यामजायत । लङ्. ।
सतां भक्तानामभयाय मोक्षसुखार्थं । राक्षसानां खररावणादीनां हत्यै अंधंतमोनयनरूपवधार्थं ॥ १८ ॥

अभयाय सतां हत्यै राक्षसानां ततो हरिः । रामनामा दशरथात् कौसल्यायामजायत ॥ १८ ॥

ततइति । ततः रामावतारानंतरं लक्ष्मणशत्रुघ्नौ सुमित्रायां नृपभार्यायां बभूवतुः । लिट् । नृपादित्युभयत्र योज्यं । केकयदेशाधिपतेः पुत्री कैकेयी तस्यां भरतो जज्ञे लिट् । सदा शुभरतः सदा शुभे विष्णौ रतः । ननु सुमित्रायाः द्वौ पुत्रौ अन्ययोस्त्वेकैक एव कुत इति शंका । पुत्रोत्पत्त्यर्थं दशरथेन पुत्रेष्टौ कृतायां तदा । राज्ञ इष्टिसमिद्धाग्नेः नारायणनियोगतः । उदतिष्टन्महद्भूतं प्राजापत्यं रुचा ज्वलत् । सुवर्णपात्रे संपूर्ण पायसं पार्थिवाय तत् । दत्त्वेदं पुत्रियामिति तत्रैवांतर्दधेऽद्भूतं । कौसल्यामथ कल्याणीमाहूय महिषीं प्रियां । परमान्नं ददावर्द्धं परं तस्यै नराधिपः । अर्धादर्थं ततो भक्तं विभक्तं भक्तिमान् हरो । पवित्रं ससुमित्रायै सुस्मित्रायै ददावथ ॥ तस्मादर्धादसावर्द्धं कैकेयीं प्रति दत्तवान् । परमर्धं सुमित्रायै पुनरेव प्रदत्तवान् तान्

ततो लक्ष्मणशत्रुघ्नौ सुमित्रायां बभूवतुः । कैकेय्यां भरतो जज्ञे सदा शुभरतो नृपात् ॥ १९ ॥

अन्ववर्धत सम्यंचःकुमाराःसुकुमारकाः । चभुर्भिश्चतुरैः पुत्रैः पितार्थैरिव निर्वभौ ॥ २० ॥

पायसांशान् भुक्त्वा ता देव्यः शुशुभिरेधिकं । राघवान्निदधाद्गर्भे लेभिरे ता वरस्त्रियः । इति मानेन परिहार्या ॥ १९ ॥ अन्ववर्धत इति । ते कुमाराः बालकाः । कुमारो बालके स्कंदे युवराज इति विश्वः । अनु अग्रजानुजभावेनेत्यर्थः । अन्ववर्धतवृधुवर्धने लङ् । कीदृशाः सम्यंचः प्रशंसनीयाः । सम्यग्बाढप्रशंसयोरिति

विश्वः । सुकुमाराः कोमलावयवाः । सुकुमारश्च पुंड्रेक्षोकोमलेत्वभिधानवदिति विश्वः । पिता दशरथः चतुरैः
कुशलैः । यद्वा चतुरैः चारुकंठैः कंबुग्रीवैः । चतुरश्चारुकंठश्चेति विश्वः । कैरिव चतुर्भिरर्थैः धर्मार्थकाममोक्षैः
निर्वभौ । अतिशयेन शुशुभे भा दीप्तौ लिट् ॥ २० ॥ विश्वामित्र इति । ततः दशरथस्य पुत्रचतुष्टयप्रा-

विश्वामित्रस्ततो यज्ञं निघ्नतो राक्षसेश्वरान् । निहंतुमनयन्नाथं रामदेवं सलक्ष्मणं ॥ २१ ॥

अटव्यां ताटकां हत्वा स सिद्धाश्रममेयिवान् । विधूय यज्ञविघ्नांश्च विदेहविषयं ययौ ॥ २२ ॥

पत्यनंतरं विश्वस्य मित्रं विश्वामित्रः । मित्रे चर्षाविति । मित्रशब्दे परे दीर्घता ज्ञेया । स्वेन क्रियमाणं यज्ञं
निघ्नतः राक्षसान् हंतुं श्रीराममनयत् । नीजप्रापणे स्वाश्रमं प्रतीति शेषः । कीदृशं सलक्षणं राज्ञोनुमत्येति
ग्रंथांतरादवसेयं ॥ २१ ॥ अटव्यामिति । स रामः अटव्यां अरण्ये । अटव्यरण्यं विपिनमित्यमरः ।
ताटकां हत्वा सिद्धाश्रमं । बहवोत्र तपस्यंतः संतः सिद्धत्वमाप्नुयुः । तस्मात्सिद्धाश्रमो नामेत्युक्तेः । विश्वा-
मित्राश्रमं एयिवान् प्राप । यज्ञविघ्नान् मारीचसुबाह्वादीन् राक्षसान् विधूय । विदेहनगरं देहाभिमानशून्य-
नगरस्थयज्ञभूमिं प्रति ययौ । या प्रापणे लिट् देशंवेति ॥ २२ ॥ राजाद्यैरिति । जनकाद्यैः पूजितः सः
रामः अथपूजानंतरं ऐश्वरं ईश्वरसंबन्धि तालप्रमाणं धनुः विभज्य जानकीं सीतामलभीष्ट । डुलभष्प्राप्तौ
लुब्धः प्राप । सुरेश्वरैः देवश्रेष्ठैरुच्चैः स्तूयमानः ॥ २३ ॥ गच्छन्निति । देव्या सीतया सह अयोध्यां गच्छन् रामः
व्यरोचत । विशेषेण शुशुभे । रुचिरदीप्तौ लङ् । सवसिष्ठः वसिष्ठेन सहितः सहानुजः सलक्ष्मणः किवत्

अटव्योः
[२१-३१०] यज्ञं
अटव्येन ३१०
मर्त्ये ३१०

राजाद्यैः पूजितः सोऽथ विभज्य धनुरैश्वरं जानकीमलभीष्टोच्चैः स्तूयमानः सुरेश्वरैः ॥ २३ ॥

गच्छन् देव्या सहायोध्यां सवसिष्ठः सहानुजः । कविकाव्ययुतज्योत्स्नाकांतवत्स व्यरोचत ॥ २४ ॥

व्यरोचत् । कविकाव्ययुतज्योत्स्नाकांतवत् कविकाव्याभ्यां युतः ज्योत्स्नाकांतः तेन तुल्यं क्रियाचेद्वृत्तिः ।
कविर्गुरुः । परः कविर्वृहस्पतिरिति भागवततात्पर्ये । काव्यः शुक्रः । शुक्रो दैत्यगुरुः काव्य इत्यमरः । चंद्रिका
कौमुदी ज्योत्स्नेत्यमरः । अन्यकाव्ये माघेऽपि । गुरुशुक्राभ्यां चंद्रस्य शोभा वर्धिता । गुरुकाव्यानुगां विभ्र-
च्चांद्रीमभिनभश्चियं । सार्धमुद्धवसीरिभ्यामथासावासदच्छद इति ॥ २४ ॥ प्रविश्येति । तत्र नगरीं रेमे
रमुक्रीडायां लिट् । सुखचिती तनुर्यस्येति । स्त्रियां मूर्तिस्तनुरित्यमरः । मातृः कौसल्यामुमित्रार्ककेयीः पितरं
दशरथं ताभिः मातृभिः सर्वैरिति पाठे समस्तैर्जनैरिति शेषः ॥ २५ ॥ रामेति । सनु रामराज्याभिषेकः

प्रविश्य नगरीं तत्र प्रवृद्धं पितरं तथा । मातृश्च पूजितः सर्वैः स रेमे सुखचित्तनुः ॥ २५ ॥

कैकेय्या भरतमात्रा निजघ्ने निवारितः । मत्सुतो भरतः गां भूमि । स्वर्गेषु पशुवाग्ज्यो दिङ् नेत्रघृणिभू-
जले । गौः स्वर्गे वृषभे रश्मौ वज्रे चंद्रमसि स्मृतः । अर्जुनीनेत्रदृग्वाणभूवाग्वारिषु गौर्मतेति विश्वः । अवेत्-
अव रक्षणे लिङ् । पालयेत् ॥ २६ ॥ रामदेव इति ॥ रामदेवः वृनाभिमुख्येन ययौ । मात्रार्थे चाभिमुख्ये च
प्रतिदानादिषु प्रतीति विश्वः ॥ किं कुर्वन् अशेषान् न विद्यते शेषः वधोत्तरावशिष्टांशो येषां ते तान् राक्ष-

सान् । राक्षसः कौणपः क्रव्यादित्यमरः । वध्यन् छेदयन् वधू छेदने । धक्ष्यन्निति पाठांतरं । अपि यथेष्टम् ।
 अपि संभावनाप्रश्नशंकागर्हासमुच्चये । तथा युक्तपदार्थेषु कामचारक्रियासु चेति विश्वः ॥ २७ ॥ ध्वस्ते-
 ति । रामः लंकेशभगिनीं रावणस्य स्वसारं । जनयित्री प्रसूर्माता जननी भगिनी स्वसेत्यमरः । शूर्पणखां
 अनुजन्मना कनिष्ठभ्रात्रा लक्ष्मणेन ध्वस्तकर्णां छेदनेनाधः पतितकर्णां कर्णशब्दग्रहौ श्रोत्रं श्रुति स्त्री श्रवणं
 श्रव इत्यमरः । तथा विघोणां विगता घोणा नासिका यस्यास्तां । क्लीवेघ्राणं गंधवहो घोणा नासा च नासि
 केत्यमरः । कारयामास । आम्प्रत्ययांतः असभुवि लिट् ॥ २८ ॥ रामेति । रामविप्रकृतः रामेणावमा-

रामराज्याभिषेकाय दध्रे दशरथो मनः । निजघ्ने स तु कैकेय्या मत्सुतो गामवेदिति ॥ २६ ॥

रामदेवस्तदा सीता लक्ष्मणाभ्यां समन्वितः । वनं प्रतिययौ वत्स्यन् अशेषानपि राक्षसान् ॥ २७ ॥

नितः क्रव्यात् क्रव्यं मासं अतोति राक्षसः दूषणेन बंधुना सहितः अतएव खरः विवेकशून्यः गर्दभ-
 तुल्यः ॥ खरस्याद्गर्दभे मूर्खे तीक्ष्णाग्र इति विश्वः । प्रतीकारेच्छया सहानीकः सैन्यः । वरूथिनी बलं
 सैन्यं चक्रं चानीकमस्त्रियामित्यमरः ॥ २९ ॥ नानिति । राजीवलोचनः पद्मलोचनः । राजीवाद्ययमृगे
 मत्स्ये पद्मरागोपजीविनीति विश्वः । रमानाथः तान् खरदूषणादीन् लीलयाऽनायासेन जघान । हनहिंसा-
 न्त्योः लिट् । सुरकार्यप्रसाधनार्थं स्वप्रयोजनाभावेपि भक्तानुकंपयाऽसुरवधादिकं करोतीति भावः ॥ ३० ॥

ध्वस्तकर्णा विघोणां च कारयामास राक्षसीं । लंकेशभगिनीं रामो लक्ष्मणेनानुजन्मना ॥ २८ ॥
 रामविप्रकृतः क्रव्यात् प्रतीकमचिकीर्षया । आजगाम सहानीकः खरो दूषणसंयुतः ॥ २९ ॥
 तान् जघान रमानाथो रामो राजीवलोचनः । लीलयैव परानन्दः सुरकार्यप्रसिद्धये ॥ ३० ॥

स्वयमेकश्चतुर्दशसंख्याकान् खरादीन् लीलया कथं जघानेत्यत आह । राम इति । पुरस्तादग्रेभागे परतः
 पृष्ठभागेपि दिक्षु पूर्वादित्तसृषु विदिक्षु आग्नेयादिकोणेऽपि इत्यमुना प्रकारेण । इति प्रकरणे हेतौ
 प्रकाशादिसमाप्तिषु । निदर्शने प्रकारे स्यादनुकर्षे च संमतमिति विश्वः । अनंतैरपरिच्छिन्नैः रामैः रामरूपैः

रामः पुरस्तात्परतोपि रामो रामः परं दिक्षु विदिक्षु रामः । रामैरनंतैरिति विश्वरूपो निघ्नन्नरातीन्विरराज
 रामः ॥ ३१ ॥ इति श्रीभणिमंजर्या प्रथमः सर्गः ॥ १ ॥

विश्वरूपः बहुरूपः । विश्वकृत्स्नमशेषं स्यात्समस्तं निखिलाखिलमित्यमरः । अरातीन् वैरिणः वैर्यरातिः सप-
 त्नोरित्यमरः । निघ्नन्घातयन् विरराज अतीव शुशुभे लिट् ॥ ३१ ॥ इति श्रीमत्कविकुलतिलक त्रिविक्रमपं-
 डिताचार्यसुतनारायणपंडिताचार्यविरचितमणिमंजरीटीकायां गूढभावप्रकाशकायां प्रथमः सर्गः समाप्तः ॥ १ ॥
 श्रीकृष्णार्पणमस्तु ।



। श्रीलक्ष्मीनृसिंहप्रसीद । चरित्रांतरकथां कथयितुमुपक्रमते । तत इति । ततः खरादिवधानंतरं सहलक्ष्मणे रामे दूरंगते । सति स्यादूरं विप्रकृष्टकमित्यमरः । स्वाश्रमादिति शेषः । रावणः तन्नामा राक्षसः मया इयं प्रत्मक्षसिद्धा सीता रामपत्नी । सीता रामकलत्रे स्यात्तथा लांगलपद्धताविति विश्वः । नीयते अपनीयते । इति इत्थं मत्वा विपरीतं ज्ञात्वा तदाकृतिं सीताप्रतिमां तदानीं सीतानिर्मितां इंद्राधिष्ठितां सीताप्रतिविंबां सीतारूपां । आकृतिः कथिता रूपे सामान्यवपुषोरपीति विश्वः । निन्ये नीप्रापणे लिट् । स्वेनापहीयमाणायां सीतायां इयं सीतेति वभ्रामेति तात्पर्यं बोध्यम् ॥ १ ॥ उक्तभंग्या रावणेन सीता नापहृतेति सिद्धं । तदेव विवृ-

ततो दूरंगते रामे रावणःसहलक्ष्मणे । सीतेयं नीयत इति मत्वा निन्ये तदाकृतिं ॥ १ ॥

रामांतिके स्थिता देवी न मंदैः समदृश्यत । रूपांतरेण कैलासं गता नित्यावियोगिनी ॥ २ ॥

ष्वन्नाह । रामांतिक इति । रामस्यांतिके समीपे निकटाऽसन्निकृष्टसनीडवत् । उपकंठांतिकाभ्यर्णेत्यमरः । स्थिता सीता मंदैः खलैः मूर्खैर्वा । मंदःखले मंदरते मुखे चेति विश्वः । न समदृश्यत दृशिर् प्रेक्षणे लङ् । रूपांतरेण अन्यद्रूपं रूपांतरं । तेन सीता कैलासं गता बभूवेति शेषः । यतो नित्यावियोगिनी सर्वदा वियोगरहितेत्यर्थः ॥ २ ॥ अतो वियोगकातरो रामः । सीतान्वेषणादिकर्माकार्षीदित्येतदज्ञजनमोहनायैवेत्यभिप्रायादाह । नित्यमिति । रामो निजां स्वीयां देवीं सीतां नित्यं पश्यन् पूर्णसंतोषेण निरवधिकमुखेन संभृतः पूर्णोपि देवी न दृश्यते न साक्षात्क्रियते इति हेतोः संकटवानिव दुःखीवाभूत् । यथा कश्चित्स्वप्रिया-

विरहेण संकटवान् भवति । तद्वदभूत् लङ् । अज्ञजनमोहनार्थमिति भावः ॥ ३ ॥ एतदनंतरभाविनीं कथां संगृह्णाति । प्रभंजन इति । श्रीमान् कांतिमान् प्रभजतसुतः प्रभंजनस्य वायोः सुतः तिरंजनः अज्ञानादिदोषरहितः आंजनेयः अंजनासुतः हनुमान् भक्त्या संपूर्णः भरितः सन् । राजीववत् लोचने यस्य सः तं

नित्यं पश्यन्निजां देवीं पूर्णसंतोषसंभृतः । रामो न दृश्यते सीतेत्यभूत्संकटवानिव ॥ ३ ॥

प्रभंजनसुतः श्रीमानांजनेयो निरंजनः । ननाम भक्तिसंपूर्णो रामं राजीवलोचनं ॥ ४ ॥

रामं ननाम नमस्कृतवान् । णमुप्रवृत्त्वे शब्दे इत्यस्माद्धातोः परस्मैपदं ॥ ४ ॥ स हनुमान् स्वामिन् न विद्यते दुःखं यस्यासौ निर्दुःखः तस्य संबुद्धिः तथा । आनंदश्च लीलाच आनंदलीले उभे आत्मा शरीरं यस्यासौ तथा । तस्य संबुद्धिः तथा । हे राम तुभ्यं नमः अस्त्विति शेषः । त्वं दुष्टान् जहि हनहि सागत्यो लिट् । अथ निर्दुःखानंदलीलात्मन्नित्येकंपदं निर्दुःखश्चासौ आनंदश्च लीला च । शपं पूर्ववत् । निजान् स्वभक्तानव अवरणे लोट् । इति निजं स्वाभाविकं गुरुं रामं अस्तौत् । स्तुतिं चक्रे । ष्टुञ् स्तुतौ लङ् । अस्तौत् अस्तुतां अस्तुवन् ॥ ५ ॥ स रामः अन्यद्वनं वनांतरं आसाद्य प्राप्य सुग्रीवमैक्षत । ईशदर्शनांकनयोः लङ् । आत्मनेपदं ! तेन सुग्रीवेण सख्यं समासाद्य सुग्रीवस्याग्रजं वालिनं निजघ्नान् । हनहि सागत्योः ॥ ६ ॥ ततो राज्यप्राप्त्यनंतरं निपुणाः कुशलाः वीराः आरब्धांतंगामिनः सुग्रीवेण संदिष्टाः आज्ञापिताः सीतामार्गणतत्पराः आदरवन्तो वानराः सर्वशः दिक्षु प्रसृज्य व्याप्नुवन् सृगतौ लिट् । ससा ससृज्यः ॥ ७ ॥ हनुमान्

दक्षिणां ककुभं दक्षिणदिशं गत्वा प्राप्य अंभसां निधिं समुद्रं अतिलंध्य अतिक्रम्य ततो लंकां । सीताकृतिं सीतायाः आकृतिं प्रतिमां अवैक्षत । अशोकवनिकायामिति शेषः । ऐक्षत ऐक्षतां ऐक्षंत लङ्. आत्मनेपदं ॥ ८ ॥

रामस्वामिन्नमस्तुभ्यं दुष्टान् जहि निजानव । निर्दुःखानंदलीलात्मन्नित्यस्तौत्सनिजं गुरुं ॥ ५ ॥

स वनांतरमासाद्य रामः सुग्रीवमैक्षत । तेन सख्यं समासाद्य निजघान तदग्रजं ॥ ६ ॥

ततः सुग्रीवसंदिष्टा वानरा दिक्षु सर्वशः । प्रसस्रुः निपुणा वीराः सीतामार्गणतत्पराः ॥ ७ ॥

दक्षिणां ककुभं गत्वा हनुमानंभसां निधिं । अतिलंध्य ततो लंकां सीताकृतिमवैक्षत ॥ ८ ॥

असौ हनुमान् देव्यै सीतायै रामस्यांगुलीयकं मुद्रिकां दत्वा ततः देव्याः सकाशात् चूडामणिं शिरोरत्नं संगृह्य भक्त्या जानकीं नत्वा तरुं वृक्षं आरुहत् आरूरोह ॥ ९ ॥ मरुतस्यापत्यं पुमान् मारुतिः हनुमानुच्चैरत्यंतं वनं अशोकनामकं विशकलय्य उन्मूल्य । अक्षपूर्वकान् अक्षः पूर्वो येषां ते तान् राक्षसान्निहत्य पुच्छाग्निना लंकां अदहत् । भस्मीचकार दहभस्मीकरणे लङ्. ॥ १० ॥ धन्यः सुकृतशाली सः हनुमान् ततः अनंतरं रत्नाकरं समुद्रं तीर्त्वा वानरैर्द्रैः सभाजितः सन् रामं प्राप्य । रामाय चूडामणिं दत्वा अनमत् । ननाम णमु प्रवृहद्वेशब्दे लङ्. ॥ ११ ॥ स रामः धीमता हनुमता लक्ष्मणेन च ससैन्येन सुग्रीवेण च सार्धं साकं कीनाशस्य यमस्य हरितं दिशं दक्षिणां ययौ ॥ १२ ॥ स रामः दक्षिणांभोधौ दक्षिणसमुद्रे मर्कटैः वानरैः सेतुं बंधयामास । तेन वर्त्मना सेतुना ससैन्यः सन् नक्तंचरस्य रावणस्य पुरं लंकां प्रति ययौ ॥ १३ ॥ स लक्ष्मणा वानराः सुग्री-

रामांगुलीयकं देव्यै दत्त्वा चूडामणिं तथा । सङ्ग्रह्य जानकीं भक्त्या नत्वा सावारुहत्तरम् ॥ ९ ॥
 वनं विशकल्योच्चैः राक्षसानक्षपूर्वकान् । निहत्य मारुतिलङ्कामदहत्पुच्छवन्हिना ॥ १० ॥
 ततो रत्नाकरं तीर्त्वा वानरैर्द्रैः सभाजितः । दत्त्वा चूडामणिं धन्यः प्राप्य रामाय सोऽनमत् ॥ ११ ॥
 रामो हनुमता सार्धं लक्ष्मणेन च धीमता । सुग्रीवेण ससैन्येन कीनाशहरितं ययौ ॥ १२ ॥
 स सेतुं दक्षिणांभोधौ बंधयमास मर्कटैः । ससैन्यो वर्त्मना तेन नक्तञ्चरपुरं ययौ ॥ १३ ॥

वादयः राक्षसानीकं रावणसैन्यं निजधनुः । संजहुरिति शेषः । हनुमान् भगवतः रामस्य प्रीत्यै अतिबलान्
 अत्यंतबलिष्ठान् रिपून्निकुंभादीन् जघान ॥ १४ ॥ स महारक्षसा इंद्रजिता मोहितान् मूर्छां प्रापितान् नागपा
 शैरिति शेषः । सर्ववानरान् सुग्रीवादिसमस्तकपीन् गंधमादनं तन्नामकपर्वतं आनीय तद्गतानां गंध मादने
 स्थितानामौषधीनां मृतसंजीविन्यादीनां । वायुना तद्गंधहारिणां मरुता अजीवयत् । उज्जीवयामास ॥ १५ ॥
 निजघ्नू राक्षसानीकं वानराः सहलक्ष्मणाः । हनुमान् भगवत्प्रीत्यै जघानातिबलान् रिपून् ॥ १४ ॥
 सोऽजीवयन्महारक्षोमोहितान् सर्ववानरान् । गंधमादनमानीय तद्गतौषधिवायुना ॥ १५ ॥
 असंख्यानं राक्षसान् हत्वा कुंभकर्णं च रावणम् । रामो विभीषणं रक्षःसाम्राज्ये सोभ्यचीकलूषत् ॥ १६ ॥
 अशोकमूलमासाद्य दर्शयामास जानकीम् । नित्यावियोगिनीं देवीं रामो मंददृशामपि ॥ १७ ॥
 स रामः असंख्यानं संख्यारहितान् राक्षसान् कुंभकर्णं रावणं च हत्वा रक्षःसाम्राज्ये विभीषणमभ्यचीकलूषत् ।

दृष्टि - निजघ्नू - निजघ्नू

राक्षसाधिपत्यं ददावित्यर्थः । क्लृप्तासामर्थ्ये अस्माभ्यंतात्कर्त्तरि लुङ् ॥ १६ ॥ स रामः । अंशोकस्य वृक्षस्य
मूलमासाद्य प्राप्य नित्यावियोगिनीं स्वसमीपमित्यर्थः । जानकीं सीतां मन्ददृशामल्पज्ञानिनामपि दर्शयामास
॥ १७ ॥ पुरुषोत्तमः रामः हनुमत्प्रमुखैः हनुमदादिकपिवरैः देव्या सीतया च साकं विमानमारुह्य निजां नगरीं

हनुमत्प्रमुखैः सार्धं देव्या च पुरुषोत्तमः । आरुह्य पुष्पकं रामो जगाम नगरीं निजाम् ॥ १८ ॥

भरतो भक्तिभारितो राममभ्येत्य निर्वृतः । पपात पादयोस्तस्य कृष्णस्येव श्वफल्कजः ॥ १९ ॥

तमुत्थाप्य परिष्वज्य राघवोऽन्तःपुरं गतः । स पूजितो जनैः सर्वैर्जननीमभ्यवन्दत ॥ २० ॥

अयोध्यां जगाम ॥ १८ ॥ भक्तिभरितः पूर्णः भरतः राममभ्येत्य प्राप्य निर्वृतः सुखपूर्णः सन् श्वफल्कजोऽक्रूरः कृष्ण-
स्य पादयोरिव तस्य रामस्य पादयोः पपात । साष्ठांगप्रणमं चकारेत्यर्थः ॥ १९ ॥ राघवो रामः । भरतं
उत्थाप्य उद्धृत्य परिष्वज्य अन्तःपुरं प्रति गतः तत्रत्यैः सर्वजनैः पूजितः सन् जननीं कौसल्यां अभ्यवन्दत
ननामेत्यर्थः । अभ्यवन्दत अक्षयवन्देतां अभ्यवन्दत । लङ् । अत्मनेपदं ॥ २० ॥ प्रभुः समर्थः अतएव पूर्णः स
रामः राज्ये राज्यपालनार्थमभिषिक्तः जगतीं भूमिं शशास पालयामास । जगतीरत्नगर्भा चेति भूमिपर्यायेत्य-

रामो राज्यभिषिक्तः सन् शशास जगतीं प्रभुः । धर्मानशिक्षयत्पूर्णो बुभुजे संपदः सुखी ॥ २१ ॥

सनकादींश्च तद्वंश्यान् मुनीनन्यांश्च मारुतिः । रामांतिके श्रुतिव्याख्याविशेषान् समशिक्षयत् ॥ २२ ॥

मरः । धर्मान् वर्णाश्रमोचितान् अशिक्षयत् । कर्तव्यतया शिक्षिते यस्मात्सुखी सुखपूर्णोऽपि संपदः । धनधान्यादिसमृद्धीः बुभुजे अनुबभूव ॥२१॥ मारुतिः हनुमान् रामांतिके सनकादीन् मुनीन् तद्वश्यान् तेषां सनकादीनां वंशे भवान् । अन्यान्मुनींश्च श्रुतिव्याख्याविशेषान् वेदव्याख्यानप्रकारान् समशिक्षयत् । सम्यक् शिक्षितवान् ॥२२॥ स रामः सुराणकान् तन्नामकासुरान् तमो नेतुं प्रापयितुं जानकीं सीतां तत्याजेव । न वस्तुतः

सुराणकांस्तमो नेतुं तत्याजेव स जानकीं । व्याप्तत्वाच्चिरवद्यत्वात्तस्यास्त्यागकथं भवेत् ॥ २३ ॥

स्वात्मानं यज्ञपुरुषं यज्ञेनायजताथ सः । तत्रागता सती सीतावेद्याज्मतर्दधे किल ॥ २४ ॥

धर्मसांख्यं च योगं च वर्तयामास राघवः । प्रावोचन्मरुतःसूनुःसंपदो न नृत्तुस्तदा ॥ २५ ॥

प्रकृत्या परमा हंसा ब्रह्मणो मानसाःसुताः । सनकाद्यास्ततःश्रुत्वाव्याचक्ष्युस्तत्त्वमंजसा ॥ २६ ॥

तत्परित्यागं चकारेत्यर्थः । तदेव त्रिशदयति । व्याप्तत्वादिति । परममहत्परिमाणत्वात् निरवयत्वात् दोषरहितत्वाच्च । तस्याःसीतायाः त्यागो वर्जनं कथंभवेत् न कथमपीत्यर्थः ॥२३॥ अथ सीतापरित्यागानंतरं स रामो यज्ञपुरुषं यज्ञभोक्तारं स्वात्मानं यज्ञेनाश्वमेधेन अयजत ईजे । सती पतिव्रता सीता तव यज्ञसमये आगता सती वाल्मीक्याश्रमादिति शेषः । वेद्यां यज्ञवेदिकायां अंतर्दधे अंतर्हिता जानकीनेत्येव । रामांतिकमेवस्थिताभूदिति भावः ॥ २४ ॥ राघवः धर्म धर्मलक्षणं योगमुपायं सांख्यं ज्ञानलक्षणं योगं च प्रवर्तितवान् । मरुतःवायोःपूनुः वर्तयामास हनुमान् प्रावोचत् प्रवचनमकरोत् । किंपुरुषखंडे मूलरामायणादिव्याख्यानं चकारेत्यर्थः । तदा तु संपदो न नृत्तुः । संपदभिवृद्धिरभूदिति भावः ॥ २५ ॥ प्रकृत्या स्वभा-

वेन परमहंसाः स्वरूपतः संन्यासिन इत्यर्थः । ब्रम्हणश्चतुर्मुखस्य मानसाः मनसो जाताः सुताः सनकाद्याः
मुनयः ततो हनुमतः सकाशात् श्रुत्वा मूलरामायणादिव्याख्यानश्रवणं कृत्वेत्यर्थः । तत्त्वं परापरतत्त्वं अंजसा
सम्यक्व्याचख्युः । व्याख्यातवन्तः वि आङ्. पूर्वात् ख्याप्र- कथन इत्यतो लिट् ॥ २६ ॥ रामाय अभिरामाय

नमो रामाय रामाय राम राम नमोऽस्तु ते । रामः स्वामी गतो राम इति लोका विचुक्रुशुः ॥ १७ ॥
देवो जिगमिषुर्धाम स्वीयमभ्यार्थितः सुरैः । दुग्धाब्धिं प्रययौ शेषो लक्ष्मणो रामचोदितः ॥ १८ ॥

रामाय नमः । अभिराम हे राम तुभ्यं नमोऽस्तु । स्वामी पालकः रामः गतिः प्राप्य इति अनेन प्रकारेण
लोका जना विचुक्रुशुः । उद्घोषं कृतवन्तः ॥ २७ ॥ स्वयमेव स्वीयं धाम वैकुण्ठं जिगमिषुः गंतुमिच्छुः देवो
रामः सुरैर्देवैः अभ्यार्थितः प्रार्थितोऽभूत् स्वधामगमनायेति शेषः । लक्ष्मणो रामचोदितः गच्छेत्युक्तः शेषो
भूत्वा दुग्धाब्धिं प्रययौ ॥ २८ ॥ ये ये वीप्साहिभावः मोक्षपदेच्छवः मुक्तिस्थानं जिगमिषवः ते सर्वे यूयं

समायत समायत ये ये मोक्षपदेच्छवः । एमाघोषयद्रामो दूतैर्दिक्षु समस्तशः ॥ १९ ॥
अथोत्तरां दिशं देवः प्रतरधे सह सीतया । वानराद्यैर्नराधैरप्यशेषैर्जतुभिर्वृतः ॥ ३० ॥

समायात समायात समागच्छत । आदराद्विरुक्तिः । भृत्यैः स रामः दूतैः एवं अनेन प्रकारेण समस्तशः
सर्वासु दिक्षु अघोषयत् अघोषणं कारयामास ॥ २९ ॥ अथ आघोषणानंतरं देवः रामः सीतया सर्वजनदृष्टि-

तेषां मोक्षपदं दत्त्वाऽभ्यनुज्ञाप्य मरुत्सुतं । राघवः सीतया सार्धं विवेश स्वं परं पदं ॥ ३१ ॥
 सत्येन भक्त्या च विरक्तिमत्या मत्या च धृत्या च तपस्यया च । हा रामरामेति सदोपगायन्
 प्राभञ्जनिः किं पुरुषेषु रेमे ॥ ३२ ॥ इति श्रीमणिमञ्जर्यां द्वितीयः सर्गः ॥ २ ॥

विषयतां प्राप्तयेति शेषः । वानराद्यैः अत्राद्यशब्देन राक्षसानां ग्रहणं । नराद्यैः अन्यैर्जतुभिः प्रणिभिरपि
 खगमृगादिभिरावृतः परिवृतः स्वपुरादुत्तरां दिशं प्रतस्थे । प्रस्थापनमकरोत् ॥ ३० ॥ राघवः तेषां स्वेन
 सहागतानां नरादीनां मोक्षपदं दत्त्वा मरुत्सुतं हनुमन्तं अभ्यनुज्ञाप्य किंपुरुषादिस्थानानि गन्तुमिति शेषः । सी-
 तयासार्धं स्वं परं पदं वैकुण्ठं विवेश ॥ ३१ ॥ सत्येन सन्निष्ठया । विरक्तिमत्या वैराग्यसहितया । भक्त्या
 च मत्या मननेन च धृत्या । धैर्येण च तपस्यया तपश्चरणे न च उपलक्षितः । प्राभञ्जनिः प्रभञ्जनस्याऽपत्यं
 हनुमान् हेत्यास्वादने । रामरामेति सदोपगायन् किंपुरुषेषु रेमे । प्रदेशबहुत्वाद्बहुवचनं ॥ ३२ ॥ इति श्री
 मत्कविकुलतिलकत्रिविक्रमपण्डिताचार्य सुतनारायणपण्डिताचार्यविरचितमणिमंजरीटीकायां द्वितीयः सर्गः समाप्तः
 ॥ २ ॥ श्रीकृष्णार्पणमस्तु ।



श्रीलक्ष्मीनृसिंहप्रसीद । एवं रामकथां संगृह्येदानीं कृष्णकथां सर्गद्वयेन, संगृह्णाति । हिमांशोरित्यादिना । अत्रिब्रह्मणः पुत्रः अभवत् । हिमांशुस्तत्सुतः अभवत् । इत्यादौ पूरणीयं । अत्रिस्तु ब्रह्मणः पुत्रः शशांकस्तत्सुतः स्मृत इत्युक्तेः । अत्रिपुत्रस्यात्रिनेत्रोद्भूतत्वेनात्रिपुत्रस्य हिमांशोः चंद्रस्य । हिमांशुश्चंद्र माश्चंद्र इत्यमरः ।

हिमांशोरत्रिपुत्रस्य बुधो नाम सुतोऽभवत् । पुरुरवा महाराजस्तस्य पुत्रो व्यजायत ॥ १ ॥

तस्यायुरभवत्पुत्रो नहुषस्तस्य नंदनः । ययातिरभवत्तस्य नंदनो बलवीर्यवान् ॥ २ ॥

बुधो नामेति प्रसिद्धः सुतः अभवत् तस्य बुधस्य पुरुरवाः सकारांतोयं । पुरुरवाख्यो महाराजः चक्रवर्ती पुत्रः व्यजायत ॥ १ ॥ तस्येति ॥ तस्य पुरुरवसः आयुः आयु नामकः पुत्र अभवत् । तस्य अयोः नहुष नंदनः सुतः पुत्रः अभवत् । तस्य नहुषस्य ययातिः नंदन अभवत् । कथंभूतः बलवीर्यवान् बलं च वीर्यं च बलवीर्यं । बलवीर्ये यस्य स्त इत्यर्थः ॥ २ ॥ देवयानीमिति । सः ययातिः देवयानीं शर्मिष्ठां चेति उभे प्रिये भार्ये उवाह उपयेमे

देवयानीं च शर्मिष्ठां स उवाह प्रिये उभे । प्रथमोशनसः पुत्री द्वितीया वृषपर्वणः ॥ ३ ॥

यदुं च तुर्वसुं राजा देवायान्यामजोजनत् । द्रुह्यं चानुं च पूरुं च शर्मिष्ठायामजोजनत् ॥ ४ ॥

वहप्रापणइत्यस्माद्धातोः कर्तरि लिट् परस्मैदं । प्रथमा आद्या देवयानी उशनसः शुक्रस्य पुत्री । उशना भार्गवः कविरित्यमरः । द्वितीया शर्मिष्ठा वृषपर्वणस्तन्नामराज्ञः पुत्रीति संबंधः ॥ ३ ॥ यदुं चेति । राजा ययातिः

यदुं च तुर्वसुं चेति द्वावेव । देवान्यां अजीजनत् । जनयामास जनिप्रादुर्भाव इत्यस्माद्धातोः कर्तरि लिट्
परस्मैपदं । द्रुह्यं चानुं च पूरुचेति त्रीन् पुत्रान् शर्मिष्ठायां अजीजनत् ॥ ४ ॥ यदोरिति । कार्तवीर्य-

यदोर्वशे तु राजानः कर्तवीर्यपुरोगमाः । बभूवुर्भगवद्भक्तास्तपोज्ञानपरायणाः ॥ ५ ॥

पुरोगमाः कृतवीर्यसुतः कार्तवीर्यार्जुनः पुरोगमः पुरःसरो येषां ते तथोक्ताः राजानः चक्रवर्तिनः यदोर्वशे बभूवुः ।
भूसत्तायां लिट् परस्मैपदं । प्रथमपुरुषबहुवचनांतः कीदृशाः भगवतः नारायणस्य भक्तः तपोज्ञानपरायणाः

पुरोर्वशे तु राजान आसन् दौष्यंतिपूर्वकाः । तेषां कीर्त्या च विक्रान्त्या समस्ताः पूरिता दिशः ॥ ६ ॥

भूभारहरणापेक्षा तस्मिन्काले दिवौकसः । दुग्धाब्धिशायिनं विणुं शरण्यं शरणं ययुः ॥ ७ ॥

तपसि ज्ञाने च परायणाः आसक्ताः ॥ ५ ॥ पुरोरिति । दौष्यंतिपूर्वकाः दुष्यंतपूत्रो भरतः दौष्यंतिः स एव
पूर्वो येषां ते तथोक्ताः । राजानः पुरोर्वशे पुरुनामकराज्ञो वंशे आसन् बभूवुः । बभूव बभूवतुः बभूवुः ।
असभुवि इत्यस्माद्धातोः कर्तरि लिट् परस्मैपदं । प्रथमाबहुवचनांतः । तेषां दौष्यंतिभरतादीनां कीर्त्या विक्रां-
त्या पराक्रमेण वा समस्तादिशः पूरिताः पूर्णाः बभूवुः ॥ ६ ॥ भूभारेति । दिवौकसः देवाः तस्मिन् काले
भूभारहरणापेक्षा भुवः भाराः भूभाराः भूभाराणां हरणं भूभारहरणं अपेक्षंत इति भूभारहरणापेक्षाः
भूभारभूताः यै देव्याः कंसादयः तेषां हरणं संहरणं अपेक्षंत इति ते चोक्ताः । संतः शरण्यं

दुग्धाब्धिशायिनं दुग्धाब्धौ शेत इति दुग्धाब्धिशायिनं विष्णुं शरणं ययुः । याप्रापण इत्यस्माद्धातोः कर्तरि
लिट् ॥ ७ ॥ विप्रेति ॥ समस्तशः सर्वे विप्रक्षत्रादिभावेन विप्रक्षत्रवैश्यशूद्रादिरूपेण बबूवुः जाताः । द्रोणादयो
विप्राः । युधिष्ठिरादयः क्षत्रियाः । नन्दादयो वैश्याः । सुरादयः आदिशब्देन गन्धर्वादीनां ग्रहणं । ते आदिष्टाः

विप्रक्षत्रादिभावेन तआदिष्टाः सुरादयः । बभूवुर्भगवत्सेवां विधित्सन्तः समस्तशः ॥ ८ ॥

वरुणः शन्तनुर्नाम पुरोर्वशे व्यजायत । विचित्रवीर्यस्तस्यासौ पुत्रश्चित्रांगदानुजः ॥ ९ ॥

त्रिदुरादयः शूद्रा । संजयाद्याः सूत इति ज्ञातव्यं । कथंभूताः भगवत्सेवां विधित्सन्तः कर्तुकामाः संतः ॥ ८ ॥
एतदेव विवृणोति । वरुण इत्यादिना । वरुणः शन्तनुर्नाम प्रसिद्धः सन् पुरोर्वशे व्यजायत । तस्य शन्तनोः चित्रां-
गदानुजः विचित्रवीर्यनामकः पुत्रः आसीत् । अनेन शन्तनो सकशात् सत्यवत्यां द्वौ सुताविति उक्तं भवति ॥ ९ ॥

धृतराष्ट्रश्च पाण्डुश्च इति पुत्रौ बभूवतुः । पाण्डोः कुन्तीवमाद्रीचद्वे भार्ये धर्मकोविदे ॥ १० ॥

सपाण्डुर्मुनिशापेन स्त्रीसंगमसुखं जहौ । भर्त्राज्ञया सुतं कुन्तो धर्मात्लेभे युधिष्ठिरं ॥ ११ ॥

धृतराष्ट्रः पाण्डुश्चेति द्वौ पुत्रौ बभूवतुः । पाण्डोः कुन्ती च माद्री चेति द्वे भार्ये भूवतुरितिसंबन्धः । कथंभूते धर्मको-
विदे । कुशले लिट् ॥ १० ॥ सपाण्डुः मुनिशापेन मुनेः । शापेन स्त्रीसंगमसुखं । स्त्रीसंगमजन्यं यत्सुखं तज्ज-
हौ तत्याज । कुन्ती भर्त्राज्ञया कुन्तो भर्तुः पाण्डोः आज्ञया । धर्मात् युधिष्ठिरं तन्नामकं सुतं लेभे लिट् । धर्मः पुण्येय-
मेत्याये इति विश्वः ॥ ११ ॥ धृतराष्ट्र इति । धृतराष्ट्रस्य संकाशात् । गांधार्या तन्नामिकायां भार्यायां पुत्राः ।

धृतराष्ट्रस्य गांधार्यामासन् दुर्योधनादयः । वधाय मारुतस्तेषां भीमं कुंत्यामजीजनत् ॥ १२ ॥

सा लेभे वासवाज्जिष्णुं यमौ माद्री च दस्रयोः । वने वर्धत वत्सास्ते पांडुना परिरक्षिताः ॥ १३ ॥

सुताः आसन् । मारुतः वायुः दुर्योधनादीनां वधाय हृत्यै कुंत्यां भीमं तन्नामकं पुत्रं अजीजनत् । जनीप्रादुर्भावे लिट् ॥ १२ ॥ सेति । कुंती वासवात् इंद्रात् जिष्णुं अर्जुनं लेभे प्राप जिष्णुर्जय इति विश्वः । माद्री दस्रयोः अश्विनोः सकाशन् यमौ यमलौ नकुलसहदेवौ लेभे । ते वत्साः पुत्राः । वत्सस्तर्णकपुत्रादाविति विश्वः । कीदृशाः- पांडुना परिरक्षिताः संरक्षिताः संतः वने अवर्धन्त ॥ १३ ॥ एवमिति । महाबलाः । महत्बलं येषां ते तथोक्ताः । पांचालबाल्हीकाः पांचालाश्च बाल्हीकाश्च पांचालबाल्हीकाः । पांचालदेशस्थाः शिखंड्यादयः । बाल्हीक- देशस्थाः सोमदत्तादयः । एवं अनेन प्रकारेण अवर्धत । पूर्वं पुरोर्वशमभिधायेदानीं यदुवंशं कथयति । आहूकादि-

एवं पांचालबाल्हीका अवर्धत महाबलाः । आहूकाद्यादवा दुःग्रसेनोऽभूद्देवकस्तथा ॥ १४ ॥ ।

देवकस्य सुता जज्ञे देवकी देवसंमता । वसुदेव उवाहैनां यादवः शूरनंदनः ॥ १५ ॥

ति । यादवात् यदुकुलोत्पन्नात् आहूकात्तन्नामकात् । उग्रसेनः तथा - देवकश्च अभूत् ॥ १४ ॥ देवकस्य देवकी तन्नामिका सुता जज्ञे जाता । कथंभूता देवसंमता देवस्य हरेः संमता हरिभक्तेत्यर्थः । वसुदेवः एनां देवकीं उवाह । कथंभूतः यदोर्गोत्रोत्पन्नः पुमान् यादवः शूरस्य नंदनः पुत्रः ॥ १५ ॥ तत्रेति । परमात्मा तत्र देवक्यां प्रादुरभूत् प्रकटोऽभूत् । कथंभूतः परमात्मा देवः क्रीडादिगुणविशिष्टः सनातनः शश्वदेकप्रकारः दंप-

तत्र प्रादुरभूद्वः परमात्मा सनातनः । दंपत्योरनयोराशाः पूरयन् सुरकार्यवान् ॥ १६ ॥

वसुदेवस्य रोहिण्यां ततः पूर्वमजायत । अनंतो बलवत्वेन बलभद्र इति श्रुतः ॥ १७ ॥

त्योः जाया च पतिश्च दंपती । तयोर्दंपत्योः अनयोर्देवकीवसुदेवयोः आशाः अभिलाषाः अभीष्टानि पूरयन्ति-
त्यर्थः । सुरकार्यवान् भूभारहरणरूपदेवकार्यवान् ॥ १६ ॥ वसुदेवस्येति । अनंतः शेषः ॥ अनंतः शेषविष्णुस्या-
दिति विश्वः । ततः कृष्णात्पूर्वं वसुदेवस्य सकाशात् रोहिण्यां अजायत । कथंभूतः । अनंतः । बलवत्वेन ।
बलमस्यास्तीति बलवान् तस्य भावः बलवत्त्वं । तेन बलवत्त्वरूपप्रवृत्तिनिमित्तेन । बलभद्र इतीरितः ख्यातः ।
बलभद्रः मंगलरूप इति निरुक्तिरनेन सूचिता ॥ १७ ॥ ज्ञानेति । आनकदुंदुभिः वसुदेवः हरिं कृष्णं दृष्ट्वा

ज्ञानानंदतनुं श्यामं शंखचक्रगदाधरं । व्यक्तमात्रं हरिं दृष्ट्वा तुष्टावानकदुंदुभिः ॥ १८ ॥

स्वाज्ञया स व्रजं नीतः कंसाद्भीतेन शौरिणा । शिशुरूपो यशोदायाः शायितः शयने शनैः ॥ १९ ॥

तुष्टावअस्तौषीत् । ष्टुञ् स्तुतौ लिट् । कथंभूतं ज्ञानानन्दतनुं । ज्ञानानंदावेव तनुर्यस्य स तथोक्तस्तं श्यामं
इंद्रनीलवत् श्यामवर्णं शंखचक्रगदाधरं उपलक्षणमेतत् शंखचक्रगदापद्मं अनेन कृष्णस्य चतुर्भुजत्वं ज्ञायते ।
तदुक्तं भागवते । उपसंहर विश्वात्मन्नदोरूपमलौकिकम् । शंखचक्रगदापद्मं श्रियाजुष्टं चतुर्भुजमिति । पुनः
कीदृशं व्यक्तमात्रं केवलमभिव्यक्तं व्यक्तमात्रं न तु लोकावदुत्पन्नमित्यर्थः । ज्ञानानंदतनुं पद्मशंखेति पाठे
चत्वार्यायुधानीति स्पष्टं ॥ १८ ॥ स्वाज्ञयेति । शौरिणा वसुदेवेन शिशुरूपः बालरूपः बभूव । कृष्णः यशो-
दायाः शयने शय्यायां शनैः शायितः शयनं प्रापितः । शयनं शयने निद्रां शययोरपि भाषितमिति विश्वः ।

कथंभूतेन कंसाद्भीतेन कथंभूतः स्वस्यात्मनः आज्ञया व्रजं प्रति गोकुलं प्रति शौरिणा वसुदेवेन नीतः
॥ १९ ॥ चंडिकामिति । यादवनंदनः यादवस्य शूरस्य नंदनः पुत्रः वसुदेवः तत्क्षणोद्भूतां स चासी क्षणश्च
चंडिकां तत्क्षणोद्भूतां नीत्वा यादवनंदनः । देवक्याः शयने न्यस्य पूर्ववद्धंधमाययौ ॥ २० ॥

तां कन्यां कंसानीय निहतुमुपचक्रमे । मृत्युस्ते जात इत्युक्त्वा सोत्पपात नभस्थलं ॥ २१ ॥

तत्क्षणः तस्मिन्नुद्भूतां तत्काल एवावतीर्णा चंडिकां दुर्गां मथुरां प्रतीति शेषः । मृडानी चंडिकां विकेत्यमरः ।
देवक्याः शयने शय्यायां न्यस्य विधाय पूर्ववद्धंधं शृंगलाबंधं आययौ ॥ २० ॥ तां कन्यामिति । कंसः तां कन्यां
दुर्गामानीय बहिरानीय निहतुं उपचक्रमे । उद्योगं कृतवान् । क्रमुपादविक्षेपे लिट् । सा दुर्गा ते तव मृत्युः
मारको जात इत्युक्त्वा कंसहस्तादुन्मुच्येति शेषः । नभःस्थलं प्रति आकाशं प्रति-उत्पपात उत्पपत्य गता

जातमात्रान्कुमारान्स निहतुं जनमादिशत् । हिंसाविहारा दुष्टास्ते निजन्नुर्बालकान्भुवि ॥ २२ ॥

पतल् पतने लिट् ॥ २१ ॥ जातमात्रामिति । सः कंसः जातमात्रान् तत्काल एवोत्पन्नान् अथवा जातमात्रान्
सर्वान् जातानित्यर्थः । मात्रं कात्स्नर्येऽवधारण इत्यभिधानं । कुमारान् बालान् निहतुं भृत्यवर्गं आदिशत् ।
हिंसाविहाराः हिंसा बालहत्यां विहारः क्रीडनं येषां ते तथा । अतिदुष्टा जनाः भुवि बालकान् निजघ्नुः ।

जगाम गोकुलं दुष्टा धात्री कंसस्य पूतना । कृष्णमादत्त सा हंतुं तां जघान रमापतिः ॥ २३ ॥
शायितः शकटस्याधः शकटाक्षं जघान सः । अमीमरत्तृणावर्त तेनोन्नीतः स लीलया ॥ २४ ॥

हनहिंसागत्योर्लिट् ॥ २२ ॥ जगामेति कंसस्य धात्री स्तनपायिनी दुष्टा पूतना गोकुलं प्रति जगाम ।
धात्री स्यादुपमाता च धात्री स्यात्स्यात्स्तनपायिनी । धात्री जनन्यामलकीत्यमरः । सा हंतुं कृष्णं आदत्त
अग्रहीत् । ग्रहउपादने इत्यतोर्लुङ् । रमापतिः रमायाः पतिः श्रीकृष्णः तां पूतनां जघान ॥ २३ ॥ शायित इति ।
सः कृष्णः शकटाक्षं तन्नामकं जघान । कथंभूतः शकटस्यानसः अधः आतपपरिहार्यमिति शेषः । शायितः शयनं
प्रतिप्रापितः स कृष्णः तृणावर्तं लीलया अमीमरत् । स्वार्थे णिच् मारयामास । मृज्मरणे इत्यतोर्लुङ् ।
सः तेन तृणावर्तेन उन्नीतः ऊर्ध्वं नीतः ॥ २४ ॥ गर्गइति । अथ तृणावर्तवधानंतरं गर्गः गर्गाचार्यः शौरिणा
वसुदेवेन आदिष्ट सन् व्रजं प्रति गोकुलं प्रति गतः सन् बलस्य बलरामसहितस्यामुष्य कृष्णस्य क्षत्रियोचि-

गर्गोऽथ शौरिणाऽदिष्टश्चकार क्षत्रियोचितान् । संस्कारान्नाम चामुष्य स बलस्य व्रजं गतः ॥ २५ ॥

तान् जातकर्मादिसंस्कारान् नाम च नामकरणं चकार ॥ २५ ॥ प्रांगणेति । सः माधवः कृष्णः अर्भकैः सह
प्रांगणे अजिरे । अजिरंप्रांगणे चेति विश्वः रिखणं पाणियुतजानुभ्यां भूमौ संचारं कुर्वन् । जानुभ्यामथ-
पाणिभ्यां रिखमाणौ विचेरतुः इत्युक्तेः । भावगर्भाभिः गर्भीकृताभिप्रायाभिः लीलाभिः क्रीडाभिः स्वकीयं

प्रांगणे खिगं कुर्वन् अर्भकैः सह माधवः । लीलाभिर्भाविगर्भाभिर्जनमानन्दयन्वभौ ॥ २६ ॥

जनं आनन्दयन् वभौ । यथा उलूखलाकर्षणरूपा लीला स्वभक्तजननलकूबरमणिग्रीवयोः शापादिमोचनार्थं । तथा सर्वाः अपि लीलाः सार्थका एवेति भागवर्भाभिरित्यस्याभिप्रायः ॥ २६ ॥ जघासेति । देवः क्रीडा-

जघास मृत्तिकां देवः कदाचिल्लीलया हरिः । मात्रोपाल्लब्ध आस्ये स्वे व्यात्ते विश्वमदर्शयत् ॥ २७ ॥
दध्यमत्रं विभज्येशः कदाचिच्चंद्रसन्निभं । नवनीतं समादाय रहो गत्वा जघास च ॥ २८ ॥

दिगुणविशिष्टः श्रीकृष्णः कदाचित् लीलया मृत्तिकां जघास । भक्षयामासेत्यर्थः अदमक्षणे इत्यस्माद्धातोः कर्तरि लिट् । हरिः श्रीकृष्णः मात्रा यशोदया उपालब्धः भर्त्सितः सन् व्यात्ते विकृते स्वे स्वकीये । आस्ये वदने इति विश्वः । सर्वं जगददर्शयत् दर्शयामास ॥ २७ ॥ दध्यमत्रमिति । ईशः श्रीकृष्णः कदाचित् दध्यमत्रं दध्नः अमत्रपात्रं । पात्रामत्रे च भाजनमित्यमरः । विभज्यपाषाणप्रक्षेपेण विभिद्य चंद्रसन्निभं चंद्रसमानं अत्यंतशुभ्रमित्यर्थः । नवनीतं हय्यंगवीनं आदाय रहः रहसि जघास ॥ २८ ॥ जनन्येति । सः श्रीकृष्णः मात्रा

जनन्योलूखले बद्धः सोर्जुनावुदमूलयत् । नलकूबरमणिग्रीवौ मोचयामास शापतः ॥ २९ ॥

जनन्या यशोदया उलूखले बद्धः सन् अर्जुनो तन्नामकवृक्षविशेषः । उदमूलयत् उत्पाटितवान् । सः नलकूबर-
मणिग्रीवौ तन्नामको धनदात्मजो शापतः नारदस्य शापात् मोचयामास । मोचयित्वा शापत इति पाठे

वृंदावनमियासुःसन् नंदसूनुर्बृहद्वने । ससर्ज रोमकूपेभ्यो वृकान् व्याघ्रसमान्वले ॥
तत्रोत्पातभिया गोपा आपुर्वृंदावनं वनं ॥ ३० ॥

शापतः मोचयित्वा निजां स्वकीयां तनुं प्रापयामासेति शेषः ॥ २९ ॥ वृंदावनमिति । नंदसूनुः नंदकुमारः कृष्णः
वृंदावनं प्रति गियासुः यातुमिच्छन् सन् बृहद्वने गोकुले रोमकूपेभ्यः वृकान् ससर्ज सृष्टवान् कथंभूतान् बले
व्याघ्रसमान् । तत्रेति । गोपाः तत्र गोकुले उत्पातानां वृकाद्युत्पातानां भिया भयेन । भीतिभीः साध्वसं भयमि-
त्यमरः । वृंदावनं तन्नामकं वनं ययुः ॥ ३० ॥ स पालयन्निति । आदिदेवः आदिदेवता स कृष्णः वृंदावनमिति
शेषः । गोपकबालवृंदैः गोपकानां गोपालतां बालाः बालकाः तेषां वृंदैः समूहैः बलेन च बलरामेण साकं सह
पशुवत्सयूथान् पशवः गावः तेषां वत्साः तेषां यूथान् पालयन् वत्सासुरं निहत्य बकं च ब्रकासुरं च निहत्य

स पालयन् गोपकबालवृंदैर्बलेन साकं पशुवत्सयूथान् । निहत्य वत्सासुरमादिदेवो बकंच गोपाल-
कतामवाप ॥ ३१ ॥ इति श्रीमणिमञ्जरी तृतीयः सर्गः ॥ ३ ॥

गोपालकतामवाप । प्रथमतः वत्सपालो भूत्वा ततो गोपालकोऽभूदिति भावः ॥ ३१ ॥

इति श्रीमणिमंजरीटीकायां श्रीमत्कविकुलतिलकत्रिविक्रमपंडिताचार्यमुतनारायणपंडिताचार्यविरचित-
मणिमंजरीटीकायां तृतीयसर्गः समाप्तः ॥ ३ ॥ श्रीकृष्णार्पणमस्तु ।



श्रीकृष्णाय इति । स कृष्णः कृष्णायाः कृष्णवर्णत्वेन कृष्णानाम्न्याः यमुनायाः सकाशात् कालियं कानियनागं
त्यक्त्वा बर्हिनिष्कास्य दावाग्निं वनवर्हिं पीत्वा पानं कृत्वा विषद्रुमं विषवृक्षं उग्राभिधं दैत्यं उच्छिद्य नाश-
यित्वा । गोवपुषः गोरूपधरान् दैत्यान् अहनत् हतवान् । ननु भागवते कालीयमित्युक्तत्वात् कालियमिति
कथमिति चेत् कालियनागः इत्यपि प्रयोगात् । पुरुषः पूरुषाः हनुमान् हनूमान् एवमत्रापि ह्रस्वः ॥ १ ॥

ॐ कृष्णायाः कालियं त्यक्त्वा पीत्वा दावाग्निमुत्बणं । स विषद्रुममुच्छिद्य दैत्यान् गोवपुषोऽहनत् ॥ १ ॥
स सप्तोक्षवधाल्लेभे नीलां गोपालकन्यकां । बलेन धेनुकं हत्वा जघानान्यान् खरान् स्वयं ॥ २ ॥

स इति । सः कृष्णः सप्तोक्षवधात् सप्त च ते उक्षाणश्च सप्तसंख्याकवृषभाः सप्तोक्षणां वधात् पणरूपात्
नीलां नीलानाम्नीं गोपालकन्यकां लेभे । डुलभप्राप्तौ लिङात्मनेपदं । बलेन बलरामेण धेनुकं धेनुकामुरं
हत्वा घातयित्वा अन्यान् खरान् खररूपदैत्यान् स्वयं जघान । हनहिंसागत्योरित्यस्माद्धातोः । कर्तरि लिट्

प्रलंबौ बलभद्रेण हते दावं पपौ पुनः । नंदजो व्रजरक्षार्थं कृपासिंधुर्हि माधवः ॥ ३ ॥
विप्रपत्नीभिरानीतं तदग्रहांतिकमागतः । सोमं सानुचरो भुक्त्वा चक्रे तासामनुग्रहं ॥ ४ ॥

परस्मैपदं ॥ २ ॥ प्रलंब इति । नंदजः नंदाज्ज्यायत इति नंदजः प्रलंबे प्रलंबनामके अमुरे हते सति व्रजार्थं
गोकुलसंरक्षणार्थं पुनः दावं वनवर्हिं पपौ पा पाने लिट् । दवदावौ वनानलावित्यभिधानात् । कुत इत्यंत

आह । हीति । हि यस्मात् माधवः कृष्णः कृपासिधुः ॥ ३ ॥ विप्रेति कृष्णः तद्गृहांतिकं तासां विप्रपत्नीनां गृहांतिकं आगतः विप्रपत्नीभिरानीतं अन्नं षड्रसान्नं सानुचरः सन् गोपालकैः सहितः सन् तासां विप्रपत्नीनां अनुग्रहं चक्रे ॥ ४ ॥ मखेति । स कृष्णः वृष्टिं सोढुमशक्तान् स्वान् स्वीयान्नदादीन् गोपान् पर्वतं गोवर्धनेन पर्वतं वामकरेणोद्धृत्य ररक्ष रक्षपालने लिट् । कथंभूतां वृष्टिं इन्द्रेण मखभंगरूपा मखस्य भंगः मखभंगः तेन, रुट् यस्य सः तथा । तेन स्वात्मानमुद्दिश्य क्रियामणस्योत्सवस्य भंगेन नाशेन जातया रुट् क्रोधः तथा

मखभंगरूपेन्द्रेणादिष्टैर्मैवैकृतां हरिः । वृष्टिं सोढुमशक्तान्स्वान् ररक्षोद्धृत्य पर्वतं ॥ ५ ॥

आर्यानुग्रहसंप्राप्तकामा गोपांगनास्ततः । रमयामास गोविंश्चिरमैषीषु रात्रिषु ॥ ६ ॥

आदिष्टैः नैवै असाप्तरात्रं अविच्छेदेन कृतां विरचितां अथवा मखभंगेन जातां रुट् यस्य सः तथोक्तः । मखभंगे पाठे मखस्य स्वात्मानमुद्दिश्य क्रियमाणयज्ञस्य सः तथोक्तः ॥ ५ ॥ आर्येति । ततः गोविंदः श्रीकृष्णः चिरमैषीषु इषः आश्विनमासः तत्संबन्धिन्यः ऐष्यः तासु रात्रिषु । शरदि रात्रिष्वित्यर्थः । स्यादाश्विन इषोऽप्याश्वयुज इत्यमरः । गोपांगनाः गोपसुन्दरीः रमयामास । ताभिः कुसुंभरंगोत्सवमनुभूयेत्यर्थः । कथंभूताः गोपांगनाः आर्यानुग्रहसंप्राप्तकामाः आर्यायाः पार्वत्याः अनुग्रहेण संप्राप्तः कामो याभिस्ताः आर्यानुग्रहसंप्राप्तकामाः । आर्या दाक्षायणी चैव गिरिजा मेनकात्मजेत्यमरः ॥ ६ ॥ सुरूपीणां चेति । भगवान्कृष्णः स्वयं साक्षादेवेत्यर्थः । रासक्रीडामहोत्सवे । महांश्चासी उत्सवश्च महोत्सवः रासक्रीडैव महोत्सवः तस्मिन्

सुरूपीणां च गोपीनां मंडले भगवान् स्वयं । ननर्त वेणुना गायन् रासक्रीडामहोत्सवे ॥ ७ ॥
 शंखचूडासुरं हत्वारिष्टं केशिनमप्यथ । मयपुत्रं पुनर्व्योमं स चक्रे व्रजरक्षणं ॥ ८ ॥

सुरूपीणां सुंदरीणां गोपीनां मंडले समूहे वेणुना मुरलीवाद्येन गायन् गानं कुर्वन् ननर्त नृत्यमकरोत् ।
 अंगनामंगनामंतरे माधवो माधवं माधवं चांतरेणांगनाः । इत्थमाकल्पिते मंडले मध्यमः संजगौ । वेणुना
 देवकीनंदनः एवं रासक्रीडां चकारेत्यर्थः ॥ ७ ॥ शंखेति । अथ सः कृष्णः शंखचूडासुरं अरिष्टनामकं वृष-
 भासुरं केशिनं केशिनामकं हयासुरं मयपुत्रं दैत्यवर्धकिं मयपुत्रं व्योमं व्योमासुरं हत्वा पुनः व्रजरक्षणं च
 गोकुलरक्षणं चक्रे । पुनः नानाविधासुरनिकरोद्भूतमहापदं परिहृत्य गोगोपकुलं पालितवानित्याशयः ॥ ८ ॥

कंसप्रेषितमक्रूरं दृष्ट्वा संभाव्य तं हरिः । तेन साकं ययौ देवो मधुरां बलसंयुतः ॥ ९ ॥
 भक्त्वा कंसधनुःशर्वं हत्वांबष्टं च वारणं । चाणूरमुष्टिकौ हत्वा सबलः शुशुभे हरिः ॥ १० ॥
 मंचस्थं मातुलं कंसं मूर्ध्नि संगृह्य माधवः । निपात्य निष्पिपेष्पौच्चैर्धरिण्यां स ममार च ॥ ११ ॥

कंसेति । देवः कृष्णः कंसेन प्रेषितमक्रूरं दृष्ट्वा संभाव्य आलिंगनादिवहुमानं कृत्वा तेनाक्रूरेण साकं निपात्य
 संयुतः बलरामेण युक्तः सन् मधुरां प्रति ययौ ॥ ९ ॥ भक्त्वेति । सबलः हरिः शर्वं रुद्रसंबन्धिधनुः
 भक्त्वा विभज्य वारणं गजं । वारणं प्रतिषेधे स्याद्धारणस्तुगतंगज इति विश्वः । अंबष्टं हस्तिपं हत्वा चा-
 णूरमुष्टिकौ हत्वा शुशुभे । दिदीप्तौ शुभदीप्तौ लिट् ॥ १० ॥ मंचस्थमिति । माधवः कृष्णः मंचस्थं मंचे

आसनविशेषे स्थितं मातुलं मातुभ्रातरं कंसमूर्ध्न शिरसि केशेषु गृह्य धरिण्यां भूमौ निपात्य उच्चैः
अधिकं यथा तथा निष्पेष ममर्दं लिट् । स कंसःममार च । मृज्मरणे लिट् ॥ ११ ॥ तद्वलमिति ।

तद्वलं सकलं हत्वा जनान्सर्वाननन्दयत् । विमुच्य निगडादीशःपितरावभ्यवन्दत ॥ १२ ॥

पुत्रीवैधव्यसंकुद्धमभियांतं जरासुतं । सबलोऽभ्यर्दयत्कृष्णो हत्वा तत्सैनिकान्मुहुः ॥ १३ ॥

ईशःकृष्णःसकलं तद्वलं तस्य कंसस्य बलं सैन्यं हत्वा । वरुथिनी बलं सैन्यमित्यमरः । सर्वान् जनान् संतो-
षयत् । पितरौ माता च पिता च पितरौ । निगडात् शृङ्खलाबंधात् विमोच्य मोचयित्वा अभ्यवन्दत नमश्च-
कार ॥ १२ ॥ पुत्रीति । सबलःबलेन बलरामेण सहितःकृष्णः पुत्रीवैधव्यसंकुद्धं पुत्र्योः आस्तिप्राप्त्योःवैध-
व्येन विधवात्वेन संक्रुद्धं कुपितं अभियांतं जरासुतं जरासंधं अभ्यर्दयत् ममर्दं । किं कृत्वा तत्सैनिकान् तस्य

पांडुर्वने मृतःपार्था आनीता मुनिभिःपुरं । पीडयन्ते कुरुभिःस्वैरमित्याश्रावि मधुद्विषा ॥ १४ ॥

अक्रूरं प्रेषयामास कृष्णो नागपुरं प्रति । कुरूणामनयं ज्ञात्वा धृतराष्ट्रमुवाच सः ॥ १५ ॥

जरासंधस्य सैनिकान् सेनाःमुहुःबहुवारं हत्वा ॥ १३ ॥ पांडूरिति । पांडुःपांडुचक्रवर्ती वने मृतःमुनिभिः पार्थाः
पुरं नागपुरं प्रति आनीता संतःकुरुभिर्दुर्योधनादिभिः स्वैरं निकामं पीडयन्ते बाध्यन्ते विषप्रयोगादिनेति शेषः ।
पीडपीडने लट् । इत्यनेन प्रकारेण मधुद्विषा मधुद्वेष्टीति मधुद्विट् तेन कृष्णेन मधुरापुर्या स्थितेनेति शेषः ।

आश्रावि शुश्रवणे कर्मणि लुट् ॥१४॥ अक्रूरमिति । कृष्णः अक्रूरं नागपुरं प्रति हस्तिनपुरं प्रति प्रेषयामास ।
अक्रूरः कुरुणां अनयं अन्यायं ज्ञात्वा धृतराष्ट्रं प्रत्युवाच ॥१५॥ तवेति । हे धृतराष्ट्र तव पुत्राः भीमसेना-
ग्निभस्मिताः भीमसेनः एवाग्निः तेन भस्मिताः भस्मीभूताः संतः भीमपार्थाभ्यां भीमार्जुनाभ्यां सहितः सन् न

तव पुत्रा न संत्येव भीमसेनाग्निभस्मिताः । इत्युक्त्वा भीमपार्थाभ्यां सहितः प्रययौ पुरीं ॥१६॥
पूजयंतौ हरिं पार्थौ पूजितौ सर्वयादवैः । ऊषतुः सुचिरं तत्र भक्तिज्ञानामृताशनौ ॥ १७ ॥

संत्येवेत्युक्तः अक्रूर इति शेषः । पुरं प्रति ययौ ॥१६॥ पूजयंताविति । पार्थौ भीमार्जुनौ मधुरायां सुचिरं
बहुकालं ऊषतुः वासं चक्रतुः । वसनिवासे लिट् । कथंभूतौ हरिं कृष्णं पूजयंतौ सर्वयादवैः पूजितौ भक्ति-
ज्ञानामृताशनौ भक्तिज्ञाने एव अमृतं तदश्नत इति भक्तिज्ञानामृताशनौ ॥ १७ ॥ उद्धवमिति । भगवान्

उद्धवं प्रेषयामास व्रजशोकापनुत्तये । भगवान्मगधाधीशं पुनरभ्यर्दयद्युधि ॥ १८ ॥

स सृगालाधिपं हत्वा तत्पुत्रं पर्यपालयत् । इति चित्राणि कर्माणि चकार पुरुषोत्तमः ॥ १९ ॥

कृष्णः व्रजशोकापनुत्तये व्रजस्य व्रजजनस्य शोकापनुत्तये शोकपरिहारार्थं उद्धवं प्रेषयामास । मगधाधीशं
मगधदेशाधिराजं जरासंधं पुनः युधि युद्धे अभ्यर्दयत् ॥१८॥ स इति । स कृष्णः सृगालाधिपं करवीरपुरा-
धिपतिं सृगालवासुदेवं हत्वा तत्पुत्रं सृगालवासुदेवस्य शंखचक्रदेवनामानं पर्यपालयत् । तद्राज्ये अभिषिच्य
अपालयत् । पुरुषोत्तमः उक्तरीत्या चित्राणि चकार ॥१९॥ रुक्मिणीस्वयंवरमाह । भीष्मकस्येति । देवः

भीष्मकस्य सुतां देवीं रुक्मिणीमवहत्तः । विज्ञानानंदरूपिण्या स रेमे रमया तथा ॥ २० ॥
 लब्धः सत्राजिता सूर्यात् स सिंहापहतं ततः । रत्नं जांबवता नीतं जांबवत्या सहानयत् ॥ २१ ॥
 कृष्णः भीष्मकराजस्य भीष्मकस्य पुत्रीं रुक्मिणीं अवहत् । सः विज्ञानानंदरूपया विज्ञानानंदरूपं देहः अस्या
 अस्तीति सा तथोक्ता रमया रमास्वरूपया तथा रुक्मिण्या रेमे ॥ २० ॥ इदानीं सत्यभामा जांबवत्यो विवा-
 हप्रकारमाह । लब्ध इति । स जांबवता जित्वेति शेषः । जांबवत्या सह रत्नं स्यमंतकर्मणि आनयत् । कीदृशं
 रत्नं सत्राजि त्नाम्ना राज्ञा सूर्यात्तपसा लब्धं प्राप्तं । पुनः कीदृशं सिंहापहतं तदनुजं प्रसेनं हत्वेति शेषः
 सिंहेनापहतं पुनः कीदृशं सिंहं हत्वेति शेषः । जांबवता आनीतं ततो नंतरमपहतं ॥ २१ ॥ सत्राजित इति ।

सत्राजिते ददौ रत्नं तेन दत्तां सरत्नकां । सत्यभामामुदवहत् साक्षाल्लक्ष्मीं परात्परः ॥ २२ ॥
 हतवान् सानुजं हंसं कृष्णो रेमे स्वधामनि । पुत्रान् प्रद्युम्नसांवादीन् रुक्मिण्याद्यास्वजीजनत् ॥ २३ ॥

परात् उत्तमात् रमाब्रह्मादेः सकाशात्परः उत्तमः श्रीकृष्णः स्वापराधपरिहारार्थमिति शेषः । सत्राजिते रत्नं
 ददौ । तेन सत्राजिता दत्तां सरत्नकां स्यमंतकसहितां सत्यभामामुदवहत् उपयेमे । साक्षाल्लक्ष्मीं जांबव-
 त्यादिवदावेशं विना भूरूपां लक्ष्मीस्वरूपां ॥ २२ ॥ हतवानिति । कृष्णः सानुजं डिभिकाख्येन सहितं हंसं
 तन्नामासुरं हतवान् सन् द्वारवत्यामिति शेषः । स्वधामनि स्वगृहे रेमे । धामगेहेरश्माविति विश्वः ।
 अथ द्वारवतीनामकस्वगृहमित्यर्थः । रुक्मिण्याद्यासु महिषीषु प्रद्युम्नसांवादीन् पुत्रान् अजीजनत् जनयामास ।
 ॥ २३ ॥ पांडवा इति । पांडवा द्रोणमासाद्य कृतं शस्त्रास्त्रशिक्षणाः कृतं शस्त्रास्त्रयोः शिक्षणं अभ्यासो

पांडवा द्रोणमासाद्य कृतशस्त्रास्त्रशिक्षणाः । सर्वविद्यातिशयिनो मुमुदुःकृष्णसंगताः ॥ २४ ॥

संभाविता भगवता पांडवाःस्नेहसंभृताः । अनुज्ञाताः पुरं जग्मुःसदा तद्भक्तितत्पराः ॥ २५ ॥

यैस्ते तथोक्ताः संतः सर्वविद्यातिशायिनः सर्वविद्यासु अतिशयवन्तः उत्कर्षवन्तः संतः कृष्णदर्शनार्थं द्वारवतीं प्रति गताः । सर्वव्यापारेषु कृष्णेन सह वर्तमानाःसंतःमुमुदुः । मुदहर्षे लिट् ॥ २४ ॥ संभाविता इति । पांडवाःभगवता कृष्णेन संभाविताः बहुमानिता संतः अनुज्ञाता संतः पुरं प्रति नागपुरं प्रति । कथंभूताः स्नेहसंभृताः भक्तिपूर्णाः अतएव तद्भाविताः पराः तस्य कृष्णस्य भावे तत्पराः आसक्तिवन्तः ॥ २५ ॥

स्वामित्वेन सुहृत्त्वेन बन्धुत्वेन च पांडवाः । सखित्वेन गतित्वेन तमेव शरणं ययुः ॥ २६ ॥

पुरान्निर्यापिता दुष्टैर्हिडिंबं च बकं तथा । निहत्य पांडवाःप्रापुःकृष्णं कृष्णास्वयंवरे ॥ २७ ॥

परमभागवताः अन्यत्र गताः अपि स्वामित्वाधिपादिभिः तमेव शरणं ययुरित्याह । स्वामित्वेन सुहृत्त्वेन सखित्वेन बन्धुत्वेन गतित्वेन तमेव कृष्णमेव ययौ । उपलक्षणमेतत् पितृत्वाद्युपाधिभिरपि ज्ञातव्यं । पिता सुहृद्वन्धुरित्यादेः । कृष्ण एव स्वामी एव सुहृत् इत्यादिप्रकारेण कृष्णमेव शरणं प्राप्ता इति भावः ॥ २६ ॥ पुरादिति । पांडवाःपुरात् हस्तिनपुरात् निर्यापिताः निष्कासिताःसंतःहिडिंबं हिडिंबासुरं वने निहत्य । तथा बकासुरं एकचक्रनगरे निहत्य । पांचालनगरं प्राप्य द्रौपदीस्वयंवरे कृष्णं दृष्ट्वा मनसा प्रणम्य धनुषा लक्ष्यवेधं कृत्वा द्रौपदीं प्रापुः ॥ २७ ॥ लब्ध इति । कृष्ण इत्यध्याहार्यं । लब्धकृष्णान् लब्धा प्राप्ता कृष्णा

लब्धकृष्णाननुज्ञाप्य पांडवान् स्वपुरं गतः । निहत्य शतधन्वानं पार्थानामंतिकं ययौ ॥२८॥
कारयित्वा हरिप्रस्थं तत्र पार्थान्निवेश्य सः । उपयेमे च कालिंदीं द्वारकामाप माधवः ॥२९॥

द्रौपदी यैस्ते तथोक्ताः तान् स्वात्मानं प्रेषयितुं समागतानिति शेषः । पांडवान् अनुज्ञाप्य स्वपुरं गतः
सन् सत्यभामापितुः वधं कर्तारं शतधन्वानं तन्नामकं यादवं निहत्य पार्थानां पांडवानां अंतिकं ययौ ।
पांचालनगरे द्रौपदीविवाहं श्रुत्वा पांडवानां पारिवर्हप्रदानार्थं ययाविति भावः ॥ २८ ॥ कारयित्वा विश्व-
कर्मणेति शेषः । तत्रैंद्रप्रस्थे पार्थान् निवेश्य निधाय उपयेमे अवहत् । यमउपयेमे इत्यमाद्धातोः कर्तरि-

नीलां नग्नजितः पुत्रीं मित्रविदां पितृष्वसुः । भद्रां च कैकयसुतां लक्षणां स्वां च सोऽवहत् ॥३०॥
सोप्याश्चर्यतमो धन्यो भौमं हत्वा दिवं गतः । अपाहरत्पारिजातं पराजित्य पुनंदरं ॥३१॥

लिट् । ततो द्वारकामाप ॥२९॥ नीलामिति । स कृष्णः नग्नजितः तन्नामकामुरराजः पुत्रीं नीलां पितृष्वसुः व-
सुदेवभगिन्याः पुत्रीं मित्रविदां च कैकयसुतां भद्रां च स्वां स्वकीयां लक्षणां चावहत् । गोपकन्यां नीलां इयं
नीलां चेकैव अतो न विरोध इति भावः ॥३०॥ स इति । अथ स कृष्णः आश्चर्यतमः त्वं धन्य इति
नारदेनोक्त इति शेषः । अनेन नारदः आकाशादागत्य कृष्णं प्रति त्वमाश्चर्यः त्वं धन्य इत्युवाच । कृष्णः
दक्षिणाभिः साकं इत्युवाचेत्यादिकथानुसंधेयेति सूचितं । भौमं अदितिकुंडलापहारिणं भूमिपुत्रं नरकासुरं
हत्वा अदित्यै कुंडलप्रदानार्थं दिवं प्रति गतः सन् पुनंदरं देवैर्द्रं युधि पराजित्य पारिजातं तन्नामकवृक्षं अपा-

महिषीणां सहस्राणि षोडशावहदच्युतः । शतं च तासु प्रत्येकं पुत्रा दशदशाऽभवन् ॥३२॥
 द्यूते जिताःकृतारण्यवासा अज्ञातवासतः । पारंगता उपप्लाव्ये पार्थास्तं प्रति लेभिरे ॥३३॥

हरत् हृतवान् ॥३१॥ महिषीणामिति । अच्युतः श्रीकृष्णः कृष्णमहिषीत्वयोग्यानां कन्यानां षोडशसहस्र-
 कन्यानां शतं च अवहत् । शतोत्तरषोडशसहस्रसंख्याकाःराजकन्याःउवाहेत्यर्थः । कृष्णस्य तासु स्त्रीषु
 प्रत्येकं दश पुत्रा अभवन् । एकैका कन्या आसीदिति ज्ञातव्यं ॥ ३२ ॥ पार्था उपप्लाव्ये नगरे तं कृष्णं
 प्रति लेभिरे प्रापुः । कीदृशाः पार्थाःद्यूते द्यूतक्रीडायां पराजिताःकृतारण्यवासाः अज्ञातावासतः अज्ञातवा-

दौत्येन वंचयित्वारीन् प्रायो भीमेन सर्वशः । जवान् कृतसारथ्यःकृष्णःपार्थानपाद्धरिः ॥३४॥
 वायुर्वशानिवान्योन्यं प्रतिघट्टनसंभवैः । वैरैश्चानरज्वालैःसंजहार हरिर्यदून् ॥३५॥

सात । पारंगताः समाप्ति प्राप्ताः ॥३३॥ दौत्येनेति । हरिः कृष्णः सर्वज्ञोपीति शेषः । दौत्येन दूतैः क्रिय-
 माणं कर्म दौत्यं तेन कुरुपांडवयोः संधानलक्षणकर्मणेत्यर्थः । अरीन् दुर्योधनादीन् वंचयित्वा अस्माभिस्तावत्
 संधानं एभिर्न गणितं इति वंचयामासेत्यर्थः । भीमेन निमित्तेन प्रायः बाहुल्येन सर्वशः समस्तान् अरीन्-
 शत्रून् जघान । अर्जुनादिभिरपि शत्रुसंहारस्य कृतत्वात् बाहुल्येनेत्युक्तं । कथंभूतःकृष्णः अर्जुनस्य कृतं
 सारथ्यं येन स तथोक्तः । कृतजिष्णुसारथ्यः सापेक्षत्वे पिविनिगमकत्वात्समासः । ततःसर्वआधिपत्यं दत्त्वा
 पार्थान् पांडवान् अपात् अपालयत् । लङ्. परस्मैपदं ॥ ३४ ॥ कृष्णःस्वीयं धाम जिगमिषुः सन् स्ववं-

शोत्सादनं कृतवान् सदृष्टान्तमाह । वायुरिति । वायुर्महान्वातः परस्परं वायुसंघर्षजन्याग्निज्वालाभिः वंशानिव
कीचकानिवहरिः अन्योन्यप्रतिघट्टनसंभवैः प्रतिघट्टनात् संघट्टनाद्भवतीति तथोक्ताः तैवैर एव विरोध एव
वैश्वानरः अग्निः तस्य ज्वालैः अचिभिः यदून् सर्वान् यादवान् संजहार संहृतवान् । हज्जहरणे लिट् ।
वन्हेर्द्वयोर्ज्वालकीलावचिर्हेतिः शिखास्त्रियामित्यमरोक्तेः । ज्वालाशब्दस्योभयलिङ्गत्वं ॥ ३५ ॥ एवं भूभारं

उद्धवं सनकादींश्च दुर्वासः प्रभृतींश्च सः । न्ययुक्तं सर्ववेदांतवर्तने सह शिष्यकान् ॥ ३६ ॥

संहृत्य धर्मसंस्थापनार्थमवतीर्णेन श्रीकृष्णेन धर्मप्रतिपादनमपि कृतमित्याह । उद्धवमिति । स भीमेन हित
इति शेषः । उत्तरत्र भीमानुशिक्षिता इत्युक्ते उद्धवं सनकादींश्च सह शिष्यकान् शिष्यैः सहितान् दुर्वासः
प्रभृतीन् दुर्वासादींश्च सर्ववेदांतवर्तने तादर्थ्ये सप्तमी । सर्वेषां वेदानां सकलसदागमप्रवृत्तमित्यर्थः । न्य-
युक्तं ज्ञापितवानास । युजवण लट् ॥ ३६ ॥ श्रीकृष्णस्य स्वलोकयानप्रकारमाह एवमिति । एवमुक्तरीत्या
चित्रचरित्रः चित्राणि चरित्राणि यस्य स तथोक्तः । पांडवान् अनुज्ञाप्य अहं स्वलोकं प्रति गतः । यूयमपि
आगच्छध्वमिति दारुकमुखेन आज्ञाप्येत्यर्थः । स्वयं भूमौ गोपालमंत्रजपतां फलदानाय अदृश्येन रूपं आसाद्य
स्थितिं कृतवान् । स कृष्णः एकेन रूपेणेति अंतरिक्षस्थं सूर्यमंडलं ययौ । उपलक्षणमेतत् अथ एकेन रूपेण
शिवलोकं ययौ । चतुर्थेन रूपेण ब्रह्मलोकं ययौ । पंचमेन रूपेण श्वेतद्वीपाख्यं ययौ । तदुक्तं महाभारततात्पर्य-
निर्णये । गोपालमंत्रं भजतां फलप्रदस्त्वेकेन रूपेण स भुव्यदृश्यः तस्थौ । द्वितीयेन च सूर्यमंडले तृतीयमा-

एवं चित्रचरित्रस्तु कृष्णोऽनुज्ञाप्य पांडवान् । रूपेणैकेनास भूमावेकैः स दिवं ययौ ॥ ३७ ॥

एवं कृष्णसहायास्ते पार्था दुर्योधनादिकान् । श्रीकृष्णद्वेषिणो हत्वा सकृष्णः कृष्णमन्वयुः ॥ ३८ ॥

सीच्छिवपूजितं वयुः । संपूजितं ब्रह्मलोके चतुर्थं कंजोद्धवेनाथपरं स्वधामेति । श्वेतद्वीपस्थं ययौ । इत्यत्र प्रमाणं तु द्वितीयसर्गादेवोक्तं ॥ ३७ ॥ पांडवानां स्वलोकगमनप्रकारमाह एवमिति । पूर्वोक्तप्रकारेण कृष्णसहायाः कृष्णः सहायो येषां ते तथोक्ता ते पार्थाः पांडवाः श्रीकृष्णस्य द्वेषिणः दुर्योधनादीन् हत्वा राज्यमपालयदिति शेषः । सकृष्णाः द्रौपद्या सहिताः कृष्णं अन्वयुः । कृष्णस्य स्वधामप्रवेशानंतरं पांडवा अपि च कालरूपं प्रविशुरिति भावः ॥ ३८ ॥ इदानीं कुरुपांडवसंतानबीजभूतपरीक्षद्राजचरितं निरूपयति ।

अथाभिमन्योस्तनयः परीक्षद्राजा सवज्रो जगतीं विजित्य । सर्वात्मभावं परमे दधानः साम्राज्यलक्ष्मीमुपलभ्य रेमे ॥ ३९ ॥ इति श्रीमणिमञ्जर्यां चतुर्थः सर्गः ॥ ४ ॥

अथेति । अथ कृष्णस्य स्वलोकप्राप्त्यनंतरं अभिमन्योस्तनयः परीक्षन्नामको राजा साम्राज्यलक्ष्मीं सार्वभौमतामुपलभ्य जगतीं सप्तद्वीपवतीं भूमिं विजित्य भूमंडलगतक्षत्रियान् पराक्रमेण वशीकृत्येत्यर्थः । रेम इत्यन्वयः । कथंभूतः परमे सर्वोत्कृष्टे विष्णौ सर्वात्मभावं श्रवणकीर्तिविद्याभक्तिं दधानः कुर्वाण इत्यर्थः । पुनः कथंभूतः सवज्रः अनिरुद्धपुत्रेण वज्रेण सहितः इत्यर्थः । अर्जुनः परीक्षद्राजाभिषेकसमये श्रीकृष्णवंशोत्पन्नस्य श्रीकृष्णप्रियस्य प्रद्युम्नपौत्रस्य शूरसेनैन्द्रप्रस्थे च राज्याभिषेकं चकार । परीक्षदपि श्रीकृष्णप्रियत्वात्तेन

सह सवीरान् शत्रून् विजित्य धर्मतः पालयामासेति भावः । इदमप्युक्तं महाभारततात्पर्यनिर्णये । अनिरुद्ध-
सुतं वज्रं प्रियं कृष्णस्य सद्गुणं । सशूरसेनैद्रप्रस्थराजानमकरोद्वशीति । सर्वमतिमंगलं ॥ ३९ ॥
इति श्रीमणिमंजरीटीकायां श्रीमन्नारायणपंडिताचार्यकृतायां चतुर्थःसर्गःसमाप्तः ॥३॥ श्रीकृष्णार्पणमस्तु



श्रीगुरुभ्यो नमः । पूर्वचतुःसर्गे रामकृष्णकथां संक्षेपेणोक्त्वा पारंपारगुरुपीठिकाकथनार्थं अष्टाविंशति तमे
कलियुगे त्रिशतोत्तरे चतुःसहस्रवत्सरे गते-सति । त्रैपुराःअसुराःबुद्धेन मोहिताः संतः परीक्षदाद्याःक्षेमकांता
राजानःकलियुगे सहस्रवत्सरान् राज्यं कृत्वा गताः । अनन्तरं नानाप्रकारमिथ्यावादशास्त्राणि चक्रुः । सर्व-
सिद्धांतशास्त्रेषु नष्टेषु सत्सु सच्छास्त्रे संप्रदायप्रवृत्त्यर्थं श्रीवायुरवतारं श्रीनारायणाज्ञया चकार । तत्कथा-
मुत्तरचतुःसर्गे नारायणपंडिताचार्यः कथयति।तत इति।कृष्णपांडवगमनान्तरं कृष्णभीमानुशिक्षिताः अत्रिजो

ततःपरमहंसा ये कृष्णभीमानुशिक्षिताः। व्यासाश्रयादत्रिजाद्या वेदशास्त्राण्यवर्तयन् ॥ १ ॥

कृष्णे भीमे च विद्वेषमधिकं दधतो सुराः । भग्नबाहुबला ईषुर्वाग्युद्धैस्तत्त्वविप्लवं ॥ २ ॥

दुर्वासा एवाद्यो येषां अत्रिजाद्याः ते तथा । ये परमहंसाःव्यासाश्रयान् वेदशास्त्राणि अवर्तयन् । वृतुवर्तने
लङ्. ॥१॥ कृष्ण इति । कृष्णे भीमे च कृष्णभीमविषये विद्वेषमधिकं अति यथा भवति तथा । इदमव्ययं

दधतः असुराः दैत्याः बाह्वोर्बलं बाहुबलं भग्नं बाहुबलं येषां ते भग्नबाहुबलाः संतः वाग्युद्धैः वागाख्यशरैः-
युद्धानि वाग्युद्धानि तैस्तथा । तत्त्वस्य विप्लवं नाशं तत्त्वविप्लवं तत्तथा ईषुः । इषइच्छायां लिट् ॥ २ ॥

रहः संभूयते सर्वे बुद्धिमन्तो न्यमंत्रयन् । स्वकार्यसिद्धयेऽन्योन्यं यथा प्रज्ञाविजृम्भणं ॥ ३ ॥

शकुनिर्द्वापरः स्माह वचस्तत्त्वार्थवृंहितं । लोकायततनूजेन चाणिक्येन प्रचोदितः ॥ ४ ॥

रह इति ये तत्त्वविप्लवं ईषुः ते अबुद्धिमन्तः मिथ्याज्ञानिनः एकांते संभूय मिलित्वा ते सर्वे स्वकार्यं स्वेषां
कार्यं तस्य सिद्धिः तस्यै स्वकार्यसिद्धये अन्योन्यं परस्परं अन्वययं अप्रज्ञायां असद्बुद्धेः विजृम्भण प्रकाशः यथा-
भवति तथा अप्रज्ञाविजृम्भणं न्यमंत्रयन् विचारं चक्रुः । मंत्रविचारणे लङ् ॥ ३ ॥ शकुनिरिति ! लोकाय-
ततनूजेन चार्वाकस्य सुतेन चाणिक्येन वागाख्येनेति क्वचित्पाठः । प्रचोदितः द्वापरः द्वापराभिमानो शकुनिः
तत्त्वार्थं वृंहितं स्वमततत्त्वं पूर्णं वचः आह स्म । स्मातीते उवाच । वृंहाद्याहश्चमंत्रानामिति सूत्रेण ब्रूञ् व्य-

दुर्धर्षो भीमसेनो नः कृष्णोऽप्यत्यंतं दुःसहः । ताभ्यां निरोक्षिता दैत्या मृत्युं यांति न संशयः ॥ ५ ॥

कृष्णो दैवं गुरुर्भीमो वेदविद्या च पार्वनी । तस्या उत्सादने नैव यातस्तावतिसंकटं ॥ ६ ॥

क्तायां वाचि तस्य लटि पंचसु । आहादेशः आह लट्परस्मैपदं ॥ ४ ॥ किमित्याह नः आस्माकं भीमसेनः
धर्तुमशक्यो दुर्धर्षः कृष्णोऽत्यंतं दुःसहः उत्कृष्टेन धर्तुमशक्यः ताभ्यां कृष्णभीमाभ्यां निरोक्षिताः दैत्याः मृत्युं

मरणं याति ; तत्र संदेहो नास्ति । याप्रापणे लट् ॥ ५ ॥ पुनःकिमाह कृष्ण इति । कृष्णः देवं देवता
भीमो गुरुः पार्वती द्रौपदी वेदविद्या वेदशास्त्राभिमानिनी । तस्याः वेदविद्यायाः उत्सादनेनैव विनाशनेनैव
तौ भीमकृष्णौ अतिसंकटं कष्टं अत्यंतकष्टं यातः । याप्रापणे लट् द्विवचनं ॥ ६ ॥ तस्मादिति । यस्मात्का-
रणात् अतिसंकटं यातः तस्मात्कारणात् जनेषु कैश्चिद्दैत्यैः अव्ययं भूतले भूमौ उत्पत्य भूत्वा अव्ययं वेदव्या-
ख्यानशालिषु वेदानां व्याख्यानेषु शालिनः आसक्ताः तेषु तथा विद्वत्सु पंडितेषु जनेषु प्रविश्य । विद्या

तस्माज्जनेषु विद्वत्सु वेदव्याख्यानशालिषु । प्रविश्योत्साद्यतां विद्या कैश्चिदुत्पद्य भूतले ॥ ७ ॥
विपरीतानि शास्त्राणि कर्तव्यानि बहून्यपि । असत्तर्कैः कुतर्कैर्वा वेदविद्यानिरस्यतां ॥ ८ ॥

वेदविद्या उत्साद्यतां । षडल्विशरणगत्यवसादनेषु कर्मणि लडात्मनेपदं । एकवचनं ॥ ७ ॥ विपरीतानीति ।
विपरीतानि मिथ्याभूतानि शास्त्राणि कर्तव्यान्यपि असत्तर्कैः वेदविद्यानिरस्यतां कैश्चिदपि । असुक्षेपणे लडा-
त्मनेपदं ॥ ८ ॥ वेदेति । कार्यांतरस्पृहा अन्यत्कार्यं कार्यान्तरं कार्यांतरे स्पृक् इच्छा येषां ते कार्याति-

वेजशशास्त्रान्नो भीतिरस्ति कार्यांतरस्पृहा । लोयायतमतं मानहीनं नाद्रियते जनैः ॥ ९ ॥

रस्पृहः तेषां नः अस्माकं वेदशास्त्राद्वंद्वैकवद्भावः । भीतिर्नास्ति जनैः लोकायतमतं चार्वाकशास्त्रं मानहीनं
प्रमाणरहितमिति नाद्रियते । न मन्यते । दृष्टादरणे कर्मणि लिट् ॥ ९ ॥ अक्षपाद इति । अक्षपादः कृष्णा-

अक्षपादः कणादश्च कपिलश्चापरो जनः । शास्त्रांतराणि कृत्वापि वेदद्वेषं न कुर्वते ॥ १० ॥

हरेण निहताः पूर्वं त्रैपुरासुराः पुनः । जाताः संसर्गदोषेण पामराः श्रद्धधुःस्त्रयी ॥ ११ ॥

दश्च कपिलश्च अपरः । अन्यो जनः च न समूहः । शस्त्रान्तराणि शास्त्राणि कृत्वापि वेदद्वेषं न कुर्वते । कृञ्करणे कर्तरि लिङात्मनेपदं बहुवचनं ॥ १० ॥ हरेणेति । पूर्वहरेण निहताः हताः त्रिपुराणां सुवर्णरज-
तायसां संबंधिनः असुराः पुनर्जाता इति शेषः । संसर्गस्य संबंधस्य दोषः । तेन पामराः नीचाः संतः त्रयीं वेदवि-
द्यां श्रद्धधुः । स्वीकृतवन्तः विश्वासं चक्रुः । दुध्याञ्धारणपोषणयोः । विवर्णः पामरो नीचइत्यमरः ॥ ११ ॥

वेदोऽप्रमाणमित्युक्त्वा बुद्धस्तानप्यमोहयत् । बोद्धशास्त्रं ततस्तेनुरज्ञात्वा तन्मतं परं ॥ १२ ॥

निराश्रमान्दुराचारान् प्रत्यक्षं द्विषतः श्रुतीः । ब्राह्मणा गर्हयन्त्येतान्वेदबाह्यान्कौशलान् ॥ १३ ॥

वेद इति । बुद्ध बुद्धावतारे देवः अप्रमाणमित्युक्तत्वात् त्रैपुरान् असुरान् अमोहयत् । मुहुवैचित्ये लङ् ।
हि प्रिसद्धिः ततो दैत्याः सर्वविभक्तिकस्तसिः । परं तन्मतं तस्य बुद्धस्य मतं संमतं तत्तथा अज्ञात्वा बौद्धं
बुद्धसंबन्धिशास्त्रं तेनः । तनुविस्तारे लिट् ॥ १२ ॥ निराश्रमानिति । ब्रह्म अणंतीति ब्राह्मणाः दुराचारान्
अणपणगतौ गत्यर्थास्ते ज्ञानार्थाः निराश्रमान् निर्गताः आश्रमाः ब्रह्मचर्याद्या येषां ते तान् । श्रुतीः वेदान् ।
प्रत्यक्षं साक्षात् साक्षात्कारमित्यव्ययं । विद्विषतः द्वेषं कुर्वतः वेदबाह्यान् अकौशलान् जातु दैत्यानेतान् ।
गर्हयन्ति । गर्हन्ति- दायां लिट् ॥ १३ ॥ जैनेति । जैनाश्च पाशुपतशास्त्रज्ञां लोकविद्वेषगोचराः लोकविद्वेषस्य

जैनपाशुपताद्यास्तु लोकविद्वेषगोचराः । वेदविद्वेषिणोप्येते तत्रोपायं न जानते ॥ १४ ॥

सर्वान्वेदान्द्विजो भूत्वाश्रितःपरममाश्रमं । वेदांतिव्यपदेशेन निरस्यन्नःपरं सुहृत् ॥ १५ ॥

गोचराः । इत्येते तत्र द्वेषे उपायं युक्तिं न जानते । ज्ञाअवबोधने लट् । बहुवचनं ॥ १४ ॥ सर्वानिति । कश्चित् द्विजो भूत्वा परं आश्रमं व्यासाश्रमं आश्रितः सन् वेदांतिव्यपदेशेन वेदांतिनः ते न वेदांतिव्याजेन सर्ववेदान् तान् निराकरिष्यतीत्यर्थः । कारकपदं । अस्माकं परः मुख्यः सुहृत् सखा ॥ १५ ॥ अस्मिन्निति । अस्मिन्कार्ये विदग्धोऽयं कुशलः मणिमानेव दृश्यते । अमुना राज्ञा कलिना कार्यसिद्धये आदेष्टुं आज्ञापयितुं

अस्मिन्कार्ये विदग्धोऽयं मणिमानेव दृश्यते । आदेष्टव्योऽमुना राज्ञा कलिना कार्यसिद्धये ॥ १६ ॥

एवमुक्त्वा द्वापरेण कलिपूर्वाः सुरद्विषः । हृष्टा आहूय संभाव्य मणिमंतं वभाषिरे ॥ १७ ॥

योग्यो आदेष्टव्यः मयेति शेषः । दृश्यते दृशिर प्रेक्षणे लट् । आत्मनेपदं ॥ १६ ॥ एवमि । द्वापरेण द्वापराभिमानिना उक्ताः कलिपूर्वाः कलिपूर्वो येषां ते दैत्याः हृष्टाः संतुष्टाः संतः मणिमंतमाहूय वभाषिरे । भाषक्तायां वाचि लडात्मनेपदं ॥ १७ ॥ याहीति । हे भ्रातः सहोदर मणिमन् तुभ्यं नमः त्वं भूमिं प्रतीति शेषः ।

याहि भ्रातर्नमस्तुभ्यमुत्पद्यस्व महीतले । विद्यावेदपुरणाद्याः भृशं विप्लावय द्रुतं ॥ १८ ॥

विदूषय गुणान् विष्णोर्जीवैक्यं प्रतिपादय । भूमौ वृकोदराभावाच्चाशंकां कर्तुमर्हसि ॥ १९ ॥

याहि गच्छ या प्रापणे लोट् परस्मैपदं । त्वं महीतले उत्पद्यस्व । पदलग्ता कर्तरि लोडात्मनेपदं । वेद-
पुराणाद्याः विद्याः । भृशं सम्यक् द्रुतं शीघ्रं विप्लावय । प्लवगतौ कर्तरि लोट् ॥ १८॥ विदूषयेति । हे
मणिमन् त्वं विष्णोर्गुणान्विदूषय । दुषणे लोट् । जीवैक्यं जीवानां ब्रह्मणा सहैक्यं एकत्वं जीवानां परस्पर-
मैक्यं च प्रतिपादय । पदलग्ता लोट् । भूमौ वृकोदराभावाम् आशंकां कर्तुं नार्हसि । अर्हपूजायां लट् ।
परस्मैपदं । मध्यमपुरुषैकवचनं ॥ १९॥ भीमभावस्य कारणमाह अस्मास्विति । अयं भीमः अस्मासु बन्धं

अस्मासु बद्धवैरः सन् स्वस्थोऽप्यस्वस्थतां गतः । अनुज्ञाभावतो विष्णोर्नाधुना वतरत्ययम् ॥ २० ॥

वंश्यास्तु सनकादीनामधुना यतयो भुवि । एकदंडास्त्रिदंडाश्च वर्तते तदनुव्रताः ॥ २१ ॥

वैरं यस्य सः बद्धवैरः सन् स्वस्थोऽपि अस्वस्थस्य भावो अस्वस्थता । तां तथा गंतुं विष्णोरनुज्ञाभावतः
अस्मद्वेतुतः अधुना इदानीं नावतरति नायाति । तुप्लनतरणयोः ॥ २० ॥ वंश्या इति । अधुना भुवि सनकादी-
नां वंशे भवाः वंश्याः एकदंडो येषां ते एकदंडाः । त्रयो दंडो येषां ते त्रिदंडाः यतयः सनकादीनां तदनुव्रताः
संतः वर्तते वृत्तुवर्तने लडात्मनेपदं ॥ २१ ॥ परेति । तत्र भरतखंडे महत्तपो यस्य सः महातपाः परतीर्थाभिधः

परतीर्थाभिधस्तत्र यतिरेको महातपाः । तमाश्रित्य प्रवृत्तस्व ततः संभाव्यसे जनैः ॥ २२ ॥

वेदांतसूत्रैरस्माकं मतमैकात्म्यगोचरं । वितत्य सकलान्वेदानतत्त्वावेदकान्वद ॥ २३ ॥

परतीर्थं इति अभिधा यस्य सः परतीर्थाभिधः । एको मुख्यस्तिष्ठति वर्तते । त्वं तं परतीर्थं आश्रित्य त्वं

प्रवर्तस्व । अद्वैतमिति शेषः । वृत्तुवर्तने लडात्मनेपदं । ततोऽनंतरं जनैः संभाव्यसे लडात्मनेपदं । एके मुख्या-
न्यकेवलं इत्यमरः ॥ २२ ॥ वेदांतेति । हे मणिमन् त्वं ऐकात्म्यगोचरं सदात्मस्वरूपं यस्य स एकात्मा ।
एकात्मनो भावः ऐकात्म्यं गोचरः विषयः यस्य तत्तथा । अस्माकं मतं शास्त्रं वेदांतसूत्रैः वेदांतोपनिषत्सूत्राणि
ब्रह्मसूत्राणि च वेदांतसूत्रैस्तथा वितृत्य विस्तृत्य सकलान् वेदान् अतत्त्वावेदाकान् अतत्त्वमयथार्थः असंमतान्
वेदयंतीति अतत्त्वावेदकाः तान् वद । वदव्यक्तायां वाचि लोट् परस्मैपदम् ॥ २३ ॥ जीवेभ्य इति । हे

जीवेभ्योऽन्यो हरिर्ब्रह्मस्रष्टृत्वादिगुणान्वितः । इति वेदांतसूत्राणां हृदयं च तिरस्कुरु ॥ २४ ॥

अस्मदवेशबलतः कलेः शक्त्या च पीडिताः । भवंति मलिनात्मानः सज्जनाः सांख्ययोगिनः ॥ २५ ॥

मणिमन् त्वं जीवेभ्यः अन्यः भिन्नः स्रष्टृत्वम् । सर्जनमादिर्येषां ते स्रष्टृत्वादयः ते च ते गुणाश्च तैरखिलैः
अन्वितः युक्तः स्रष्टृत्वादिगुणान्वितः हरिर्ब्रह्मेति वेदान्तसूत्राणाम् । वेदानामंतोभ्यासः यैस्तानि वेदान्तानि च
तानि सूत्राणि च तेषां उपनिषद्ब्रह्मसूत्राणां हृदयमभिप्रायं तिरस्कुरु । डुकृञ्करणे लोट् परस्मैपदं । मध्य
मपुरुषैकवचनं ॥ २४ ॥ अस्मदिति अस्मदवेशबलतः अस्माकमावेशबलतः कलेः शक्त्या च पीडिताः सांख्याः
अस्माकं आवेशः तस्य बलं बलादिति बलतः योगिनः सज्जनाः मलिनात्मानः मलिनः आत्मा येषां ते मलि-

मिथ्यावादं ततस्तेपि केचिच्छ्रद्धाधिरे परे । उदासते निराकर्तुं केचिदेव समीहते ॥ २६ ॥

अभिप्रायात्कर्मतो वा केचिदस्मज्जना भुवि । जाता अन्ये जनिष्यन्ति निःसहायो जनिष्यसि ॥ २७ ॥

नात्मानो भवन्ति ॥२५॥ मिथ्येति । ततःअनंतरं केचित्तेपि सज्जनाः मिथ्यावादं शास्त्रं श्रद्धाधिरे विश्वासं चक्रुः । श्रुत्युपसर्गः दुधाञ्धारणयोर्लिङात्मनेपदम् । अपरे अन्ये निराकर्तुं उदासते । आसशपवेशने प्रथम पुरुषबहुवचनं । केचिदेव निराकर्तुं समीहते । ईहइच्छायां कर्तरि लिङात्मनेपदं बहुवचनम् ॥२६॥ अभिप्रायादिति । केचिदस्मज्जना दैत्याः भुवि अभिप्रायात् स्वेच्छया कर्मतो वा जाताः अन्ये अपरे जनिष्यन्ति । हे मणिमंस्त्वन्निर्गतःसहायोऽस्मात्सः निःसहायःसन् जनिष्यसि । जायसे जनो प्रादुर्भावे ॥ २७ ॥

इति दैत्यैःसमादिष्टो मणिमान् भीमभीमतां । मनसा शंकमानोपि भुव्युत्पत्तुं मनोदधे ॥२८॥

तत्काले शाक्यशास्त्रेण विस्तृता सकला मही । वैदिकाश्रमधर्मादेः पराभूतिरभूत्ततः ॥२९॥

इतीति । एवं दैत्यैःसमादिष्टःमणिमान् मानसा भीमभीमतां भीमस्य भयंकरस्य भावःभीमभीमता तां तथा शंकमानोपि भुवि उत्पत्तुं मनो दधे दुधाञ्धारणपोषणयोर्लिङात्मनेपदं ॥२८॥ तत्काल इति । तत्काले मणिमदागमनकाले शाक्यशास्त्रेण सकला मही विस्तृता व्याप्ता । ततो वैदिकाश्रमधर्मादेः वेदानां संबंधिनो वैदिकाः वैदिकाश्चते आश्रमाश्चवैदिकाश्रमधर्माश्च वैदिकाश्रमधर्माः वैदिकाश्च धर्मादयो यस्य स तथा पराभूतिः तिरस्कारः अभूत् । लुङ्. ॥२९॥ कथमित्यत आह इंद्रजालैरिति । इंद्रजालैर्मायाविद्याभिः

इंद्रजालैर्वशीकृत्य राजानं सौगतं प्रति । शून्यं तत्त्वं च संश्राव्य सतस्तेनोदसादयन् ॥३०॥

ततो गोविंदनामाऽभूद्विजो विद्याद्विशारदः । स चतुर्वर्णजाः कन्याः उढ्वा पुत्रानजीजनत् ॥३१॥

सुगतसंबन्धिं सौगतं प्रति सुगतसंबन्धिदेशस्य राजानं प्रभुं वशीकृत्य सतःसमस्तान् जनान् शून्यतत्वं संश्राव्य सम्यगुपदेशं कृत्वा तेन राज्ञा वैदिककर्मैति शेषः । उदसादयन् पदल्विशरणगत्यवसादनेषु लट् परस्मैपदं ॥३०॥ तत इति । ततोऽनंतरं विद्याविशारदः विद्यायां कुशलः गोविदनामा गोविदभट्ट इति नाम यस्य स तथा द्विजोऽभूत् आसीत् । सःगोविदभट्टः ब्राह्मणादिचतुर्वर्णभ्यो चतुर्वर्णजाः उद्वा अवाप । पुत्रान् अजी- जनत् उद्वाह्य जनयामास जनीप्रादुर्भावे लट् ॥३१॥ कस्यां कस्यां कःको जातस्तेषां नाम किमिति जिज्ञा-

शबरो विक्रमादित्यो हरिश्चंद्रोऽथ भर्तृहृत् । इत्येते कोविदा आसन् धृतवर्णाश्रमव्रताः ॥३२॥
गोविंदो दारपुत्राद्यं विहायाथाचरन्महीं । व्यधत्त शबरो भाष्यं सूत्राणां जैमिनेरहः ॥ ३३ ॥

स.म. २५

सर्ग. ५

सायामाह । शबर इति ब्राह्मण्यां शबरः । क्षत्रियायां विक्रमादित्यः । वैश्यायां हरिश्चंद्रः । शूद्रायां भर्तृहृत् । दकारांतः इति नामानः कोविदाः एते कुमारः धृतवर्णाश्रमव्रताः धृतानि वर्णाश्रमव्रतानि येषां ते ब्रह्मक्षत्रिय वैश्यशूद्राणां ते तथा आसन् असभुवि लङ् ॥३२॥ गोविद इति । अथ पुत्रजननानंतरं गोविदः दारपुत्राद्यं दाराश्च पुत्राश्च दारपुत्राः त एव आद्या यस्य तद्दारपुत्राद्यं क्षत्रियादिविहाय महीं अचरत् । चरगतिभक्षणयो- र्लङ् । शबरो ब्रह्मणीजः जैमिनेः सूत्राणां भाष्यव्याख्यानं रहः एकांते व्यधत्त चकार । डुधाञ्धारणपोषण-

क्षमामपाद्विक्रमादित्यो हरिश्चंद्रः सुरोत्तमान् । इष्ट्वायुर्वेदवशितामलभीष्ट परं वरं ॥ ३४ ॥

गत्वा यज्ञभुवं भर्तृहरिर्विप्रानुमोदितः । विचार्य यज्ञहृदयं स चचार महीमिमां ॥ ३५ ॥

योर्लिङात्मनेपदं ॥३३॥ क्षमामपादिति । तैश्चतुर्भिःपुत्रायुक्तं तदाह । विक्रमादित्यःक्षत्रियतनुजःक्षमां मेदिनीं
अपात् । पारक्षरणे लङ् । हरिश्चन्द्रो वैश्यातनुजः सुरोत्तमान् इष्ट्वा याजयित्वा वशोऽस्यास्तीति वशी
वशिनोभावःवशिता आयुर्वेदस्य वैद्यशास्त्रस्य वशिता । आयुर्वेदवशिता तां तथा परं वरं अलभिष्ट । देवेभ्यः
परः ॥३४॥ गत्वेति । स भर्तृहरिः शूद्रातनुजःयज्ञभुवं गत्वा विप्रानुमोदितःविप्रैःसंतोषितःसन् यज्ञहृदयं
विचार्य इमां महीं चचार । लिट् ॥३५॥ आर्यस्येति । वेदं विद्वान् तस्य वेदविदुषःवेदज्ञस्य सकाशतः आर्य-

आर्यस्य वेदविदुषःप्राभूतां तनयावुभौ । भट्टःकुमारःप्रथमो भट्टःकुमारःप्रथमो भट्टनारायणःपरः ॥३६॥
कुमारस्तु तदा भेजे बौद्धं तन्मतवित्तये । नारायणेन संमन्य संप्राप्ते धर्मसंकटे ॥३७॥

स्य श्रेष्ठस्य शबरस्य भट्टाख्यःकुमारः प्रथमो भट्टकुमारः परःभन्यःभट्टनारायण इति । यौ प्राभूतांअभूतां ।
भूसत्तायां लङ् ॥३६॥ कुमार इति । तदा बौद्धस्य शास्त्रस्य वित्तिर्ज्ञानं तस्यै तथा बौद्धं भेजे । भजसेवायां
लिङात्मनेपदं ॥३७॥ प्रासादेति । अथ प्रासादस्य हर्म्यस्याग्रं प्रासादाग्रं तस्मिन् । अभ्यंजयिता उपाध्याय-

प्रासादाग्रे च शाक्यस्य भट्टोऽभ्यंजयिता पदे । वेदविप्लवनव्याख्यां श्रुत्वाश्रूणि न्यपातयत् ॥३८॥
तदुष्णिमानुमानेन विप्रस्याधि विबुद्ध्य सः । हन्यतां हन्यतामेष छद्मात्मेति जगाद च ॥३९॥

शाक्यशिरसि तैलसेचनं कुर्वन् भट्टःभट्टकुमारः वेदविप्लवनव्याख्यां वेदानां विप्लवं व्याख्या । अप्रमाणमि-
तिवचनस्य व्याख्या तां तथा श्रुत्वा शाक्य पदे चरणे अश्रूणि नेत्रजलानि न्यपातयत् पतल पतने लङ् ।

हर्मादिधनिनां वासः प्रासादो देवभूभुजामित्यमरः ॥३८॥ तदिति । स शाक्यः तदुष्णिमानुमानेन तेषां-
अश्रूणां उष्णिमानुमानेन तथा विप्रस्याधि व्यथां विबुद्धय ज्ञात्वा एष भट्टकुमारः छद्य आत्मा स्वरूपं यस्य
स छद्यात्मा । भवद्भिर्हन्यतां हन्यतां । आक्षेपे द्विपुक्तिः । हनहिंसागत्योः कर्मणि लोडात्मनेपदं । स्व-
शिष्यमिति शेषः । जगाद लिट् । पुंस्याधिर्मानसीव्यथेत्यमरः ॥३९॥ इदानीमिति । भट्टकुमारः इदानी-

इदानीं हंतुकामेऽस्मिन् न्यपतद्धरणीतले । भट्टो वेदाः प्रमाणं चेज्जीवामीति वचोऽब्रुवन् ॥४०॥

शंकुवेधेन तस्यैकं चक्षुर्नष्टं ततोऽभवत् । वेदप्रामाण्यसंदेहात् काणोऽसौत्यशरीरवाक् ॥४१॥

मस्मिन्काले अस्मिन् शाक्यं हंतुकामो यस्य सः हंतुकामः तस्मिन् हंतुकामे सति तं कामं मनस्यरित्यनु नाराः
वेदाः प्रमाणं चेदहं जीवामीति वचो ब्रुवन्धरणीतले प्रासादाग्रात् न्यपतत् । पतल्निपाते लङ् । जीव-
प्राणने लट् उत्तमपुरुषैकवचनम् ॥४०॥ शंकुरिति । ततः प्रासादपतनानंतरं तस्य भट्टकुमारस्य एकचक्षुः
शंकुवेधेन शंकोः स्थाणोः वेधः तेन तथा नष्टमभूत् । वेदप्रामाण्यसंदेहात् हे भट्टकुमार त्वं काणः एकलोचनः
आसीत् । अशरीरस्य वाक् अशरीरस्य वाक् अभवदित्यर्थः । असभुवि लट् मध्यमपुरुषैकवचनं । काणः स्यादे-
कलोचन इत्यमरः । स्थाणुरस्त्रीध्रुवः शंकुरित्यमरः ॥४१॥ कदाचिदिति । राजासौगतः कदाचित् कस्मि-

कदाचित् रहो राजा समाहूयेदमब्रवीत् । देवताजनसंभाव्य मतं किंस्विद्विजेंद्र ते ॥४२॥

इत्युक्तः स महीभर्त्रा भट्टः स्माहाविशंकितः । वर्णाश्रमोचिताधर्मा न हातव्या मुमुक्षुभिः ॥४३॥

श्चित्काले तं भट्टकुमारं रहःसमाहूये वक्ष्य- माणवचनं अब्रवीत् ब्रुज्ज्व्यकायां वाचि लङ् । मिमिति हे
द्विजेंद्र ते देवताजनसंभाव्यं वायुना मानितं किंस्वित्प्रमाणं कथितं किं ॥ ४२ ॥ इत्युक्त इति । महीभत्री
राज्ञा इत्युक्तः स भट्टः न विद्यते शंका विशेषेण यस्मिन् सः तथा अविशंकितः सन् तदस्य संजातं तारकादिभ्य
इति सूत्रेण । जाते अर्थे शंकाशब्दस्य । इतश्च हेराजन् वर्णाश्रमोचिताः धर्माः मुमुक्षुभिः मोक्षमिच्छतीति

वेदाः प्रमाणमित्यस्मन्मतं देवानुशिक्षितं । हातव्यं गतिमिच्छद्भिः पुरुषैः सौगतं मतं ॥ ४४ ॥

यदि प्रसीदसि क्षमेश सौगतान्विजयामहे । प्रवेशय न चेदस्मान्वन्हावन्हाय निश्चयात् ॥ ४५ ॥

मुमुक्षुस्थैस्तथा न हातव्याः न त्याज्याः इति सौगतराज आहस्म । ततो ब्रूहस्म । आहसंयाचसंलट् परस्मैपदं
॥ ४३ ॥ पुनः किमित्याह वेदा इति । हे राजन् वेदाः प्रमाणमिति । देवानुशिक्षितं अस्मन्मतं अस्माकं
प्रमाणमिति गतिमिच्छद्भिः पुरुषैः सौगतं मतं बौद्धशास्त्रे हातव्यं त्याज्यं ॥ ४४ ॥ यदीति । हे क्षमेश हे
राजन् यदि त्वं प्रसीदसि तर्हि वयं सौगतान् विजयामहे । अन्हाय द्राक् अव्ययमि ; न चेत् यदि वयं न
विजयामहे । त्वं अस्मान् निश्चयात् वन्हौ प्रवेशय । विश्प्रवेशने लङ् ॥ ४५ ॥ इतीति । इति भट्टवचः-

इति भट्टवचः श्रुत्वा विसंभेगाऽब्रवीत्तृपः । यदि जेष्यसि तान्वन्हौ वेशयेसौगतानिति ॥ ४६ ॥

तस्य राज्ञो वचः श्रुत्वा विसब्धः स महीसुरः । सनारायणभट्टः स शबरो मुमुदे भृशं ॥ ४७ ॥

श्रुत्वा विस्रम्भेन विश्वासेन भट्टकुमारं अब्रवीत् लङ् । हे भट्टकुमार यदि तान् सौगतान् जेष्यसि । तर्हि अहं
वन्हौ प्रवेशये अब्रवीदित्यर्थः । विशप्रवेशने लडात्मनेपदं उत्तमपुरुषैकवचनम् । ॥४६॥ तस्येति । स नारायण-
भट्टः भट्टनारायणेन शबरेण पित्रा सह वर्तत इति स शबरः स महीसुरः ब्राह्मणः भट्टकुमारः तस्य राज्ञो
वचः श्रुत्वा विस्रब्धः सन् भृशं अत्यंतं मुमुदे मुमोद । मुदिहर्षे इति लिट् ॥४७॥ अपक्षेति । स भट्टकुमारः-

अपक्षपातिनि क्षत्रे सटीकां तर्ककर्कशां । चक्रे शबरभाष्यस्य बौद्धशास्त्रनिकृंतनीं ॥४८॥

नारायणेन भट्टेन स कदाचित्समेयिवान् । तोरणाग्रे पुरद्वारि पत्रिकामप्यपातयत ॥४९॥

क्षतात्त्रायत इति क्षत्रः । तस्मिन् लत्रे राज्ञि अपक्षपातिनि सति । पक्षपातोऽ स्यास्तीति पक्षपाती ।
तस्मिन् तथा बौद्धशास्त्रनिकृंतनीं बौद्धशास्त्रं निकृंततीत्येतीति बौद्धशास्त्रनिकृंतनी बौद्धशास्त्रनिकृन्ततीति
छेतीति तां तर्ककर्कशां तर्कैः कर्कशा तर्ककर्कशा तां अनुमानैः मे कठिणां शबरभाष्यस्य जैमिनेः सूत्राणां
शबरस्य पितुः संवन्धिभाष्यस्य टीकां चक्रे । डुकृञ्करणो लिडात्मनेपदं ॥४८॥ नारायणेनेति । भट्टना-
रायणेन समेयिवान् युक्तः सन् सकारांतः सः भट्टकुमारः कदाचित् एकदा पुरस्य द्वाः पुरद्वारः तस्यां पुरद्वारि
तोरणाग्रे स्तंभाग्रे पत्रिकां अपातयत् । पत्रि कालंबनं चकार सुबुधातुः ॥४९॥ वन्हीति । कुमारः वन्हिप्रवे-

वन्हिप्रवेशगल्हया कुमारो वितंडया माध्यमिकान्निगृह्य । नष्टायुषोऽपन्धवते श्रुतीनामन्हाय वन्हौ
गमयांचकार ॥५०॥ सायंत्रिकैः सह ययुः कतिचिन्निलीनाः संप्राप्तं भुक्तिभुवि केचन बक्कमुख्याः ।

वेषांतरेण कृतसौगतलिंगभंगा राज्यावतर्त्मसु गताः मुगता विचेरुः ॥५१॥

इति श्रीमणिमंजर्या पंचमःसर्गः ॥ ५ ॥

शग्लहया वन्धिप्रवेशः वन्धिप्रवेशाख्यग्लहे द्यूते स्थातव्यद्रव्यं यस्याः सा तया त्रितंडाख्यवादेन स्वमतस्थापनं
विना परनिराकरणेन माध्यमिकान् जैनान् अन्हाय शीघ्रं निगृह्य विजित्य श्रुतीनां वेदानाम् अपन्हवतेः
अपन्हवतः तष्टमायुर्येषां ते नष्टायुषः तान् तथा माध्यमिकान् वन्धौ गमयांचकार प्रापयामास । गम्लृ-
गतौ ॥५०॥ सायंत्रिकैरिति । कतिचित् कतिचन संप्राप्तभुक्तिभवि संप्राप्ता च सा भुक्तिश्च संप्राप्त-
भुक्तिः भूः तस्यां तथा किञ्चिद्विणादिकं गृहीत्वा तंडुलपिष्टादिपाचिकायाः गृहीत इति यावत् । माजभु-
क्तिगृहं वा निलीनाः यतः सायंत्रिकैः पोतवणिग्भिः सहययुः । वक्क मुख्याः वक्काख्यसौगत एव मुख्यो येषां
बौद्धानां ते तथा वेषांतरेण अन्यवेषेण कृतसौगतलिंगभंगाः कृतः सौगतानां लिंगस्य चिन्हस्य भंगो येषां
ते तथा । केचन राज्यांतवर्त्मसु स्वराज्यबहिर्माणेषु गताः मंतः विचेरुः । चरगतिभक्षणयोर्लिट् । सायंत्रिकः
पोतवणिगित्यमरः ॥२१॥ इति श्रीकृष्णार्पमस्तु ।



उदजृंभत वेदांता धर्मा वर्णाश्रमोचिताः । ब्राह्मणास्तुतुषुर्यज्ञाः प्रावर्तत महीतले ॥ १ ॥
 धिमृश्य भारविर्भाट्टं समुदासे निरीश्वरं । शुश्रावतन्निराकर्तुं मात्सर्येण प्रभाकरः ॥ २ ॥

उदजृंभतेति । वेदांता वर्णाश्रमोचितधर्माश्च उदजृंभत विस्तृता अभवत् । ब्राह्मणास्तुतुषुः तुष्टावभूवुः ।
 महीतले ब्राह्मणानामितिशेषः । यज्ञः प्रावर्तत । जृंभजृंभणे लङ् । तुष्टतुष्टौपोषणे लिङ् । वृत्तुवर्तने कर्मणि
 लङ् । ॥ १ ॥ विमृश्येति । भारविः प्रभाकरः निरीश्वरं निराकृत ईश्वरो यस्मिस्तत् निरीश्वरं भट्टसंबं-
 धिशस्त्रं विमृश्य विचार्य समुदासे उदासयामास । अस उपवेशने लिङ् । प्रभाकरः भट्टः तत्तु भाट्टं शास्त्रं
 मत्सरस्य भावो मात्सर्यं तेन मात्सर्येण निराकर्तुमुश्राव । श्रुश्रवणे लिङ् ॥ २ ॥ माघ इति । माघ.वररुचिः-

माघो वररुचिर्बाणो मयूरः कालिदाप्रकः । प्रचंडकोविदा दंडिमुख्याश्चैत उदासते ॥ ३ ॥
 डंबकस्तर्कवितंत्री प्रभाकृतर्कतंत्रवित् । मंडनो रेफणश्चैते भट्टाद्भट्टमशृण्वत ॥ ४ ॥

बाणः मयूर कालिदासकः दंडिरेव मुख्यो येषां ते दंडिमुख्याः प्रचंडाः उत्कृष्टाश्चैते कोविदाश्च प्रचंडकोविदा
 एते भट्टमिति पूर्वपरामर्शः उदासते । अस उपवेशने लडात्मनेपदंबहुवचनं । विद्वान्विपश्चिदोपज्ञः सन्
 सुधीः कोविदो बुध इत्यमरः ॥ ३ ॥ डंबक इति । तंत्री सिद्धांती तर्कं वेत्तीति तर्कवित् । दकारांत डंबक इति
 कश्चित् तर्कशास्त्रस्य तंत्रं सिद्धातं पूर्वमीमांसेतियावत् । तच्छास्त्रं वेत्तीति तर्कतंत्रवित् । प्रभाकृतर्कतंत्रवित् । प्रभाकृतर्कतंत्रवित् ।
 मंडनो मंडनमिश्रः रेफणश्चैव भट्टात् भट्टकुमारात् भाट्टं भट्टकुमारसंबंधिशस्त्रं अशृण्वत । लडात्मनेपदं तंत्रं

ततः प्राभाकरं चक्रे व्यर्थयुक्तिः प्रभाकरः । भट्टसंरब्धमात्सर्यो बहुतंत्रप्रपंचनं ॥५॥

तमेवसमयं दैत्यो मणिमानप्यजायत । मनोरथेन महता ब्राह्मण्यां जारतःखलात् ॥६॥

प्रधाने सिद्धांते तंतुवाये परिच्छद इत्यमरः ॥४॥ तत इति । ततः भाट्टशास्त्रश्रवणानंतरं व्यर्थयुक्तिः व्यर्था युक्तिर्यस्यसः भट्टे संरब्धं कृतं मात्सर्यं येन स तथा बहुतंत्रप्रपंचनं बहुतंत्राणि प्रपंचयति विस्तारयतीति तथा । प्राभाकरं प्रभाकरशास्त्रं चक्रे ॥५॥ तमेवेति । तमेव समयं कालं तस्मिन्नेव काल इत्यर्थः । महता मनोरथेन दैत्यो मणिमानपि दुर्जनात् जारतः कामुकपुरुषात् ब्राह्मण्यां विधवायां अजायत । जनी प्रादुर्भावे गोलकोऽभवत् । अमृते जारजः कुंडो मृते भर्तृगोलक इत्यमरः । समयः शपथाचारः कालसिद्धांतिनं विदुः । तेषां मध्ये संकरस्तु पूर्वं यो मणिमान्खलः । कालडीग्रामजो रुद्रवरात्लोकान्विमोहयन्नितिस्कंद

उत्पन्नः संकरात्मायं सर्वकर्मबहिष्कृतः । इत्युक्तः स्वजनैर्माता संकरेत्याजुहाव तं ॥७॥

विश्वस्ता स्वसुतं दृष्ट्वा तुष्टा सा पोषयत्क्रमात् । मंडो दुंबरनिष्पावैः शिग्रशाकैरलांबुभिः ॥८॥

पुराणवचनात् । उत्पन्न इति । उत्पन्नः जातः अयं संकरात्मा । संकरो वकरस्तथा । संमार्जनी शोधनी स्यादित्यमरः । एकीकृतरजोनामा आत्मा स्वरूपं यस्य स तथा । सर्वकर्मबहिष्कृतः जातकर्मादिरहित इतियावत् । स्वजनैः उक्तः कारकपदं । माता तं संकरेत्याजुहाव । जुह आवाहने लिट् परस्मैपदं ॥७॥ विश्वस्तेति । विश्वस्ता विधवा सा सुतं दृष्ट्वा तुष्टा सती मंडो दुंबरनिष्पावैः द्वंद्वः शिग्रशाकैः अलांबुभिः । क्रमादपोषयत्

पुष्पुष्टौ लिङ् परस्मैपदं । विश्वस्ताविधवासमेत्यमरः । ॥८॥ पंचेति । संकरत्वं पंचषाणि पंच षड्वा

पंचषाण्यानयक्षिप्रं वृताकानीति चोदितः । मात्रा संजग्मिवान्बालो वृताकस्तंबसंचयं ॥९॥

गणयामास वृताकमेकमेकमिति स्फुटं । एकत्वसंख्यया चात्र न द्वितीयमवैक्षत ॥१०॥

पंचषाणि तानि तथा वृताकानि क्षिप्रं आनयेति मात्रा चोदितः प्रेरितः सन् बालः संकरः वृताकस्तंबसंचयं समूहं जग्मिवान् प्राप कारकपदं । निञ्ज् प्रापणे लोट् परस्मैपदं ॥९॥ गणयामासेति । स संकरः वृताकानि स्फुटं स्पष्टं यथाभवतितथा । एकमेकमिति गणयामास । एकत्वसंख्यया एकत्वेति संख्या तथात्र वृताकेषु द्वितीयं द्वित्वसंख्यानावैक्षत । चक्षदर्शनांकनयोर्लिङ् आत्मनेपदं ॥१०॥ तदेति । पुत्रः मातरं तदा तस्मि-

तदाह मातरं पुत्रो नेक्षे वृताकयोर्द्वयं । पंचषाणि कतं तानि त्वानयेयं तरामिति ॥११॥

पथिकास्तदुपश्रुत्य प्रहस्य मिथ ऊचिरे । एकस्मिन् द्वित्वसंख्यां तु कः पश्यतितरामिति ॥१२॥

काले वृताकयोर्द्वयोर्मध्ये द्वयं अहं नेक्षे । न ईश्वरे इति पदच्छेदः । पंचषाणि तानि वृताकानि तु कथंतरां केन प्रकारेणानयेयमित्याह । विधि लिङ् परस्मैपदं ॥११॥ पथिका इति । पथिका मार्गस्थाः तत् संकरभाषितं वचनमुपश्रुत्य प्रहस्य कः एकस्मिन् वस्तुनि द्वित्वसंख्यातितरां अत्यंतं अन्यायमिदं पश्यति । मिथः परस्परं ऊचिरे । वचनपरिभाषणे लिङ् आत्मनेपदि बहुवचनं ॥१२॥ उपनीयेति । कश्चित् द्विजः संकरं उपनीय

सर्गः ७

म.म. २९

उपनीय द्विजः कश्चिद्वाचाटं निपुणं वटुं । सुभिक्षान्नघृतक्षीरं सौराष्ट्रमनयत्ततः ॥१३॥

प्राग्भवे सुचिरं चीर्णतपस्तुष्टस्य शूलिनः । वरप्रसादतः शीघ्रमध्यगीष्टांगमान्वटुः ॥१४॥

उपनयनं कृत्वा ततः वाचाटं वाग्मिनं अतिनिपुणं कुशलं वटुं ब्रह्मचारिणं सुभिक्षान्नघृतक्षीरं शोभनानि भिक्षान्नघृतक्षीराणि यस्मिंस्तथा सौराष्ट्रदेशं अनयत् । नोञ् प्रापणेद्विकर्मकत्वे लङ्. परस्मैपदं ॥ १३ ॥ प्राग्भव इति । वटुर्ब्रह्मचारी प्राग्भवे पूर्वजन्मनि सुचिरं बहुकालं चीर्णतपस्तुष्टस्य चीर्णेन तपसा तुष्टस्य शूलिनः शूलमस्यास्तीति शूली तस्य महारुद्रस्य वरप्रसादतः वरस्य प्रसादः तस्मात्तथानुग्रहात् शीघ्रं आगमान् अध्यगीष्ट पपाठ । इष्टमध्ययने अधीत्युपसर्गः ॥ १४ ॥ तत इति । सः संकरः ततः सौराष्ट्रदेशात्

ततः सौमीं दिशं यातो नदीं तर्तुमवातरत् । तस्या ओघैर्हते ब्रह्मसूत्रे तामुत्तार सः ॥१५॥

मां त्वं त्यजसि चेत्सूत्र त्वां प्रागेवाहमत्यजं । अकर्मणस्त्वया किं मइत्युक्तः स ययौ द्रुतं ॥१६॥

सौमीं सोमस्य चंद्रस्य संबन्धिनीं दिशं उत्तरामितियावत् । यातः सन् कांचननाम्नीं नदीं तर्तुं अवातरत् प्रवेशयामास । तस्याः नद्याः ओघैः प्रवाहैः ब्रह्मसूत्रे यज्ञोपवीते हते सति तां नदीं उत्तार । तृप्लवनतरणयो-
लिट् परस्मैपदं ॥ १५ ॥ मामिति । हे सूत्र यज्ञोपवीत त्वं मां त्यजसि चेत् तर्हि अहं त्वां प्रागेव पूर्वमेवात्यजं । अकर्मणः न विद्यते कर्म यस्य सः मम तस्य मे त्वया । किमपि प्रयोजनं नास्ति । इत्युक्त्वा स संकरः द्रुतं शीघ्रं ययौ । त्यजहानौलिट् । अत्यज त्यजत्यागे लङ्. । परस्मैपदं उत्तमपुरुषः ॥ १६ ॥ दुर्वासस इति

दुर्वाससः परं शिष्यं परतीर्थाभिधं यतिं । चातुर्मास्यव्रतधरमपश्यत्कापटो वटुः ॥१७॥

निःसूत्रं तं वटुं दृष्ट्वा महादानवलक्षणं । विद्वानवाङ्मुखो भूत्वा स आचम्य मठं ययौ ॥१८॥

दोषज्ञं तं मुनिं ज्ञात्वा तीर्त्वा गोदावरीं ययौ । बदर्यां परतीर्थार्यशिष्यं प्राप्येदमब्रवीत् ॥१९॥

कापटः कुत्सितः पटो यस्य सः वटुः संकरः अत्रिपुत्रस्य परं मुख्यं शिष्यं चातुर्मास्यव्रतधरं चतुर्णां मासानां संबंधीनि व्रतानि धरतीथितथा । परतीर्थाभिधं परतीर्थ इत्यभिधा यस्य स तं यतिं अपश्यत् दृशिरप्रेक्षणे लिङ्.परस्मैपदं ॥ १७ ॥ निःसूत्रमिति । विद्वान् सः परतीर्थः महादानवलक्षणं महांति दानवानां लक्षणानि यस्मिन्सः । निःसूत्रं निर्गतं यज्ञोपवीतं यस्मिन्सः । तं वटुं संकरं दृष्ट्वा अवाङ्.मुखः सन् अवाङ्.अधःमुखं यस्य सः तथाभूत्वा आचम्य आचमनं कृत्वा मठं ययौ । मठच्छात्रादिनिलय इत्यमरः । याप्रापणे लिट् परस्मैपदं ॥१८॥ दोषज्ञमिति । संकरः तं मुनिं परतीर्थं दोषज्ञं ज्ञात्वा गोदावरीं तीर्त्वाययौ । बदरिकाश्रमे परतीर्थार्यशिष्यः तं प्राज्ञं प्राप्य इदं वक्ष्यमाणं वचोऽब्रवीत् ब्रुज् व्यक्तायां वाचि । लुङ्.परस्मैपदं ॥१९॥ किमित्याह त्वदिति । अहं त्वद्गुरोः तवगुरुः त्वद्गुरुः तस्य शिष्योऽस्मि तदादेशात् तस्य आदेशात्

त्वद्गुरोरस्मि शिष्योऽहं तदादेशादिहागतः । इत्युक्तवति तस्मिन् स विस्रंभं नैव जग्मिवान् ॥ २० ॥ सत्यप्राज्ञो वटुं भक्तिवैराग्यादिगुणोद्भिन्नं । दुष्टं विज्ञाय तत्याज जुगुप्सां परमां गतः ॥१२॥

आज्ञायाः बदर्यां आगत इति कारकपदं । तस्मिन्संकरे उक्तवाति सति सत्यप्रज्ञं विस्रंभं विश्वासं न

जाग्मिवान् न ययावित्यर्थः । कारकपदमेतत् ॥२०॥ सत्यप्रज्ञ इति । सत्यप्रज्ञः भक्तिवैराग्यादिगुणोद्भिन्नः
भक्तिवैराग्ये एवादिर्येषां ते भक्तिवैराग्यादयः ते च ते गुणाश्च तेभ्य उद्भिन्नतः रहितः तं तथा वटुं संकरं
दुष्टमिति विज्ञाय तत्याज । त्यजवयोहानौ लिट् । परमां जुगुप्सां कश्मलमागतः कारकपदं ॥ २१ ॥

अतीतजन्मसंस्कारवशादैकात्म्यभावनां । चकार शून्यभावेन निर्गुणत्वेन वा क्वचित् ॥२२॥
सहायं मार्गयामास दुष्टपक्षैकदीक्षितः । एकाकी मलिनो मुंडस्तत्र तत्र परिभ्रमन् ॥ २३ ॥

अतीतेति । संकरः अतीतजन्मसंस्कारवशात् अतीतजन्मनः गतजन्मनः संस्कारवशात् शून्यभावेन शून्यतत्वेन
क्वचित् निर्गुणत्वेन वा । ऐकात्म्यभावनां ऐक्योपासनां चकार । डुकृञ्करणे लिट् परस्मैपदं ॥२२॥
सहायमिति । दुष्टपक्षैकदीक्षितः दुष्टानां पक्षे एका मुख्या जाता दीक्षा यस्य स तथा । तस्य संजाता
तारकादिभ्यरुशएकः चरतीति एकाकी मलिनः मली मुंडः संकरः तत्र तत्र तस्मिन् देशे परिभ्रमन् मंचरन्
सहायं मार्गयामास । मलमस्यास्तीति मली स तथा मलिनः । कच्चरं मलदूषितमित्यमरः ॥२३॥ कदाचिदिति ।

कदाचिन्निशि संगत्य दैत्यास्तं समभावयन् । ऊचुश्च संकराचार्यं त्वमस्माकं परा गतिः ॥२४॥

तुभ्यं मनस्विने भूयःस्वस्तिपादतलोत्तज । साधकं प्रत्ययामस्त्वामासुर्याः कार्यसंपदः ॥२५॥

दैत्याः दितेरपत्यानि पुमांसः असुराः कदाचिन्निशि रात्रौ तं संकरं संगत्य एतत् समभावयन् सम्यक् मानयन् लट्
परस्मैपदं । हे संकराचार्य त्वं अस्माकं परा मुख्या गतिरिति ऊचुः । वचपरिभाषणे लिट् परस्मैपदं ॥२४॥

तुभ्यमिति । हे संकराचार्य तुभ्यं नमः । पादतलोटज अपभ्रष्टभाषायां कालडीग्रामजमनस्विने भूयः मह-
त्स्वस्ति वयं आसुर्याः असुराणां संबन्धिन्यः संपदः ऐश्वर्यस्य साधकं प्रत्ययामः विज्ञापयामः । लट् परस्मै-
पदमुत्तमगुरुषैकवचनं । इत्यतः परश्लोकान् संकरं प्रति दैत्याः स्वसंप्रदायसूचनार्थमूचुः ॥ २५ ॥ पुरा पूर्वं

पुरा भट्टभयाच्छाक्या नष्टा द्वीपांतरं गताः । नारायणोऽन्वगात्तेषां ततोप्युत्सादनेच्छया ॥ २६ ॥

ता उत्साद्य तान् भट्टआयातमनुजं निजं । दुष्टदेशे चिरावासान्नग्रहीदोषशंकया ॥ २७ ॥

भट्टभय । त् भट्टकुमारस्य भयात् शाक्याः बौद्धाः क्षीणाः संतः अन्यद्वीपं द्वीपांतरं गताः कारकपदं । नारायणोपि
भट्टनारायणः नाशेच्छयान्वगात् । इण्गतौ लिट् । ताननुययौ ॥ २६ ॥ तत इति । भट्टकुमारः ततः तान्
शाक्यान् उत्साद्य नाशयित्वा आयातं अनुजं नारायणभट्टं दुष्टदेशे स्थितं चिरावासात् बहुकालवासात्
दोषशंकया नाग्रहीत् । ग्रहउपादने । ॥ २७ ॥ तत इति । स नारायणभट्टः ततः अपरिग्रहणात् सौगतमतं

ततः स सौगतमतं पुनः किञ्चिदुदग्रहीत् । बक्कस्वामी ततो द्वीपादाजगामातिशंकितः ॥ २८ ॥

कुमारः स्वमृतिं लोके ख्यापयामास शिष्यकैः । नारायणस्तु तच्छ्रुत्वा शोकात्पावकमाविशत् ॥ २९ ॥

बौद्धशास्त्रं किञ्चित् उदग्रहीत् उद्धार । ततः तदुद्धरणकारणात् बक्कस्वामी द्वीपादशंकितः सन् अत्यंतं संजा-
तशंका यस्य स तथा आजगाम । गम्लृगतौ लिट् परस्मैपदं ॥ २८ ॥ कुमार इति । स कुमारः शिष्यकैर्जनैः
स्वस्य मृतिः स्वमृतिः तां लोके ख्यापयामास । प्रसिद्धिं चकार । नारायणस्तु तत् भट्टकुमारमृतिवचनं श्रुत्वा

शोकात्पावकं अग्नि आविशत् । विशप्रवेशने लङ्. परस्मैपदं । लोकस्तु भवने जन इत्यमरः । अयं भावः
अनुजेन उद्धृतं मतं निराकर्तुमशक्यमिति । स्वयं लीनः सन् एवं चकारेत्यर्थः ॥२९॥ आपणेष्विति । वक्कः

आपणेषु ततो वक्कः प्रावर्तयत सौगतं । मतं लिङ्गांतरधरैर्जनैः केरलजन्मभिः ॥३०॥

गौडपादस्ततो न्यासमियेष प्रवयास्तदा । तच्छ्रुत्वा यतिरूपेण वक्को गत्वा तमब्रवीत् ॥३१॥

वक्कनामा बौद्धः ततः तन्मृतिकारणात् केरलजन्मभिः केरलदेशे जन्म येषां ते तैर्लिङ्गांतरधरैः अन्यो लिङ्गः
लिङ्गांतरं धरतीति लिङ्गांतरधराः तैस्तथा सौगतैरित्यर्थः । जनैरापणेषु पुण्यवीथियु सौगतमतं बौद्धशास्त्रं
प्रावर्तयत । वृत्तुवर्तने लङ्. आत्मनेपदं ॥ ३० ॥ गौडेति । तदा तस्मिन्काले प्रवयोवृद्धः गौडाख्यो ब्राह्मणः
न्यासं संन्यासं इयेष इषु इच्छायां लोट् । ततोऽनंतरं वक्कः तत् गौडमनोभिप्रायवचनं श्रुत्वा यतिरूपेण
संन्यासरूपेण तं गौडपादं प्रति अब्रवीत् । ब्रुञ् व्यक्तायां वाचि लुङ्. ॥३१॥ किमित्यब्रूत इत्यत आह

सनत्कुमारो भगवान् प्रेषयामास मां तव । मोक्षप्रवर्तनायैव द्वैतभावेन किं फलं ॥३२॥

इत्युक्तो गौडपादस्तु संभ्रमेण ननाम तं । विप्रस्तुर्याश्रमं प्राप्य तत्वं शुश्राव वक्कतः ॥३३॥

सनत्कुमारेति । भगवान् सनत्कुमारः मां तव मोक्षप्रवर्तनाय संन्यासप्रवर्तनायैव प्रेषयामास । द्वैतभावेन किं
फलं किमपि नास्तीत्यर्थः । असभुवि लिट् ॥३२॥ इतीति । विप्रः गौडपादस्तु वक्केन युक्तः सन् संभ्रमेण

हर्षेण तं ननाम । वक्कतःवक्कात् तुर्याश्रमं संन्यासाश्रमं प्राप्य तत्त्वं बौद्धशास्त्रं शुश्राव । णमुप्रवृत्ते शब्दे च श्रुश्रवणे लिट् । संभ्रमवेगयोरिति ॥३३॥ श्लोकद्वयेन बौद्धशास्त्रपरमरहस्यं तदिति । तस्मिन् शून्ये

तद्विवर्तप्रपंचोऽयं बाध्यते ज्ञानसंपदि । ज्ञानं तु तप्तलोहाप्तजलन्यायेन शाम्यति ॥३४॥
यथा प्रत्याययत्येते सर्वं बाधोपलक्षणं । तत्तत्त्वमन्यथा तत्त्वं सोऽहमित्यूहमर्हसि ॥३५॥

ब्रह्मणि विवर्तः आरोपित इति यावत् । अयं प्रपंचो जीवात् ज्ञानसंपदि सत्यां बाध्यते लोड्यते । बाधु विलोडन इति व्याख्यानात्कर्मणि लिट् । तप्तलोहाप्तजलन्यायेन तप्तश्चासौ लोहश्च तप्तलोहःतस्मिन् आप्तं च तत् जलं च तप्तलोहाप्तजलन्यायेन शाम्यति । शांतो भवति शमशांतौ लिट् ॥३४॥ यथेति बाधोपलक्षणं बाध एव लक्षणं यस्य ततथा । एतत्सर्वं जगत् यथा कथं प्रत्याययति विश्वासयति । ततस्तु तस्मात्काणात् एवं यथोक्तरहस्यं अन्यथा यथार्थं न भवति । सोऽहमित्यूहं संभावनामर्हसि । अर्हपूजायां लट् मरस्मैपदं । मध्यमपुरुषैकवचनं । सोऽहमित्युपासांकुर्वित्यर्थः ॥३५॥ इतीति । द्विजः गौडपादःइति वक्कोदितं बौद्धशास्त्रं

इति वक्कोदितं तत्त्वं विचार्य सुचिरं द्विजः । सर्वभावं निर्विशेषं विना नान्यदवैक्षत ॥३६॥

गोविंदस्तं समासाद्य ततःसंन्यासमाचरत् । संप्रदायगतं तत्त्वं श्रुत्वोपास्त यथार्थतः ॥३७॥
सुचिरं बहुकालं विचार्य निर्विशेषं न विद्यते विशेषो यस्मिन् स तथा । सर्वभावं सर्वस्य जगतः मिथ्यात्वं विना ऋते अन्यदपरं भावं नावैक्षत । ईक्षदर्शनांकनयोलिट् आत्मनेपदं ॥३६॥ गोविंद इति । गोविंदः

शबरपिता गोविंदभट्टः तं गौडपादं समासाद्य ततः गौडपादात् संन्यासमाचरत् जग्राह । चरगतिभक्षणयोर्लङ् ।
परस्मैपदि । संप्रदायगतं संप्रदायपरंपरयागतं तत्त्वं यथार्थतः उपास्ते सोऽहमित्युपासयामास आस उपवेशने
लङ्. आत्मनेपदं ॥३७॥ इति दैत्याः संप्रदायं ज्ञापयित्वा पुनः संकरमाह गोविंदेति । भो अव्ययं भो संकर

गोविंदस्वामिनं साधुं तं गुहं समुपैहि भो । ततो दंडादिकं प्राप्य शृणु त्वं तत्त्वमुत्तमं ॥३८॥
मनःप्रविश्य सर्वेषां त्वा वयं रोचयामहे । विष्णोर्विदूषय गुणानित्युक्त्वा ययुरासुराः ॥३९॥

त्वं साधुनिर्दुष्टतं गोविंदस्वामिनं गुरुमिति समुपैहि । ततः गोविंदस्वामिनः सकाशात् दंडादिकं प्राप्य तस्मा-
दुत्तमं तत्त्वं शृणु । इष्णतौ श्रु श्रवणे परस्मैपादे लिट् । मध्यमपुरुषैकवचनं ॥३८॥ मन इति । हे संकर
वयं सर्वेषां सज्जनानां मनःप्रविश्य रोचयामहे । रुचिरदीप्तौ लङ्. आत्मनेपदं । त्वं विष्णोर्गुणान् विदूषय
इत्युक्त्वा ययुः । दूषदूषणे लोडात्मनेपदं मध्यमपुरुषः ॥ ३९॥ वटुरिति । शठः खलः वटुः संकरः गोविंदस्वा-

वटुः शठः स गोविंदस्वामिनं प्रैक्षत क्वचित् । भूयासं भवतः शिष्यो न मेन्यस्त्वादृशो गुरुः ॥४०॥
इत्यूचिवांसं गोविंदः स तं पर्यग्रहीद्वृतं । प्रच्छाद्य शून्यवादित्वं वेदांतिव्यपदेशतः ॥ ४१ ॥

मिनं क्वचित् प्रैक्षत । गोविंदस्वामिन् अहं तव शिष्यो भूयासं भवानि । त्वादृशः त्वत्सदृशः अन्यो गुरुः मे
नास्तीत्यर्थः । भूप्राप्तावाशीलिङ्. आत्मनेपदं उत्तमपुरुषः ॥४०॥ इतीति । गोविंदः इत्यूचिवांसं तं संकरं

द्रुतं पर्यग्रहीत् । ग्रहउपादाने लङ् । गुरुं संमंत्र्य सुहृदयं शृणोमीत्याह । इति कथं गोविंदस्वामिन् संकरः
वेदांतिव्यपदेशः वेदेभ्यः शास्त्रेभ्यः निर्णयोऽस्यास्तीति वेदांती स एव व्याजः तस्य तत्तथा ! शून्यवादित्वं शून्यं
वदतीति शून्यवादी तस्य भावः शून्यवादित्वं । प्रतिष्ठाप्य संगृह्य अहं तव शिष्यो भवामीति वदंतमिति
भावः ॥४१॥ वर्तयाम इति । स्वीयं स्वकीयं मतं शास्त्रं वर्तयामः । एवं चेत् न गर्हयन्ति । तदर्थं अहं

वर्तयामो मतं स्वीयमन्यथा गर्हयन्ति नः । तदर्थं सूत्रहृदयं ब्रह्मदत्ताच्छृणोम्यहं ॥ ४२ ॥

इति गोविंदमाभाष्य मायि सिद्धांतिनं ययौ । प्रभाकरकुमाराभ्यां साकं भास्करसंयुतः ॥ ४३ ॥

ब्रह्मदत्ताख्यत्रिदंडिसंन्यासिनः सकाशात् सूत्राप्राभियं शृणोमि । वृत्तुवर्तने गर्हनिदायां । श्रुश्रवणे । एते पर-
स्मैपदिनः ॥ ४२ ॥ इतीति । मायी संकरः इति गोविंदमाभाष्य । प्रभाकरभट्टकुमाराभ्यां साकं भास्कर-
संयुतः सन् सिद्धांतिनं ब्रह्मदत्तं प्रति ययौ लिट् परस्मैपदं ॥ ४३ ॥ शुश्रावेति । सः प्रभाकरसहितः सन् सः

शुश्राव सूत्रभावं स ब्रह्मदत्तात्त्रिदंडिनः । शिष्यास्ते प्रययुः सर्वे विभिन्नमतयो मिथः ॥ ४४ ॥

भाट्टं शिष्येषु विन्यस्य भट्टो दैवमसेवत । गुरुः प्राभाकरं तेने भारवेरनुजः शठः ॥ ४५ ॥

संकरः त्रिदंडिनः ब्रह्मदत्तात् सूत्रभावं ब्रह्मसूत्राभिप्रायं शुश्राव । ते सर्वे शिष्याः मिथः परस्परं विशेषेण भिन्ना
मतिर्येषां ते विभिन्नमतयः संतः प्रययुः प्रेत्युपसर्गः । या प्रापणे लिट् परस्मैपदं ॥ ४४ ॥ भाट्टमिति । भाट्टं

सूत्रैः प्रपंचयांचक्रे मायावी सौगतं मतं । शून्यं ब्रह्मपदेनोक्त्वा तथा विद्येति संवृतिं ॥४६॥
सत्त्वादिधर्मराहित्यं शून्यतायै जगाद सः । सूत्रमुद्धृत्य सिद्धांतमुत्सूत्रैः स्वीयमुच्चकैः ॥४७॥

भट्टसंबन्धिशास्त्रं भट्टः भट्टकुमारः शिष्येषु विन्यस्य दैवतं असेवत इति यावत् । भारवेः अनुजः शठः गुरुः प्राभाकरं शास्त्रं तेने विस्तारयामास । सिद्धांसेवायां लडात्मनेपदं । तनुविस्तारे लट् ॥४५॥ त्रैरिति । सू मायावी माया अस्यास्तीति अस्यार्थे इति । संकरः शून्यं शून्यपदार्थं ब्रह्मपदेन संवृतिं संवृतिशब्दार्थं अविद्येति पदेनोक्त्वा सूत्रैः सौगतं बुद्धसंबन्धिमतं शास्त्रं प्रपंचयांचक्रे । विस्तारं चक्रे । डुकृञ् करणे ॥४६॥ पुनस्तद्वीवरणमाह सत्त्वेति । स्वीयं स्वकीयं सिद्धांतं ब्रह्मसूत्रमुद्धृत्य उत्सृज्य सूत्रमतिक्रान्तैः शब्दैः उच्चकैः क्रियाविशेषणं शून्यतायै शून्यतत्त्वार्थसिद्धये ब्रह्मणः सत्त्वादिराहित्यं सत्त्वमेवादिर्येषां ते सत्त्वादयः ते च ते धर्माश्च तैः रहितस्य भावो सत्त्वादिधर्मराहित्यं तत्तथा जगाद । गदव्यक्तायां वाचि । ब्रह्मसूत्राणां भाष्यं चकारेत्यर्थः । सदृशं त्रिषु लिङ्गेषु सर्वासु च विभक्तिषु । वचनेषु च सर्वेषु यन्नव्येति तदव्ययं ॥४७॥ वेदांतशब्दस्य विवरणमाह आभा

आभाष्य बहुभिः शब्दैः कथं वेदांतितामियात् । अतत्त्वावेदकाः प्रायो वेदाः केचिन्निरर्थकाः ॥४८॥

इति वेदांतवादः स्यात्कथं वादस्तदंतकः । कर्णोप्यधत्त सिद्धांती भाष्यं तच्छुश्रुवान्मनाक् ॥४९॥

ष्येति । बहुभिः शब्दैः आभाष्य जनः कथं वेदांतितां वेदांतिनो भावः वेदांतिता तां तथेति यावत् इण्गतौ आशी-
लिङ् परस्मैपदं ॥४८॥ कुत इत्यत आह । इतीति । वेदाः क्वचिदतत्त्वावेदकाः अयथार्थं प्रतिपादका प्रायः

निरर्थकाः इत्येवं प्रकारेण वेदांतवादः प्रसिद्धः तदंतकः तेषां वेदानां अंतकः नाशकः वादः केन प्रकारेण स्या-
दित्यर्थः । असभुवि आशीलिङ् परस्मैपदं । सिद्धांती ब्रह्मदत्तः ब्रम्हसूत्राणां संकरभाष्यनामकं
अल्पं शुश्रुवान् । सकारांतः कर्णौ श्रवणेप्यधत्त पिधयामास । अपीत्युपसर्गः अपीत्युपसर्गस्य अकारलोपः । तस्य
संमतिः वष्टिभागुरिरल्लोपमवाप्योरुपसर्गयोः । टापंचैव हलंतानां यथावाचा निशादिशा । अपिधानतिरोधान
पिधानाच्छादनानि चेत्यादिप्रयोगदर्शनात् । डुधाञ्धारणपोषणयोर्लडात्प्रनेपदं ॥ ४९ ॥ भास्कर

भास्करः कर्कशैस्तर्कैर्भर्दुर्भाष्यं तदखंडयत् । दुःशास्त्रमपठन् दैत्यास्तत एव हरिद्विषः । असुरावेशिनः सर्वे
संकरस्य वशं गताः ॥ ५० ॥

वशो चिकोर्पुनिखिलांश्च जंतून् सवर्त्मबाह्यानपि हंतुमिच्छन् । शाक्तेयमंत्रानभजत्समायी सा भैरवो
तस्य चकार दौत्यं ॥ ५१ ॥ इति श्रीमत्कविकुलतिलकत्रिविक्रमपंडिताचार्यसुतनारायणपंडिताचार्य
विरचितमणिमञ्जर्यां षष्ठः सर्गः ॥ ६ ॥ श्रीकृष्णार्पणमस्तु ॥

इति । भास्करस्तार्किकः कर्कशैस्तर्कैः अनुमानैर्दुर्भाष्यं संकरभाष्यं अखंडयत् खंडयामास । खंडखंडने लङ्
परस्मैपदं । कर्कशं कठिणं क्रूरं कठोरं दुष्टनिष्ठुर इत्यमरः । यस्मात्कारणात् श्रीविष्णोः द्वेषिणः तत एव
तस्मात्कारणान् एवं दैत्याः दुःशास्त्रमपठन् । सज्जनाः असुरावेशिनः संतः संकरस्य वशं गताः कारकपदं पठ-

पठनेलङ् ॥५०॥ वशीति । निखिलान् जंतून् वशीचिकीर्षुः न वशाः अवशाः वशत्वेन संपाद्यमानास्तथाकृता
इति स तथेति अभूत् । अभूतद्भावे च्विः । सवर्त्मब्राह्मणं हंतुमिच्छन् मायी मिथ्यावादी संकरः शाक्तेय-
मंत्रान् शक्ते भारव्यासंबंधिनः शाक्तेयाः ते च ते मंत्राश्च तांस्तथा अभजत् । साभैरव्याशक्तिः तस्य संकरस्य
भावो दौत्यं तत्तथा दूतत्वं चकार । डुकृञ्करणे लिट् । भज सेवायां लङ्. परस्मैपदं ॥५१॥ इति श्रीमत्क-
विकुलतिलकत्रिविक्रमपंडिताचार्यसुतनारायणपंडिताचार्य विरचितमणिमंजरीटीकायां षष्ठः सर्गः समाप्तः



श्री । अथास्मिन्सर्गे संकरकृतव्यापारमाह तत इति । ततः अनंतरं स संकरः विश्वरूपस्य विश्वरूपाख्यब्राह्मणस्य
गृहं गेहं वव्राज प्राप व्रजगतौ कर्तरि लिट् । परस्मैपदं । अमुना संकरेण अपांगवीक्षया नेत्रांतस्य वीक्षया
दर्शनेन किमपि केन प्रकारेण तत्प्रिया तस्य विश्वरूपाय प्रिया भार्या अबोध्यत प्रेरयामास । बुधअवगमे
कर्मणि लडात्मनेपदं । अयं भावः किमपि अनेन प्रासादग्रे स्थिता विश्वरूपस्य भार्या संकरं दृष्ट्वा तस्यापांगेन
वीक्षिता सती कामार्ताऽभवदिति । १॥ जघटात इति । तयोः विश्वरूपभार्यासंकरयोः चेतसी मनसी मंक्षु शीघ्रं

ततः स विश्वरूपस्य ग्रहं वव्राज संकरः । किमप्यबोधतापांगवीक्षया तत्प्रियाऽमुना ॥ १ ॥

जघटाते तयोर्मंक्षु चेतसी त्वितरेतरं । निलीनोऽध्वनयद्विधुर्निशीथे प्रांगणाद्बहिः ॥ २ ॥

इतरेतरं परस्परं जघटाते संबंधमभवतां घटमंघटने कर्तरि लिङात्मनेपदं । प्रथमपुरुषद्विवचनं । भिक्षुः संन्यासी संकरः निशीथे अर्धरात्रे प्रांगणात् चत्वरात् बहिः बाह्यभागे निलीनः गूढः सन् अध्वनयत् संज्ञाध्वनिं चकार । ध्वनशब्दे कर्तरि लङ् परस्मैपदं ॥२॥ तथा विश्वरूपभार्यया निजभर्तरि निजे स्वकीये भर्तरि पत्यौ किञ्चि-

निर्ययेऽकालकूशमांडपातकातरया किल । तथा किञ्चित्परिगते निद्रया निजभर्तरि ॥ ३ ॥

बृहत्तमोद्धतांगेन स्फारस्फिङ्मसृणत्वचा । तेन दुर्भिक्षुणोत्तुंगजघनस्तनयारमि ॥ ४ ॥

म.मं.३५

दल्पनिद्रया परिगते सति ग्रस्ते सति । अकालकूशमांडपातकातरया अकाले कूशमांडस्य पतनविषये कातरो चंचलो यस्याः सा तथा निर्यये निःसरणमभवत् । भावे लङात्मनेपदं । प्रथमपुरुषैकवचनं भावार्थस्य एकरूपत्वात् । पुरुषवचनांतरापेक्षया कूशमांडः पतित इति मृषां व्याजेनेति भावः ॥३॥ बृहदिति । उत्तुंगजघनौ कटिप्रदेशौ च स्तनौ कुचौ च जघनस्तनौ च उत्तुंगौ उन्नतौ जघनस्तनौ यस्याः सा तथा तथा विश्वरूपभार्यया बृहत्तमोद्धतांगेन बृहत्तमानि अत्यंतं बृहति उद्धतानि पुष्टानि अंगान्यवयवानि यस्य स तथा । तेन स्फारस्फिङ्मसृणत्वचास्फारे स्फुरंतौ स्फिक् कटी यस्य स्फारस्फिङ्मसृणा चिक्कणा त्वक् चर्म यस्य मसृणत्वक् स्फारस्फिक् चासौ मसृणत्वक् च । तेन तथा दुर्भिक्षुणा दुष्टसंन्यासिना तेन संकरेण अरमि क्रीडनमभवत् । रमुक्रीडायां भावे लङ् आत्मनेपदं । भावार्थस्य एकवचनत्वान्नपुरुषवचनादिकं । चिक्कणं मसृणं स्निग्धमित्यमरः । स्त्रियां स्फिचौ कटिप्रोथावित्यमरः ॥४॥ पत्युरिति । नारी विश्वरूपस्य भार्या शनैः मंदं एत्य उपेत्य

७
मं.

पत्युरेत्यं शनैर्नारी समीपेऽशेतविकलवा । कूश्मांडकथया चैनं प्रबुध्यतमबोधयत् ॥ ५ ॥

ततःप्रातर्विवादेच्छुःसंकरो विप्रमब्रवीत् । जल्पावःप्राश्निकत्वेऽसौ कल्प्यतां दयिता तव ॥ ६ ॥

विकलवा सती विह्वला सती । पत्युःविश्वरूपस्य समीपे अशेत शयनमकरोत् । शीङ्.स्वप्ने कर्तरि लिङ्.आत्म-
नेपदं । प्रबुध्यतं विगतनिद्रं एनं पतिकूश्मांडकथया मृषा मंडपोपरि स्थितं कूश्मांडफलं काले पतितमिति
कथया वार्तया अबोधयत् बोधयामास । बुधअवगमे कर्तरि लिङ्. परस्मैपदं ॥ ५ ॥ तत इति । ततःअनंतरं
प्रातःप्रातःकाले विवादेच्छुःविशेषेण वा प्रसंगं कर्तुमिच्छुः संकरःविप्रं विश्वरूपं अब्रवीत् अवदत् । ब्रूञ्.व्य-
क्तायां वाचि कर्तरि लङ्. परस्मैपदं । हे विश्वरूप आवामिति शेषः । जल्पावः जल्पाख्यवादः कुर्वःजल्पशब्दे
कर्तरि लट् परस्मैपदं । उत्तमपुरुषद्विवचनं । तव दयितादसौभार्या प्राश्निकत्वे माध्यस्ते कल्प्यतां क्लृप्ता-
मर्थ्ये कर्मणि लिङ्.आत्मनेपदं ॥ ६ ॥ स इति । य पुरुषःआवयोर्मध्ये इति शेषः पराभवं तिरस्कारं एष्यति

स आश्रमांतरं प्रायाद्यःपराभवमेष्यति । इत्युक्त्वा ते न सोऽजल्पत्सापतिं जितमब्रवीत् ॥ ७ ॥

ततःपर्यव्रजद्विप्रस्तया रेमे च संकरः । क्वचित्तेनासुरेशेन पर्यपश्यत्समंडनः ॥ ८ ॥

प्राप्नोति । इषुइच्छायां कर्तरि लिट् परस्मैपदं । पराभूतः पुरुषः आश्रमांतरं अन्योआश्रमः आश्रमांतरभूतं
तथा प्रायात् प्राप्नोतु । याप्रापणे कर्तरिलिट्.परस्मैपदं । अयं भावः त्वं जितश्चेत् संन्यासी च भव अहं जि-

तश्चेत् जातिभ्रष्टो भवामीति स संकरः इत्युक्त्वा तेन विश्वरूपेण अजल्पत् । जल्पशब्दे कर्तरि लिङ्. पर-
सामाध्यस्तेस्थिता विश्वरूपभार्या पति स्वभर्तारं जितं अब्रवीत् अवदत् । अनादरः परिभाव परीभवः स्तिर-
स्क्रियेत्यमरः ॥ ७ ॥ तत इति ; ततः वादपरिसमाप्त्यनंतरं विप्रः विश्वरूपः पर्यव्रजत् संन्यासी अभूत् ।
व्रजगतौ कर्तरि लिङ्. परस्मैपदं । संकरः तया विश्वरूपभार्यया रेमे क्रीडामकरोत् । रमुक्रीडायां कर्तरि
लिङात्मनेपदं । असुरेशेन असुरश्रेष्ठेन तेन संकरेण क्वचित् कस्मिंश्चित्काले मंडनः मंडनमिश्रः पर्यपश्यत्
अपश्यत् । दृशिर प्रेक्षणे कर्मणि लिङात्मनेपदं ॥ ८ ॥ स कीदृश इत्यत आह य इति । यः मंडनमिश्रः भट्टेन

मं
मं
३४

यो भट्टेन पराभूतो बहुशास्त्राणि शृश्रुवान् । निर्ययौ वारणारूढः संतं संकरमब्रवीत् ॥ ९ ॥
कुतो मुंड इति प्राह आगलान्मुंड इत्यमुं । मंडनस्त्वाह पंथानं पृच्छामोत्यथ सोऽब्रवीत् ॥ १० ॥

७
मं

भट्टकुमारेण पराभूतः सन् तिरस्कृतः सन् बहुशास्त्राणि अनेकशास्त्राणि शद्वशास्त्राणीति क्वचित्पाठः अधीत-
वान् कारकक्रियापदं । समंडनः वारणारूढः । कुंजरोवारणः करोत्यमरः । आरूढः सन्निर्ययौ । आपणवीथ्यां
निर्गत इत्यर्थः । याप्रपणे विश्वरूपभार्यासहित संकरं प्रति मंडनमिश्रः कस्माद्देशान्मर्गादागच्छसीत्यभिप्रायेण
सामान्यशब्देन संकरं प्रत्याह ॥ ९ ॥ कुत इति । हे संकर त्वं कुतः कस्मान्मुंडः संन्यासीति मंडनः संकर
प्रत्याह । हे मंडनमिश्र अहं आगलात् आङ् मर्यादायां कंठपर्यंतं मुंड इति संकर अमुं मंडनं आह । हे संकर
अहं त्वां पंथानं मार्गं पृच्छामिशृणोमि । पृच्छजीप्सायां कर्तरि लिट् परस्मैपदं ॥ उत्तमपुरुषैकवचनं । इति

किमाह पंथा इति ते माता रंडेति मंडनः । स्माह तं भिक्षुकः सत्यमाह पंथा इति च्छलं ॥११॥
निगृहीतेऽप्रतिभया भैरव्या कुक्कुटेन च । क्षोभितो ब्राह्मणः शीघ्रमन्ववर्तत भिक्षुकं ॥१२॥

मंडनमिश्रः आह उवाच । वचपरिभाषणे । अथ अनंतरं स संकरः अब्रवीत् । १० । तदेव दर्शयति किमिति ।
हे मंडन पंथा मार्गः नकारांतः किं किमुत्तरमाह अब्रवीत् । इत्येवं प्रकारेण सोऽब्रवीदिति पूर्वोक्तान्वयः । हे
संकर ते तव माता रंडा विधवेति मंडन आह । मार्गेण तव माता रंडेत्युत्तरमदादित्यर्थः । हे मंडन पंथा
मार्गः सत्यं यथार्थवचनं त्वां प्रत्याह । अब्रवीदिति भिक्षुकः संकरः तं मंडनं प्रति छलोत्तरं आह । त्वया
सम्यक् पृष्ठे मार्गेऽपि सम्यगुत्तरं दत्तमिति अपहासपूर्वकं दत्तवानित्यर्थः ॥११॥ निगृहीत इति । ब्राह्मणः
मंडनमिश्रः अप्रतिभया अपरस्फूर्त्या भैरव्याख्यशक्त्या कुक्कुटेन मंत्रेण निगृहीतः निराकृतः सन् क्षोभितः
व्याकुलितः शीघ्रं भिक्षुकं संकरं अन्ववर्तत शिष्योऽभूत् । वृत्तुवर्तने कर्तरि लङ् । आत्मनेपदं प्रथमपुरुषैकवचनं
॥१२॥ तोटकः इति । तोटकः पञ्चपादः ज्ञानोत्तमः तथा बीजभुक् जकारांतः एवं प्रकारेण एते पूर्वोक्तविवक्षिताः

तोटकः पञ्चपादश्च ज्ञानोच्चो बीजभुक् तथा । इत्येते मायिनः शिष्या आसंश्चत्वार उत्त्वणाः ॥१३॥
सिद्धत्रयमकार्षुस्ते शिष्या ज्ञानोत्तमादयः । तोटकादीनि चत्वारि तामसाख्यनिर्गलं ॥१४॥
उत्त्वणाः क्रूराः चत्वारः चतुःसंख्याकाः मायिनः संकरस्य शिष्याः आसन् अभवन् । असं भुवि कर्तरि लङ् ॥१३॥
सिद्धत्रयमिति । ज्ञानोत्तम एव आदिर्येषां ते तथा ते शिष्याः सिद्धत्रयं दत्तभैरवीकुक्कुटाख्यद्वयं बुद्धिस्वसा-

धिते कृपणाख्येकमिति मंत्राणां त्रयं तोटकादीनि । तोटकादीनां संबन्धीनि चत्वारि शास्त्राणीत्यध्याहारः
तामसस्य तमोगुणप्रचुरं तमआख्यनित्यनरकस्य निरर्गलं वा । न विद्यते अर्गलः प्रतिबंधकं यथा भवति तथा ।
अथवा सिद्धत्रयविशेषणं वाऽकार्षुः । डुकृञ्करणे लङ् परस्मैपदं प्रथमपुरुषबहुवचनं ॥१४॥ तेषां ज्ञानो-

तेषां शिष्यप्रशिष्याद्या यत्याभासाश्चतुर्विधाः । अवृंहयत वंशान्स्वान् न्यसयंतः पृथग्जनान् ॥ १५ ॥
दक्षिणाशां ततो गत्वा दग्ध्वा मातुःकलेवरं । आगत्य स्वमठं प्राप्य संकरो रोगपीडितः ॥१६॥

तन्मादीनां शिष्याद्याश्चतुर्विधाः । हंसपरमहंसकुटीचकबहूदकभेदेन चतुःप्रकारोपेताः । यत्याभासा यतय इव
प्रतीयमानाः । पृथक्जनान् नीचान् न्यसयंतः संन्यासिनः कारयन्तः सतःस्वान् स्वकीयान् वंशान् अवृंहयत अभि
वृद्धिचक्रुः बृहिवृद्धौलङ्।त्मनेपदं प्रथमपुरुषबहुवचनं । विवर्णः पामरो नीचः प्राकृतश्च पृथग्जन इत्यमरः
॥१५॥ दक्षिणेति । संकरः ततः स्वमठात् दक्षिणदिशं गत्वा प्राप्य स्वस्यागमनपर्यंतं प्राणान् धृत्वा स्वदर्शना
न्मृतायाः मातुर्जनन्याः कलेवरं देहं दग्ध्वा भस्मीकृत्वा उत्तरदिशमिति शेषः । आगत्य प्राप्य स्वमठं प्राप्य रोग
पीडितः सन् बाधितः आसीदिति शेषः ॥१६॥ तत इति । ततोऽनंतरं काले मृतिकाले समायाते आगते सति

ततःकाले समायाते श्वासज्वरभगन्दरैः । दुःखाद्यैः पीडितस्यास्य वाणी किञ्चिदलीयत ॥ ॥

मुमूर्षु स्वगुरुं दृष्ट्वा मायिनो वेदविद्विषः । भगवान्नः परंकृत्यं किमपृच्छन्संभ्रमाः ॥१८॥

दुःखाद्यैर्दुःखमेव आद्यं येषां ते तथा तैः श्वासज्वरभगन्दरैः पीडितस्य अस्य संकरस्य वाणी गीः किञ्चिदल्पं

अलीयत नष्टाऽभवत् । लीड्.श्लेषणे लड्.आत्मनेपदं प्रथमपुरुषैकवचनं ॥१७॥ मुमूर्षुमिति । वेदविद्विषःविशेषेण
द्वेषवन्तः मायिनःसंकरस्य शिष्याः मुमूर्षु मर्तुमिच्छुःमुमूर्षुः तं स्वगुरं दृष्ट्वा अवलोक्य ससंभ्रमाःसवेगाःसंतः
कातरा इत्यर्थः । संभ्रमो वेगहर्षयोरित्यमरः । हे भगवन् हे संकर नःअस्माकं परं मुख्यं कृत्यं प्रयोजनं
किमिति अपृच्छन् अब्रुवन् । पृच्छ जीप्सायां कर्तरि लङ्. परस्मैदं ॥ १८ ॥ स इति । स महासुरः

स स्माह तान् कृतप्रायं सत्यं कृत्यं महासुरः । उत्साद्यतामथ क्षिप्रं परतीर्थार्यशिष्यकाः ॥१९॥

परतीर्थःप्रकृत्यैव शापानुग्रहशक्तिमान् । तीव्रतर्कैस्तपोभिश्च प्रवया अत्यजत्तनुं ॥ २० ॥

संकरः तान् शिष्यान् प्रत्याह स्म । कृत्यं कार्यजातं प्रायशःकृतं सत्यं यथार्थं अथ अथापि भवद्भिरिति
शेषः । क्षिप्रं शीघ्रं परतीर्थार्यशिष्यकाः परतीर्थयतेः शिष्यका उत्साद्यतां निष्कास्यतां । पदलूविशरणगत्यसा-
दनेषु कर्मणि लोडात्मनेपदं । प्रथमपुरुषैकवचनं ॥१९॥ परतीर्थ इति । तीव्रतर्कैःतीक्ष्णतर्कैःतपोभिश्च कृच्छ्र-
चांद्रायणादितपोभिश्च । प्रवयाःसकारांतः श्रेष्ठो वृद्धश्च प्रकृत्यैव स्वभावेनैव शापानुग्रहशक्तिमान् शापश्च
अनुग्रहश्च तयोः शक्तिः सामर्थ्यमस्यास्तीति तथा । परस्य तत्त्वस्य तीर्थमाश्रय इति यावत् तनुं शरीरं
अत्यजत् । तत्याज । त्यज वयोहानौ कर्तरि लङ्. परस्मैपदं प्रथमपुरुषैकवचनं ॥२०॥ सत्यप्रज्ञइति । इह

सत्यप्रज्ञो दुराधर्षःशक्तोऽपीह हरिद्विषां । ऋषिभ्यो हिमवत्पृष्ठे श्रुतीर्व्याख्यात्यगोचरः ॥२१॥

तच्छिष्यो निपुणःशांतो वेदवेदांतकोविदः । श्रुतीर्व्याख्यातिशिष्येभ्यः पंचषेभ्यस्तपोमयः ॥२२॥

अस्मिन् लोके हरिद्विषां दैत्यानां शक्तोपि शिक्षितुं समर्थोपि दुराधर्षः धर्तुमशक्यः सत्यप्रज्ञः सत्याः यथार्थाः प्रज्ञावृद्धिर्यस्य स तथा । हिमवत्पृष्ठे हिमान्यस्मिन् संतीति हिमवान् तस्य हिमवतः पर्वतस्य पृष्ठभागे अगोचरः मनुष्यदृष्ट्यविषयः सन् ऋषिभ्यः श्रुतीर्वेदान् व्याख्याति व्याख्यानं करोति । ख्याप्रकथने लट् परस्मैपदं । श्रुतिः स्त्री वेद आम्नाय इत्यमरः ॥२१॥ तच्छिष्य इति । निपुणः कुशलः शांतः इन्द्रियनिग्रह संपन्नः वेदवेदांतकोविदः वेदेषु वेदांतेषु उपनिपत्सु कोविदः कुशलः तपोमय बहुतपस्वी प्राचुर्यार्थमयट् । तच्छिष्यः तस्य परतीर्थस्य शिष्यः प्राज्ञतीर्थः पंचषेभ्यः पंचपङ्क्ता पंचषट् तेभ्यः शिष्येभ्यः श्रुतीर्वेदान् व्याख्याति नंदिग्राममठे व्याख्यानं करोति ॥२२॥ नान्य इति । दैतेयपुंगवाः दैतेयानां दैत्यानां पुंगवाः श्रेष्ठाः । श्रुतेर्वेदस्य संप्रदायं

नान्योऽस्ति संप्रदायज्ञः श्रुतेर्दैतेयपुंगवाः । एत्य हंसानिमान् क्षिप्रमुत्सादयत निर्भयाः ॥२३॥
आदिश्येत्थं बलवतः शिष्यान् न्यान् महासुरान् । आहूय चतुरो दैत्यानां हांतेवासिनोऽसुरः ॥२४॥

जानातीति संप्रदायज्ञः । अन्यः अस्मादपरः नास्ति । असभुवि कर्तरि लट् परस्मैपदं । प्रथमरूपैकवचनांतः । यूयमिति शेषः । इमान् प्राज्ञतीर्थादीन् हंसान् संन्यासिनः क्षिप्रं शीघ्रं एत्य प्राप्य निर्भयाः संतः उत्सादयत । षदलृविशरणगत्यवसादनेषु कर्तरि लोट् । मध्यमपुरुषबहुवचनं ॥ २३ ॥ आदिश्येति असुरः संकरः बलवतः तकारांतः बलमेषामस्तीति बलवतः तान् तथा महासुरान् चतुरः चतुःसंख्यान् शिष्यान् इत्थं उक्तप्रकारेण आदिश्य आज्ञाप्य अन्यान् परान् दैत्यान् अंतेवासिनः शिष्यान् । छात्रांतेवासिनो शिष्य इत्यमरः । आहूय

बीजादं शृणुतास्माकमेष्टं भवसंकटं । इत्युक्तास्ते दशदिशःपरिभ्रम्य समागताः ॥२५॥

किमपश्यत बीजादः किमवोचत्स मे गतिं । इत्युक्तास्ते स्वगुरुणा रहस्तं प्रत्यचक्षत ॥२६॥

का गतिः उवाच । ब्रूज् व्यक्तायां वाचि कर्तरि लिट् परस्मैपदं । प्रथमपुरुषैकवचनं ॥२४॥ किमित्यत
वी आह । जादमिति । हे शिष्य इति शेषः । अस्माकं एष्टं इतः परमागतसंकटं जन्मसंकटं बीजादं शृणुत
पृच्छत । श्रुत्वा लोट् परस्मैपदं मध्यमपुरुषबहुवचनं । इति उक्त्वा ते शिष्याः दश दिक्षु परिभ्रम्य संचारं
कृत्वा समागताः कारकक्रियापदं ॥ २५ ॥ किमिति हे शिष्या इत्यध्याहारः बीजादं अपश्यत । विदृष्टाः
किं दृशिर प्रेक्षणे लडात्नेपदमध्यमपुरुषबहुवचनं । सः बीजादः मे मम किं गतिं कां वा गतिं अवोचत उक्त-
वान् वचपरिभाषणे लङ् परस्मैपदं प्रथमपुरुषैकवचनं । इत्येवं प्रकारेण स्वगुरुणा संकट उक्तः ते शिष्या
रहः एकांते तं प्रति संकरं प्रति प्रत्यचक्षत प्रत्युत्तरं ददुः । चक्षिङ् व्यक्तायां वाचि लङ् आत्मनेपदं प्रथमपुरु-
षैकवचनं ॥२६॥ गुरोरिति । अस्माभिरिति शेषः । नरं प्रति प्रतिपुरुषमित्यर्थः । दृष्टं दृष्टं न अस्माकं

गुरोः का नो गतिरिति दृष्टं दृष्टं नरं प्रति । विचार्याप्युत्तरं नाप्तमित्येकः पुनरब्रवीत् ॥२७॥

द्वयं संकरस्यास्ति पद्मस्य चैकं समैकं च नैकं तैकं च नास्ति । गिरित्येतया कंदुकक्रीडमेकमेवेष्टं यज-
पक्कणांते क्वचेति ॥ २८ ॥ हा हा बीजादेष गूढो मदीयो भूयस्तात व्यापृतोऽहं गुणेषु ।

किं वास्माकं भावि का वा गतिः स्यादित्यं जरुपन्नाप दीर्घा सनिद्रां ॥ २९ ॥ ।

इति मणिमञ्जर्या सप्तमः सर्गः समाप्तः ॥ ७ ॥

इति विचार्य का गति रिति विचारे कृते सति उत्तरं प्रत्युत्तरं केभ्यः नाप्तं न लब्धं इति प्रत्याचक्षत इत्यन्वयः।
 पुनरेकः अन्यः शिष्योऽब्रवीदुवाच ॥ २७ ॥ किमाहेत्यत आह द्वयमिति । संकरस्य द्वयं जन्मद्वयं पद्मपादस्य
 च एकं जन्मास्ति । मम एकं च न एकं जन्म नास्ति । इत्येतया एवरूपया गिरा वाचा कंदुकक्रीडं कंदुकेन
 क्रीडमानं एकं अंत्यजं चंडालं पक्कणांते शबरालयसमीपे क्वचक्कचित्स्थले अहं तु अहमेव अवेक्षे दृष्टवान-
 स्मि । ईक्षदर्शनांकनयोर्लङ्।त्मनेपदं उत्तमपुरुषैकवचनं । इत्यब्रवीदिति पूर्वेण संबंधः ॥ २८ ॥ हाहेति एषः गूढो
 गोप्यः बीजाद मदीयः मम संबन्धी सखा च हा काटं कष्टं तात हे बीजाद अहं गुणेषु भूयः पुनः व्यापृतः
 पतितः कारकक्रियापदं । अस्माकं भावि भविष्यती गतिः किं वा का वा स्यात् भवेत् । असभुवि लङ्.
 परस्मैपदं प्रथमपुरुषैकवचनं । एवं प्रकारेण जल्पन् शब्दं कुर्वन्सन् सः संकरः दीर्घनिद्रां मृत्तिलक्षणनिद्रां आप
 अगमत् । याप्रापणे लिट् परस्मैपदं प्रथमपुरुषैकवचनं ॥ २९ ॥ इति श्रीमत्क. मणिमञ्जरीटीकायां सप्तमः सर्गः
 समाप्तः ॥ ७ ॥ श्रीकृष्णार्पणमस्तु ॥



मायाविना समादिष्टा मूर्खाः पत्तलजन्मना । नन्दिग्रामं समासाद्य हंसानामदहन्मठं ॥ १ ॥
 निजघ्नगोव्रजं ग्रामे भैरव्या बालकानपि । विप्रानज्वरयन् दैत्या अबला उदसादयन् ॥ २ ॥

मायाविनेति । मायाविना मिथ्याज्ञानिना पत्तलजेन्मना कालडीग्रामजन संकरेण समादिष्टाः आज्ञप्ताः
मूर्खाः ज्ञानोत्तमादयः नन्दिग्रामं समासाद्य प्राप्य हंसानां प्राज्ञतीर्थसहितसंन्यासिनां मठं अदहन् । दहनमकुर्वन्
दहभस्मीकरणे लङ्. परस्मैपदं प्रथमपुरुषबहुवचनं ॥ १ ॥ निजध्नुरिति । दैत्याः संकरशिष्याः भैरव्या भैरव्या-
ख्याशक्त्या ग्रामे नन्दिग्रामे गोव्रजं गवां व्रजं समूहं बालकानपि निजधनुः । हनहिंसागत्योः कर्तरि लिट्
परस्मैपदं । प्रथमपुरुषबहुवचनं । विप्रान् प्राज्ञतीर्थशिष्यान् ब्राह्मणान् अज्वन्यन् ज्वरपीडितान् चक्रुः ।
ज्वरसंतापे कर्तरि लङ्. प्रथमपुरुषबहुवचनं । अवलाः विप्रपत्नीः द्वितीयावहुवचनं । उदसादयन् अहिसन् हनहि-

प्राज्ञतीर्थः स शिष्योऽसौ छिन्नदंडकमंडलुः । उद्दिश्य प्रस्थितः प्रातः सत्क्षेत्रं पौरुषोत्तमं ॥ ३ ॥

मायिनस्ताननुद्रुत्य हंसाग्न्यान् विजने स्थले । अभिहृत्य निपात्योचुः संप्राप्तप्राणसंकटान् ॥ ४ ॥

सागत्योर्लङ्. ॥ २ ॥ प्राज्ञतीर्थ इति । सशिष्यः शिष्यः सहितः असौ प्राज्ञतीर्थः प्रज्ञा ज्ञानमेषामस्तीति प्राज्ञाः
तेषां ज्ञानिनां तीर्थं आश्रय इति यावत् । छिन्नदंडकमंडलुः सन् छिन्नौ छेदितौ दण्डमण्डकलू यस्य स तथा ।
पौरुषोत्तमं पुरुषोत्तमसंबन्धि सत्क्षेत्रं सत् समीचीनं क्षेत्रं जगन्नाथक्षेत्रमुद्दिश्य उद्देशं कृत्वा प्रातःकाले प्रस्थितः
गतः कारकक्रियापदं । योनौ जलावतारे च मंत्राद्यष्टादशस्वपि । पुण्यक्षेत्रे तथापात्रे तीर्थस्य दर्शनेषु च ॥ ३ ॥
मायिन इति । मायिनो ज्ञानोत्तमादयः हंसाग्न्यान् संन्यासिश्चेष्टान् प्राज्ञतीर्थादिकान् अनुद्रुत्य विजने विग-
ताः जनाः यस्मात्तत्तथा तस्मिन् स्थले अभिहृत्य निपात्य । संप्राप्तप्राणसंकटां येषां ते तथा तान् ऊचुः ।
वचपरिभाषणे ॥ ४ ॥ अस्मानिति । ते प्राज्ञतीर्थादयः मूर्खैर्मायिभिः हे प्राज्ञतीर्थादयः यूयं अस्मान् आह

अस्माननुव्रजध्वं वा म्रियध्वं वा विचिंत्यतां । इत्युक्ता मायिभिर्मूर्खैरन्वयामेति तेऽब्रुवन् ॥ ५ ॥
अथ ज्ञानोत्तमस्तेभ्यो दत्त्वा दंडादिकं खलः । व्यत्यस्य लांछनं चोपदिदेशाकूतमासुरं ॥ ६ ॥

अनुव्रजध्वं वा म्रियध्वं वा भवद्विविचिंत्यतां इत्युक्ताः संतः हे मायिनः पुष्मान् अन्वयामेति दैत्यान् अब्रुवन् ।
व्रजगतौ लट् परस्मैपदं । मध्यमपुरुषबहुवचनं । मृड् प्राणत्यागे मध्यमपुरुषबहुवचनं । इण्गतौ लिट् परस्मै-
पदं । उत्तमपुरुषबहुवचनं ॥ ५ ॥ अथेति । अथ खलः ज्ञानोत्तमास्तेभ्यः प्राज्ञतीर्थादिभ्यः दंडकमंडलुशाठ्या-
दिसर्वलांछनं वैष्णवचिह्नं व्यत्यस्य निरस्यासुरं असुरसंबन्धि आकूतं निष्ठां उपदिदेश उपदेशं चकार । दिश-
अतिसर्जने लिट् ॥ ६ ॥ तेभ्य इति । निपुणाः कुशलाः परमहंसाः ते प्राज्ञतीर्थादयः गूढचेतसः गूढचित्ताः संतः

तेभ्यस्ते निपुणा हंसाः परमा गूढचेतसः । श्रुत्वा शारीरकं भाष्यं व्याचख्युरतर्ककर्कशाः ॥ ७ ॥
मायिनो वंचयित्वैवं संतोषविवशाशयान् । आनंदबालमठगान् न्यवसन् सह ते अमी ॥ ८ ॥
विश्वस्य प्राज्ञतीर्थार्यमैकात्म्योपास्ति निष्ठितं । मायावादस्तं दृष्ट्वा सायिनो जह्युर्मदा ॥ ९ ॥

तेभ्यः ज्ञानोत्तमादिभ्यः शारीरकं भाष्यं श्रुत्वा तर्ककर्कशाः संतः व्याचख्युः व्याख्यानं चक्रुः । ख्याप्रकथने । ततः
शारीरकं श्रुत्वा निराचके । महाप्रभुरिति वचनात् ॥ ७ ॥ मायिन इति । अमी सत्यप्रज्ञादयः संतोषवि-
वशाशयन् संतोषेण विवशः परवशः आशयोऽभिप्रायो येषां ते तांस्तथा । आनंदबालमठगान् । एवं वंचयित्वा
तैर्ज्ञानोत्तमादिभिः सह न्यवसन् यस्मिन्निवासे । कदाचिज्जातु सार्धं तु साकं सत्रा समं सहेत्यमरः ॥ ८ ॥

विश्वस्येति । मायिनो ज्ञानोत्तमादयः प्राज्ञतीर्थं ऐकात्म्योपास्तौ संजाता निष्ठा यस्य सः तं तथेति शेषः । विश्वस्य विश्वासं कृत्वा मायावादरतं दृष्ट्वा मुहुःबहुशःजहृषुःहर्षहर्षणे लिट् ॥ ९॥ तमिति । अथ मायिनो

तं सशिष्यं सदाचारमवलोक्याथ मायिनः । पानभोगाबलाकांक्षा विहाय प्रययुः शनैः ॥ १० ॥
अयं हि प्राज्ञतीर्थार्यःसदाचारातिकर्कशः । गुरून्स्मान्दुराचारन् गर्हयेदिति भीरवः ॥११॥

ज्ञानोत्तमादयः स्वशिष्यं प्राज्ञतीर्थं सदाचारं सत् आचारःयस्य स तथा । तं अवलोक्य पानभोगाबलाकांक्षाः संतःपानानि च भोगाश्च अबलाःस्त्रियश्च तासु आकांक्षा येषां ते तथा । तं प्राज्ञतीर्थं विहाय शनैःययुः । ईच्छाकांक्षास्पृहेहातृङ्वांछालिप्तामनोरथ इत्यमरः ॥१०॥ कस्मात्कारणात्तद्विहायगता इत्यस्याभिप्रायमाह हि यस्मात्कारणादयं प्राज्ञतीर्थार्यः सदाचारातिकर्कशः दुष्टाचारान् गुरून् अस्मान् गर्हये दिति कारणात् । भीरवःभीताःसंतःगर्हनिदायां लिट् । हिर्हेताववधारण इत्यमरः ॥११॥ प्राज्ञतीर्थं इति । तदा मायिनां

प्राज्ञतीर्थस्तदाशिष्यान् हंसानाहूय संमतान् । रहस्याहमहानेष हरिणानुग्रहःकृतः ॥१२॥

वर्वरामायिनःसर्वे ययुर्विश्वस्य नःसुखं । पारयित्वा चतुर्मासव्रतं यामो वयं त्विति ॥१३॥

गामनानंतरं प्राज्ञतीर्थःसमतान् अनुकूलान् हंसान् संन्यासिनःशिष्यान् रहसि एकांते आहूय हरिणा श्रीविष्णुना महानेषः अनुग्रहःकृतःकारकपदं इत्याह ॥१२॥ पुनःकिमित्याह वर्वरा इति । वर्वरामायिनो मूर्खाः

ज्ञानोत्तमादयः अस्मान् विश्वस्य सुखंययुः । लिट् । चातुर्मास्यव्रतं चत्वारो मासास्तेषां व्रतं चातुर्मास्यव्रतं ।
तत्तथा पारयित्वा यामः । याप्रापणे लट् ॥ १३ ॥ गत्वेति । वयं गंगां भागीरथीं गत्वा ततः भागीरथ्यं

गत्वा गंगां ततः स्नात्वा मुक्ताहो मायिसंभवं । मायिव्याजेन यास्यामो नंदिग्रामं शनैः शनैः ॥ १४ ॥
इत्युक्त्वा प्राज्ञतीर्थार्यश्चातुर्मास्यादनंतरं । गत्वा सशिष्यो गंगायां स्नात्वा यादुत्तरां दिशं ॥ १५ ॥

पारयित्वा मायिसंभवं मायिभ्यः संभवो जन्म यस्य स तथा अंहः मुक्त्वा । मायिव्याजेन मायिन इति व्याजेन
शनैः शनैः नंदिग्रामं यास्यामः । याप्रापणे लट् । कलुषं वृजिनैर्नो घमं होदुरितदुष्कृतमित्यमरः । सार्वविभक्तिक-
स्तसिः ॥ १४ ॥ इतीति । हे प्राज्ञतीर्थार्यः श्रेष्ठ इत्युक्त्वा चातुर्मास्यव्रतानंतरं सशिष्यः सन् गत्वा गंगायां
स्नात्वा उत्तरां दिशं आयात् । याप्रापणे ॥ १५ ॥ नंदिग्राममिति । आर्यः प्राज्ञतीर्थार्यः नंदिग्रामं समासाद्य

नंदिग्रामं समासाद्य हरिं संस्मर्य सज्जनान् । निरोगानकरोदर्या रहो नाथमसेवयत् ॥ १६ ॥
प्राज्ञतीर्थश्च तच्छिष्या भवत्या संभाजिता जनैः । बदर्या मुनयः स्नात्वा तीर्थे तीव्रं तपोऽचरन् ॥ १७ ॥

सज्जनान् मायिज्वरपीडितान् हरिं संस्मर्य स्वयं स्मृत्वा स्मारयित्वा । निरोगान् निर्गतो रोगो येभ्यस्ते
तथा तान् अकरोत् । रहः नाथं श्रीनारायणं असेवयत् । कृञ्करणे सेवायां लङ् । रुक्स्त्रीरूजाचोपताप-
रोगव्याधिगदामयाः इत्यमरः ॥ १६ ॥ प्राज्ञतीर्थ इति । प्राज्ञतीर्थस्य शिष्यः नंदिग्रामनिवासिभिः भक्त्या स्नेहेन
संभाजिताः संतः बदर्या तीर्थे स्नत्वा । मुनयो मौनिनः संतः तीव्रं तपः अचरन् । चरगतिभक्षणयोः । तपस्वी-

ॐ
म.
म.

॥
॥

नारायण नमस्तुभ्यं नमो वस्तात्विकाः सुराः । हा हा नःसुगतिं देहि गुरो नाथेति चक्रशुः ॥१८॥
 तेषामाविरभूःसत्यप्रज्ञःसाकं महर्षिभिः । तस्मै हंसा द्रुतं नेमुःसर्वे ते दैत्यपीडिताः ॥१९॥

तापसः पारिकांक्षी वाचंयमो मुनिरित्यमरः ॥१७॥ नारायणेति । प्राज्ञतीर्थार्यः नारायण तुभ्यंनमः नमो
 वस्तात्विकाःसुराः युष्माकं नमः । गुरो हे सत्यप्रज्ञ नाथ हे श्रीनारायण नोऽस्माकं सुगतिं देहि । हाहा इति
 चुक्रशुः । क्रुशआक्रोशने लिट् परस्मैपदं । हाविषादाशुगीतिषु । अहहेत्यद्भुतेखेदेहिर्हेताववधारण इत्यमरः
 ॥१८॥ तेषामिति । महर्षिभिःसाकं सत्यप्राज्ञतीर्थःगुरुःतेषां प्राज्ञतीर्थादीनां आविरभूत् । प्रकटीवभूव । दैत्यपी
 डिताः संन्यासिनःतस्मै सत्यप्रज्ञाय द्रुतं नेमुः । णमुप्रह्वत्वेशब्दे भावे लिट् ॥१९॥ क्रदंत इति । महातपाःक्रदंतः

क्रदंतः पतितान् भूमावुवाच स महत्तपाः । आज्ञायोत्थापयामास जनांस्तेषां महद्भयं ॥२०॥
 उपविश्यासने तस्मिन्नुपवेश्य च तान् मुनीन् । उवाचाहं भयं वेद्मि भवतां तपसाखिलं ॥२१॥

क्रोशंत भूमौ पतितान् आज्ञायोत्थापयामास । तेषां महद्भयं जनान् उवाच लिट् । भीतिर्भीःसाध्वसं भयमि-
 त्यमरः ॥२०॥ उपविश्येति । सत्यप्रज्ञःतस्मिन् आसने उपविश्य मुनीन् मननशीलान् उपवेश्य अहं तपसा-
 खिलं भवतां युष्माकं भयं वेद्मीत्युवाच ॥२१॥ अयमिति । वत्साः हे कुमाराः साक्षात्प्रत्यक्षतःकलेःकालः

अयं कालःकलेःसाक्षात् तेन चोपद्रुता जनाः । वत्सा विमुञ्चतात्युग्रं तत्त्वविप्लवसंकटं ॥२२॥

तवामी प्राज्ञतीर्थतीर्थावासिनः पौरुषोत्तमे । क्षेत्रे यांतु परां सिद्धिमुपास्य पुरुषोत्तमं ॥२३॥
शिष्येष्वेकः श्रुतीनां ते संप्रदायाभिगुप्तये । चरतां मायिभिः सार्धं तेषां छंदानुवर्तनैः ॥२४॥

तेन कलिकालेन जनाः सज्जनाः उपद्रुताः पीडिताः अत्युग्रसत्त्वतत्त्वविप्लवसंकटं तत्त्वशास्त्रनाशकष्टं विमुं-
चत । मुच्लमोक्षण इति धातोर्लिङ् । आत्मनेपदं मध्यमपुरुषबहुवचनं । साक्षात्प्रत्यक्षतुल्ययोः ॥२२॥ तवेति ।
हे प्राज्ञतीर्थ अमी तवांतेवासिनः शिष्याः पौरुषोत्तमक्षेत्रे मायिनिर्मितकृष्णकलेवरविद्यमानक्षेत्रे जगन्नाथ
इति यावत् । पुरुषोत्तमं नारायणं उपास्य परामुत्तमां मोक्षमिति यावत् । यांप्रापणे धातोर्लिङ् प्रथमपुरुष-
बहुवचनं ॥ २३ ॥ शिष्येष्विति । हे प्राज्ञतीर्थ तव शिष्येषु मध्ये एकः श्रुतीनां वेदानां संप्रदायाभिगुप्तये
संप्रदायस्य रक्षार्थं तेषां । लोडात्मनेपदं । अभिप्रायवशौ छंदावित्यमरः ॥२४॥ समिति । हे प्राज्ञातीर्थ स

संन्यासयेत्स निपुणमेकं वंशधरं द्विजं । सोऽप्यन्यमन्यसोपीति वंशो न स्यादखंडितः ॥२५॥
नारायणः परः स्वामी सत्यज्ञानादिसद्गुणः । तस्य दासोऽस्म्यहं सत्यमित्युपासा प्रवर्ततां ॥२६॥

मायिभिः सह वर्तमानः निपुणं कुशलं वंशधरं वंशं धरतीति वंशधरः तं तथा । एकं द्विजं संन्यासयत् एवं
प्रकारेण नोऽस्माकं वंशः अखंडः खंडो व्यवधानो न भवेदिति यावत् । असभुवि लिङ् । प्रवीणे निपुणाभिज्ञ-
विज्ञनिष्णातशिक्षिताः । वैज्ञानिकः कृतमुखः कृतीकुशल इत्यपीत्यमरः । चान्दाचये समाहारेतरेतरसमुच्चये ।
गर्हः समुच्चये प्रश्नशंकासंभावनास्वपीत्यमरः ॥२५॥ नारायण इति । हे प्राज्ञतीर्थ पारंपर्येण वंशधरैः परः

स्वामी ईश्वरः सत्यज्ञानानि सद्गुणां सत्यं च ज्ञानं च सत्यज्ञाने त एव आदी येषां ते ज्ञानादयः ते सद्गुणा यस्मिन् स तथा । सत्यं ज्ञानमनंतं ब्रह्मेति श्रुत्यर्थः सूचितो भवति । नारायणः अहं तस्य नारायणस्य दासः भृत्यः सत्यं यथार्थः एवं प्रकारेण उपासना प्रवर्तता । वृत्तुवर्तने । अयं स्वामी ईश्वरः पतिरीशिता ! अधिभूनायको नेता प्रभुः परिवृढोऽधिप इत्यमरः ॥२६॥ मायिन इति । हे प्राज्ञतीर्थ युष्मदादिभिः मायिनां लांछनं चिन्हं गोपी-

मायिनां लांछनं धार्यं कार्यं तन्नमनादिकं । स्मृत्वा हरिं तदंतस्थं मायावादश्च पठयतां ॥२७॥
महासुरमये लोके नैवाविष्कर्तुमर्हसि । भैरव्या वा कृपाण्या वा मायिनो घ्नन्ति वैदिकान् ॥२८॥

चंदनादिधार्यं तदंतस्थं तेषां मायिनामंतस्थं हरिं विष्णुं स्मृत्वा तन्नमनादिकं मायावादिनां नमनादिकं सेवा-
कर्म कार्यं । मायावादमिथ्याभूतशास्त्रं पठयतां । पठपाठे कर्मणि लिट् ॥२७॥ महासुरेति । हे प्राज्ञतीर्थ लोके
भुवने महासुरमये सति । महतामसुराणां मयः प्राचुर्यः यस्मिन् स तथा । आविष्कर्तुं वेदोक्तं मतं प्रकटीकर्तुं
नार्हसि । कुतः मायिनो मिथ्यावादिनः भैरव्या कृपाणाख्यशक्त्या वा वैदिकान् वेदोक्तकर्माणि वेदाश्च येषां
सन्ति ते वैदिकाः तान् तथा इतरस्त्वर्थे णित् घ्नन्ति भविष्यत्समीपे लिट् । हनर्हिसागत्या लिट् । त्रिव्वथो
जटती लोको विष्टपं भुवनं जगत् ॥२८॥ सार्धं श्लोकेनैकान्वयः । तेभ्य इति । हे प्राज्ञतीर्थ मायिभ्यः

तेभ्यो गोपायतात्मानं संप्रदायं न मुंचत । इत्युक्त्वा सत्यसंवितं त्याज्यं दंडपटादिकं ॥२९॥
मायिदत्तं पुनस्तेभ्यो दंडायं पूर्ववद्ददौ । ताननुज्ञाप्य सत्यात्मा पूर्ववत्स तिरोदधे ॥३०॥

यूयं आत्मानं देहं गोपायत रक्षत । संप्रदायपरंपरोपदेशं न मुंचत । भवद्भिर्मायिदत्तं ज्ञानोत्तमादिभिर्दत्तं
दंडादिकं त्याज्यमिति सत्यं संवित् सत्यप्रज्ञः तं प्राज्ञतीर्थं उक्त्वा पुनस्तेभ्यः दंडादिकं पूर्ववद्ददौ । दादाने
लिट् । गुपूरक्षणे मुच्लृमोक्षणे लोट् परस्मैपदं । मध्यमपुरुषबहुचनं ॥२९॥ तानिति । स सत्यात्मा

प्राज्ञशिष्या ययुःक्षेत्रं विरक्ताः पौरुषोत्तमं प्राज्ञो । गुरूपदिष्टेन मार्गेणोवास मायिभिः ॥३१॥

एकं वंशधरं शिष्यं कृत्वोपास्तिमशिक्षयत् । अन्यं संन्यस्य सोऽपि स्वं संप्रदायमशिक्षयत् ॥३२॥

सत्यप्रज्ञः तान् प्राज्ञतीर्थादीन् अनुज्ञाप्य आज्ञां दत्वा पूर्ववत्तिरोदधे । दुध्वाञ्धारणपोषणयोलिट् ।
तिरोतर्धातिर्यगित्यमरः ॥३०॥ प्राज्ञेति । प्राज्ञशिष्याः विरक्ताः संतः पौरुषोत्तमं क्षेत्रं ययुः । प्राज्ञः प्राज्ञतीर्थः
गुरूपदिष्टमार्गेण मायिभिः सह आस । असभुवि लिट् ॥३१॥ एकमिति । स प्राज्ञतीर्थः वंशधरं एकं शिष्यं
कृत्वा उपास्ति उपासनां अशिक्षयत् । शिक्षशिक्षायां लङ् । स्वसिद्धिं जगामेति शेषः । स शिष्यः अन्यं
संन्यस्य सन्यासिनं कृत्वा स्वसंप्रदायमशिक्षयत् । स्वयं देवमसेवतेति शेषः ॥३२॥ स इति । सत्यप्रज्ञशिष्यः

सोप्यन्यमित्ययं वंशो नोदच्छिद्यत भाग्यतः । ततः केवलवंशेऽस्मिन् मायिभिः स्वजनभ्रमात् ।

गृह्यमाणोच्युतप्रेक्षः पारिव्राज्यमुपागमत् ॥३३॥

अथासुराणां श्रुतिदूषकाणामुत्सादनायार्थयतः सुरेंद्रान् । आनंदयन् श्रोदयिताज्ञयेशः संजीवनात्मावततार
भूमौ ॥३४॥

अन्यमशिक्षयदिति शेषः । इत्येवंप्रकारेण भाग्यतः पुण्यादयं वंशो नोदच्छिद्यत । तत इति । ततस्तस्मिन् केवल-

वंशे गोप्यवंशे मायिभिः मायावादिभिः स्वजनभ्रमाय मद्दृश्य इति मिथ्याज्ञानात् अच्युतप्रेक्षः च्युतिरहितनारायणे प्रेक्षा चित् यस्य स तथा गृह्यमाणः सन् पारिव्राज्यं परिव्रजो भावः पारिव्राज्यं तत्तथा संन्यासमिति यावत् । उपागमत् । दलविदारणे लङात्मनेपदं गम्लृगतौ । प्रेक्षोपलब्धिश्चित्संवित् इत्यमरः । भिक्षुः परिब्राडित्यमरः ॥ ३३ ॥ अथेति । अथ मंगलं अच्युतप्रेक्षसंन्यासानंतरं वा । श्रुतिदूषकाणां ब्राह्मणजातिषु जातदैत्यानां उत्सादनाय नाशनाय अर्थयतः प्रार्थनां कुर्वतः सुरेंद्रान् देवश्रेष्ठान् आनंदयन् संजीवनात्मा

स भगवानुपनीतिमितः पितुः सकलदेवसुलक्षणशिक्षणः । अधृत पारमहंस्यमथाश्रमं यतिवरात्परमच्युतचेतसः ॥ ३५ ॥ प्रवर्तिता या सनकादिभिः पुरा ततः परस्तात्परतीर्थशिष्यकैः । हरेरुपास्ति स्वगुरुप्रसादिता मध्वाय भक्तयोपदिदेश हंसराट् ॥ ३६ ॥

सच्छास्त्राख्यसंजीवनस्वरूपईशः मुख्यप्राणः श्रीदयिताज्ञया श्रीरेव दयिता भार्या यस्य सः श्रीदयितः श्रीनारायणः तस्याज्ञया भूमौ अवततार अवतारं चकार । मंगलानंतरारंभपश्नकात्स्नर्येवथोअथेत्यमरः ३४ स इति । भगवान् षड्गुणैश्वर्यसंपन्न सः वाय्ववतारः वासुदेवाख्यबालकः पितुर्मध्यगेहाख्यात् उपनीतिमुपनयनमितः प्राप्तः सन् सकलदेवसुलक्षणः सन् शोभनलक्षणयुक्तः सकलदेवसुशिक्षणं यस्य स तथा सकलदेवानां च शोभनक्षणशास्त्राणां च शिक्षणस्य वा तथा । अथ सकलसज्जनमंगलार्थं यतिवरादच्युतचेतसः अच्युतप्रेक्षात् पारमहंस्यं परमहंससंबन्धिनं परमुत्तमाश्रमं अधृत दधार । दुधाञ्जधारणपोषणयोर्लङात्मनेपदं ॥ ३५ ॥ प्रवर्तितेति । हंसराट् परमहंसः श्रेष्ठः अच्युतप्रेक्षः सनकादिभिः या उपासना पुरा प्रवर्तिता ततः परस्तादुपरिपरतीर्थशिष्यकैः प्रवर्तितेति यावत् । स्वगुरुप्रसादितां स्वगुरोः प्रसादात् अनुग्रहाज्जाता गुरुप्रसादादितः

तथा इतो जातेर्यहरेः श्रीविष्णोः तामुपास्ति उपासनामवाप । मध्वाय श्रीमदानंदतीर्थाय भक्त्या प्राचीनजन्म-
सुस्नेहेनोपदिदेश उपदेशं चकार । दिश अतिसर्जने लिट् परस्मैपदं ॥३६॥ गुणानिति । शर्वादिसुपर्वणां

गुणाननंतानुपसंहरन् हरेरनंतरूपेषु दुरंतसंततेः । अनंतरूपो भगवाननंतधीरुपास्तशर्वादिसुपर्वणां गुरुः ॥३७॥

दस्योर्मणिमत उदितं दुर्भाष्य व्यस्य मध्वआराध्यः । वेदांतसूत्रभाष्यं सकलश्रुतितर्कबृंहितं चक्रे ॥३८॥

महादेवादिसर्वसुराणां गुरुर्भगवान् षड्गुणैश्वर्यसंपन्नः अनंतरूपः अनंतान्यपरिमितानि रूपाणि यस्य स तथा ।
अनंतं ध्यायतीति अनंतधीः । ध्येयचिंतायां । अथ अनंतधियः प्रज्ञायस्य स तथा । पूर्णप्रज्ञ इत्यर्थः । दुरं-
तसंततेः न विद्यते अंतो यस्याः सा दुरंतसंततिः सम्यग्व्याप्तिर्यस्य स तथा हरेः श्रीविष्णोः अनंतरूपेषु अनंतान्
न विद्यते अन्तो येषां ते तथा तान् गुणानुपसंहरन् उपासयन् सन् उपास्त अनंतगुणोपासनां चकार । उपेत्यु-
पसर्गः ॥३७॥ दस्योरिति । शर्वेद्रादिभिराराधयितुं योग्यः श्रीमध्वः श्रीमदानंदतीर्थः दस्योः महाचोरात् मणि-
मतः सकाशादुदितं उक्तं ब्रह्मसूत्राणां दुर्भाष्यं व्यस्य निराकृत्य वेदांतसूत्रभाष्यं वेदानां अंतानि निर्णयानि च
तानि सूत्राणि च तेषां ये भाष्यं तथा सकल श्रुतितर्कबृंहितं सकलश्रुतिभिः तर्कैः अनुमानैर्बृंहितं पूर्णं तत्तथा
चक्रे चकार लिङ् आत्मनेपदं ॥३८॥ ततानेति । वेदेश्वरचक्रवर्ती वेदेश्वराणां लक्ष्मीव्यतिरिक्तवेदाभिमानि-

ततान तंत्रश्रुतिगीतिकानां भाष्याणि वेदेश्वरचक्रवर्ती । पुराणरामायणभारतानां चकार तात्पर्यविनिर्णयं च ॥३९॥
तार्किकद्विरदपुंजभंजने मध्वकेसरिणि हंत जृम्भिते । संकटेन च भयेन मायिगोमायवो दशदिशः पराद्रवन् ॥४०॥

देवानां चक्रवर्तीसार्वभौमः श्रेष्ठ इत्यर्थः । श्रीमध्वतंत्राणां सिद्धांतानां सर्वमीमांसानां श्रुतीनां वेदोपनिषदां
गीतिकायाः श्रीमद्भगवद्गीतायाश्च भाष्याणि व्याख्यानानि ततान् चकार । तनुविस्तारे लिट् परस्मैदं ।
पुराणरामायणभारतानां तात्पर्यं विनिर्णयं च तात्पर्याणां विशेषनिर्णयः तात्पर्यविनिर्णयः तं तथा चकार ।
तंत्रं प्रधाने सिद्धांते तंतुवाये परिच्छद इत्यमरः ॥३९॥ तार्किकेति । तार्किकद्विरदपुंजभंजने तार्किका एव
द्विरदाः हस्तिनः तार्किकद्विरदा तेषां पुंजानि समूहानि तानि भंजतीति तार्किकद्विरदपुंजभंजनः तस्मिन् तथा
मध्वकेसरिणि मध्वाख्यकेसरी तस्मिन् तथा । जृम्भिते उत्कृष्टे सति मायिगोमायवः मायिन एव गोमायवः
मृगधूर्तकाः संकटेन भयेन च दशदिशः पराद्रवन् द्रुद्रवणे लङ् । दंती दंतावलो हस्ती द्विरदोनेकपो द्विप इत्य-
मरः गोमायुर्मृगधूर्तक इत्यमरः ॥४०॥ व्यद्योतिष्ठेति । श्रीमध्वः मध्वविजयाख्यकाव्यं च व्यद्योतिष्ठ वभौ ।


व्यद्योतिष्ठ विचित्रवृत्तरचितः संपूर्णविद्याकरः कृष्णस्याद्भुतवीर्यवर्णनपरो नानार्थसंघोज्वलः ।

शर्वेन्द्रादिसुवन्दलालितपदो मायातिनां भीषणः श्रीमध्वोविजयो च मध्वविजयो नारायणप्रोद्भवः ॥४१॥
इति श्रीमणिमंजर्या अष्टमः सर्गः समाप्तः ॥८॥ श्रीकृष्णार्पणमस्तु । श्रीलक्ष्मो नृसिंहार्पणमस्तु ॥ ॥ ॥

कथंभूतः श्रीमध्वः विचित्रवृत्तरचितः विचित्राणि आश्चर्यकराणि वृत्तानि चरित्राणि रचितानि येन स तथा !
उत्तरनिपातः संपूर्णविद्याकरः समस्तविद्यानामाकरः खनिः कृष्णस्य वासिष्ठकृष्णस्य अद्भुतवीर्यवर्णनपरः
अद्भुतानि आश्चर्यकराणि वीर्याणि सामर्थ्यानि तेषां वर्णनं । तस्मिन् परो मुख्यः नानार्थसंघोज्वलः ना-
नार्थानां अनेकप्रकारार्थानां संघेन समूहेन उज्ज्वलः शर्वेन्द्रादिसुवन्दलालितमदः सुष्ठु वंदितुं योग्ये सुवन्द्ये शर्वे-

द्रादिभिः सुवन्द्ये लालिते पदे यस्य स तथा । मायाविनां मिथ्याज्ञानिनां भीषणः भयंकरः विशेषेण जयोऽस्तीति
 तथा । नारायणप्रोद्भवः नारायणाज्ञया प्रकर्षेणोद्भवो अवतारो यस्य स तथा । श्रीमध्वः श्रीमानंदतीर्थार्यः
 व्यद्योतिष्ठ बभौ । कथंभूतो मध्वविजयः विचित्रवृत्तरचितः विचित्राणि वृत्तानि शरवन्द्योपेन्द्रवृत्तानि तैः
 रचितो निर्मितः संपूर्णविद्याकरः कृष्णास्याद्भुतवीर्यवर्णं नपरश्च पूर्ववत् । नानार्थसंघोज्ज्वलः अनेकप्रकारा-
 र्थसमूहेन प्रकाशत इति तथा । शर्वेन्द्रादिसुवन्द्यलालितपदः रुद्रमहेंद्रादिभिः सुष्ठु वन्द्यानि लालितानि संकी-
 तितानि पदानि वा । वयसमूहाः यस्मिन् स तथा । मायाविनां मायावादिनां भीषणः भयंकरः विजयी च नारा-
 यणप्रोद्भवः । श्रीमत्त्रिविक्रमपंडिताचार्यसुतनारायण पंडिताचार्येण प्रोद्भवो निर्माणं यस्य स तथा । मध्व-
 विजयश्च मध्वविजयाख्यकाव्यं च व्यद्योतिष्ठ बभौ वीत्युपसर्गः । द्युतिदीप्तौ कर्तरि लङ् आत्मनेपदं वृत्तं पद्ये
 वरिष्ठे च वृत्तादौ दृढनिष्ठिते । खनिस्त्रियामाकरः स्यात् इत्यमरः । अर्थोभिधेयैवस्तुप्रयोजननिवृत्तिष्वि-
 त्यमरः । रागभेदे च सरले लालितं विप्रसुंदर इति शब्दनिर्णये ॥४१॥ इति श्रीमत्कविकुलतिलकत्रिविक्रम
 पंडिताचार्यसुतनारायणपंडिताचार्यकृतमणिमञ्जरीटीकायां अष्टमः सर्गः समाप्तः ॥८॥

श्रीकृष्णार्पणमस्तु समाप्तश्चाऽयं ग्रंथः श्रीवेदव्यासार्पणमस्तु ॥ श्रीलक्ष्मीनृसिंहार्पणमस्तु ॥



इति मणिमञ्जरी